

ABBOZZ TA' PROPOSTI GHALL-KONFERENZA DWAR IL-FUTUR TAL-EWROPA



Konferenza  
dwar il-Futur  
tal-Ewropa

1. <u>"It-tibdil fil-klima u l-ambjent"</u>	2
2. <u>"Sa a"</u>	8
3. <u>"Ekonomija aktar b'sa itha, ustizzja sojali u impjegi"</u>	11
4. <u>"L-UE fid-dinja"</u>	12
5. <u>"Valuri u drittijiet, stat tad-dritt, sigurtà"</u>	27
6. <u>"Trasformazzjoni di Itali"</u>	32
7. <u>"Demokrazija Ewropea"</u>	37
8. <u>"Migrazzjoni"</u>	45
9. <u>"Edukazzjoni, kultura, għa u sport"</u>	48

## **"It-tibdil fil-klima u l-ambjent"**

### **1. Proposta: Agrikoltura, produzzjoni tal-ikel, bijodiversità u ekosistemi, tniġġis**

**OBJETTIV: Produzzjoni tal-ikel sikura, sostenibbli, ġusta, responsabbli fir-rigward tal-klima u bi prezzijiet raġonevoli, li tirrispetta l-prinċipji tas-sostenibbiltà u l-ambjent, li tissalvagwardja l-bijodiversità u l-ekosistemi, filwaqt li tiggarantixxi s-sigurtà tal-ikel:**

Miżuri:

1. Jiġi enfasizzat il-kunċett tal-ekonomija ekoloġika u blu, billi jkunu promossi l-agrikoltura u s-sajd effettivi u li jirrispettaw l-ambjent u l-klima fl-UE u fid-dinja, inkluża l-biedja organika kif ukoll forom oħra ta' biedja innovattiva u sostenibbli, bħall-biedja vertikali, li jippermettu l-produzzjoni ta' aktar ikel b'inqas input filwaqt li jitnaqqsu l-emissjonijiet u l-impatt ambjentali iżda xorta waħda jiggarantixxu produttività għolja u sigurtà tal-ikel (Panel 3 – rakkomandazzjonijiet 1, 2 u 10; Panel 2 – rakkomandazzjoni 4);
2. Jiġu diretti mill-ġdid is-sussidji u jissaħħu l-inċentivi għall-biedja organika u l-agrikoltura sostenibbli li jikkonformaw ma' standards ambjentali ċari u jgħinu biex jintlaħqu l-għanijiet klimatiċi globali (Panel 3 – rakkomandazzjonijiet 1 u 12);
3. Jiġu applikati l-prinċipji tal-ekonomija ċirkolari fl-agrikoltura u jkunu promossi miżuri kontra l-ħela tal-ikel (dibattitu tal-Grupp ta' Hidma, il-Pjattaforma Digitali Multilingwi);
4. Jitnaqqas b'mod sinifikanti l-użu tal-pestiċidi u l-fertilizzanti kimiċi, f'konformità mal-miri eżistenti, filwaqt li tiġi żgurata s-sigurtà tal-ikel, u tiġi appoġġata r-riċerka biex jiġu żviluppatti alternattivi aktar sostenibbli u bbażati fuq in-natura (Panel 3 – rakkomandazzjoni 10, dibattitu tal-Grupp ta' Hidma);
5. Tiġi introdotta ċertifikazzjoni tal-assorbimenti tal-karbonju, ibbażata fuq kontabbiltà tal-karbonju robusta, soda u trasparenti (diskussjoni fil-Plenarja);
6. Jitwettqu aktar riċerka u innovazzjonijiet, inkluż fis-soluzzjonijiet teknoloġiċi fir-rigward tal-produzzjoni sostenibbli, tar-reżistenza tal-pjanti u tal-biedja ta' preċiżjoni, u aktar komunikazzjoni, sistemi konsultattivi, u taħriġ għall-bdiewa (Panel 3 – rakkomandazzjoni 10, dibattitu tal-Grupp ta' Hidma, diskussjoni fil-Plenarja);
7. Jiġi eliminat id-dumping soċjali u tissaħħaħ it-tranzizzjoni ġusta u ekoloġika lejn impjiegi aħjar fis-settur agrikolu, b'kundizzjonijiet tas-sikurezza, tas-saħħa u tax-xogħol ta' kwalità għolja (dibattitu tal-Grupp ta' Hidma);
8. Jiġu indirizzati aspetti bħall-użu tal-plastik fil-kisi agrikolu u modi kif jitnaqqas il-konsum tal-ilma fl-agrikoltura (il-Pjattaforma Digitali Multilingwi);
9. It-tnissil u l-produzzjoni tal-laħam jitwettqu b'mod meqjus, b'enfasi fuq it-trattament xieraq tal-annimali u s-sostenibbiltà, bl-użu ta' miżuri bħal tikkettar ċar, standard għoli u regoli komuni għat-trobbija u t-trasport tal-annimali, filwaqt li tissaħħaħ ir-rabta bejn it-tnissil u l-għalf (Panel 3 – rakkomandazzjonijiet 16 u 30).

### **2. Proposta: Agrikoltura, produzzjoni tal-ikel, bijodiversità u ekosistemi, tniġġis**

**OBJETTIV: Il-protezzjoni u r-restawr tal-bijodiversità, il-pajsagġ u l-oċeani, u l-eliminazzjoni tat-tniġġis:**

Miżuri:

1. Jinħolqu, jiġu restawrati, ġestiti aħjar u estiżi ż-żoni protetti – għall-konservazzjoni tal-bijodiversità (rakkomandazzjoni FR, Panel 3 – rakkomandazzjoni 11);
2. Tiġi stabbilita sistema ta' koerċizzjoni u kumpens biex jiġi indirizzat it-tniġġis bl-applikazzjoni tal-prinċipju ta' min inigges iħallas, li għandha tiġi inkorporata wkoll fil-miżuri ta' tassazzjoni, flimkien ma' żieda fis-sensibilizzazzjoni u fl-inċentivi (Panel 3 – rakkomandazzjoni 32, rakkomandazzjoni FR, diskussjoni fil-Plenarja);
3. Jissaħħaħ ir-rwol tal-muniċipalitajiet fl-ippjanar urban u l-kostruzzjoni ta' bini ġdid b'appoġġ għall-infrastruttura ekoloġika blu, jiġi evitat u jitwaqqaf aktar issiġillar tal-ħamrija u jiddaħħal obbligu ta' spazji ħodor għall-kostruzzjonijiet ġodda sabiex jiġu promossi l-bijodiversità u l-foresti urbani (Panel 3 – rakkomandazzjoni 5, Panel 1 – rakkomandazzjoni 18, rakkomandazzjoni FR);
4. Jiġu protetti l-insetti, b'mod partikolari l-insetti indigeni u dakkara, inkluż permezz tal-protezzjoni kontra speċijiet invażivi u tal-infurzar aħjar tar-regolamenti eżistenti (Panel 1 – rakkomandazzjoni 18);
5. Jingħata appoġġ għar-riforestazzjoni, l-afforestazzjoni, inklużi l-foresti li nqerdu bin-nirien, l-infurzar ta' ġestjoni responsabbli tal-foresti u jiġi appoġġat l-użu aħjar tal-injam minflok materjali oħra. Jiġu stabbiliti miri nazzjonali vinkolanti madwar l-Istati Membri tal-UE għar-riforestazzjoni tas-siġar indigeni u l-flora lokali, filwaqt li jitqiesu s-sitwazzjonijiet u l-ispeċifitajiet nazzjonali differenti (Panel 3 – rakkomandazzjoni 14, Panel 1 – rakkomandazzjoni 18);
6. Tiġi infurzata u estiża l-projbizzjoni tal-prodotti tal-plastik li jintużaw darba biss (il-Pjattaforma Diġitali Multilingwi);
7. Jiġu protetti s-sorsi tal-ilma u jkun missielet it-tniġġis tax-xmajjar u tal-oċeani, inkluż permezz tar-riċerka u l-ġlieda kontra t-tniġġis mill-mikroplastik, kif ukoll ikun promoss tbaħħir ekoloġiku bl-użu tal-aħjar teknoloġiji disponibbli u jiġu stabbiliti r-riċerka u l-finanzjament tal-UE għal fjuwils u teknoloġiji marittimi alternattivi (il-Pjattaforma Diġitali Multilingwi, dibattitu tal-Grupp ta' Ħidma);
8. Jiġi limitat it-tniġġis tad-dawl (dibattitu tal-Grupp ta' Ħidma).

### 3. [Proposta: Tibdil fil-klima, enerġija, trasport](#)

**OBJETTIV: It-tiħiħ tas-siġurtà tal-enerġija Ewropea, u l-kisba tal-indipendenza enerġetika tal-UE filwaqt li tiġi żgurata tranżizzjoni ġusta, u l-provvista ta' enerġija suffiċjenti, bi prezzijiet raġonevoli u sostenibbli għall-Ewropej. L-indirizzar tat-tibdil fil-klima billi l-UE jkollha rwol ta' tmexxija globali fil-politika dwar l-enerġija sostenibbli, u r-rispett tal-għanijiet klimatiki globali:**

Miżuri:

1. Titwettaq it-tranżizzjoni ekoloġika, u kull meta jkun possibbli din tingħata spinta, b'mod partikolari permezz ta' aktar investimenti fl-enerġija rinnovabbli, sabiex titnaqqas id-dipendenza fuq l-enerġija esterna, filwaqt li jiġi rikonoxxut ukoll ir-rwol tal-awtoritajiet lokali u reġjonali fit-tranżizzjoni ekoloġika (dibattitu tal-Grupp ta' Ħidma);
2. Jitqiesu, fi ħdan il-politiki tal-enerġija, l-implikazzjonijiet ġeopolitici u għas-siġurtà, inklużi d-drittijiet tal-bniedem, l-aspett ekoloġiku u l-governanza tajba u l-istat tad-dritt, tal-fornituri kollha tal-enerġija minn pajjiżi terzi (dibattitu tal-Grupp ta' Ħidma);

3. Titnaqqas id-dipendenza fuq l-importazzjonijiet taż-żejt u tal-gass permezz ta' proġetti ta' effiċjenza enerġetika, jingħata appoġġ għal trasport pubbliku bi prezzijiet raġonevoli, network ferrovjarju u tal-merkanzija b'veloċità għolja, issir espansjoni tal-provvista ta' enerġija nadifa u rinnovabbli (Panel 4 – rakkomandazzjoni 2, Panel 1 – rakkomandazzjoni 10, rakkomandazzjonijiet FR u DE);
4. Jittejbu l-kwalità u l-interkonnnettività, tiġi żgurata l-manutenzjoni, u titwettaq trasformazzjoni tal-infrastruttura elettrika u l-grilji elettrici sabiex itejbu s-sikurezza u jippermettu t-tranzizzjoni lejn sorsi ta' enerġija rinnovabbli (Panel 1 – rakkomandazzjoni 10, diskussjoni tal-Grupp ta' Hídma);
5. Isir investiment f'teknoloġiji rinnovabbli għall-produzzjoni tal-enerġija rinnovabbli, bħall-produzzjoni u l-użu effiċjenti tal-idroġenu ekoloġiku, speċjalment f'setturi li fihom l-elekttrifikazzjoni hija diffiċli (Panel 3 – rakkomandazzjoni 31, dibattitu tal-Grupp ta' Hídma);
6. Isir investiment fl-esplorazzjoni ta' sorsi ġodda ta' enerġija u ħzin li jirrispettaw l-ambjent u, sakemm jinstabu soluzzjonijiet tangibbli, isir investiment addizzjonali f'soluzzjonijiet ottimali eżistenti ta' produzzjoni u ħzin tal-enerġija (Panel 3 – rakkomandazzjonijiet 9 u 31);
7. Il-filtri tas-CO<sub>2</sub> jsiru obligatorji għall-impjanti tal-enerġija tal-fjuwils fossili, u tingħata għajnuna finanzjarja lill-Istati Membri li m'għandhomx ir-rizorsi finanzjarji biex jimplementaw l-obbligu tal-filtri tas-CO<sub>2</sub> (Panel 3 – rakkomandazzjoni 29);
8. Tiġi żgurata tranzizzjoni ġusta, ikunu protetti l-ħaddiema u l-impjiegi, permezz ta' finanzjament adegwat għat-tranzizzjoni u aktar riċerka, permezz tar-riforma tas-sistema tat-taxxa b'tassazzjoni aktar ġusta u b'miżuri kontra l-frodi fiskali, u permezz tal-iżgurar ta' approċċ ta' governanza inklużiv fit-tfassil tal-politika fil-livelli kollha (eż. miżuri ambizzjużi ta' taħriġ mill-ġdid/titjib tal-ħiliet, protezzjoni soċjali b'saħħitha, iż-żamma tas-servizz pubbliku f'idejn l-Istat, is-salvagwardja tar-regoli dwar is-saħħa u s-sikurezza okkupazzjonali) (diskussjoni fil-Plenarja, dibattitu tal-Grupp ta' Hídma, il-Pjattaforma Diġitali Multilingwi);
9. Jiġi introdott pakkett ta' investiment għal teknoloġiji u innovazzjonijiet li jirrispettaw il-klima, li għandu jiġi ffinanzjat permezz ta' dazji fuq l-importazzjoni relatati mal-klima u imposti ta' aġġustament tal-karbonju relatati mal-klima (rakkomandazzjoni DE);
10. Wara perjodu ta' tranzizzjoni, il-fjuwils fossili m'għandhomx jibqgħu jiġu ssussidjati u m'għandu jkun hemm ebda finanzjament għall-infrastruttura tal-gass tradizzjonali (dibattitu tal-Grupp ta' Hídma);
11. Jiżdied ir-rwol ta' tmexxija tal-UE u l-UE tiegħu rwol u responsabbiltà aktar b'saħħithom biex jiġu promossi azzjoni klimatika ambizzjuża u tranzizzjoni ġusta, u jingħata appoġġ biex jiġu indirizzati t-telf u d-danni fil-qafas internazzjonali, fejn in-Nazzjonijiet Uniti għandhom ikunu fiċ-ċentru tal-azzjoni (rakkomandazzjoni NL, dibattitu tal-Grupp ta' Hídma).

#### 4. [Proposta: Tibdil fil-klima, enerġija, trasport](#)

**OBJETTIV:** Li tiġi pprovduta infrastruttura ta' kwalità għolja, moderna, ekoloġika u sikura, li tiżgura l-konnnettività, inkluża dik tar-reġjuni rurali u insulari, b'mod partikolari permezz tat-trasport pubbliku bi prezz raġonevoli:

Miżuri:

1. Jingħata appoġġ lit-trasport pubbliku u jiġi żviluppat network Ewropew tat-trasport pubbliku speċjalment fir-reġjuni rurali u insulari, li jkun effiċjenti, affidabbli u bi prezzijiet raġonevoli,

- b'incentivi addizzjonali għall-użu tat-trasport pubbliku (Panel 3 – rakkomandazzjoni 36, Panel 4 – rakkomandazzjoni 2);
2. Isir investment f'ferroviji b'veloċità għolja u ta' billejl, u jitwaqqaf standard uniku ta' teknoloġija ferrovjarja ekoloġika fl-Ewropa, biex jipprovi alternattiva kredibbli u tiġi ffaċilitata l-possibbiltà li t-titjiriet fuq distanzi qosra jiġu sostitwiti u skoraġġiti (dibattitu tal-Grupp ta' Hídma, il-Pjattaforma Diġitali Multilingwi);
  3. Jiġi promoss ix-xiri, filwaqt li titqies l-aċċessibbiltà ekonomika tal-unitajiet domestiċi, u jiġi promoss l-użu (kondiviż) tal-vetturi elettriċi li jikkonformaw ma' standards tajbin rigward il-ħajja tal-batterija, kif ukoll isiru investimenti fl-infrastruttura tal-iċċargjar meħtieġa, u investimenti fl-iżvilupp ta' teknoloġiji oħra li ma jniġġsux għal dawk il-vetturi li huwa diffiċli li jiġu elettrifikati (Panel 3 – rakkomandazzjoni 38);
  4. Tiġi żviluppata konnettività tal-internet b'veloċità għolja u tan-network mobbli fir-reġjuni rurali u insulari (Panel 3 – rakkomandazzjoni 36);
  5. Tissaħħaħ l-infrastruttura tat-trasport eżistenti minn perspettiva ekoloġika (Panel 3 – rakkomandazzjoni 37);
  6. Jiddaħħal obbligu ta' programmi ta' żvilupp urban għal bliet aktar ekoloġiċi b'livelli ta' emissjonijiet aktar baxxi, b'żoni dedikati mingħajr karozzi fil-bliet, mingħajr ma ssir ħsara liż-żoni kummerċjali (Panel 3 – rakkomandazzjoni 6);
  7. Tissaħħaħ l-infrastruttura għar-roti, u jingħataw aktar drittijiet u protezzjoni legali msaħħa lil min juża r-roti u lill-persuni bil-mixi inkluż f'każ ta' incidenti ma' vetturi motorizzati, filwaqt li tiġi garantita s-sikurezza fit-toroq u jiġi pprovdut taħriġ dwar il-kodiċi stradali (Panel 3 – rakkomandazzjoni 4);
  8. Jiġi regolat il-mining tal-kriptoaluti, li qed juża ammont enormi ta' elettriku (il-Pjattaforma Diġitali Multilingwi).

#### 5. [Proposta: Il-konsum, l-imballaġġ u l-produzzjoni sostenibbli](#)

**OBJETTIV:** Titjib tal-użu u l-ġestjoni tal-materjali fl-UE sabiex issir aktar ċirkolari, aktar awtonoma u inqas dipendenti. Il-bini ta' ekonomija ċirkolari bil-promozzjoni ta' prodotti u produzzjoni sostenibbli tal-UE. L-iżgurar li l-prodotti kollha mqiegħda fis-suq tal-UE jikkonformaw ma' standards ambjentali komuni tal-UE:

Miżuri:

1. Standards ta' produzzjoni aktar stretti u armonizzati fl-UE u sistema ta' tikkettar trasparenti għall-prodotti kollha mibjugħa fis-suq tal-UE fir-rigward tal-impronta tas-sostenibbiltà/l-impronta ambjentali tagħhom, kif ukoll il-longevità, bl-użu ta' kodiċi QR u punteġġ ekoloġiku, jew il-Passaport Diġitali tal-Prodotti (Panel 3 – rakkomandazzjonijiet 8, 13, 20 u 21, Panel 1 – rakkomandazzjoni 16, Panel 4 – rakkomandazzjoni 13);
2. Jitwettaq rieżami tal-ktajjen tal-provvista globali, inkluż fil-produzzjoni agrikola, sabiex titnaqqas id-dipendenza tal-UE u jitqassru l-ktajjen (il-Pjattaforma Diġitali Multilingwi);
3. Jiġi evitat aktar skart billi jiġu stabbiliti objettivi ta' prevenzjoni u użu mill-ġdid u billi jiġu stabbiliti standards tal-kwalità għas-sistemi ta' separazzjoni tal-iskart (dibattitu tal-Grupp ta' Hídma, rakkomandazzjoni FR);

4. Jiġu eliminati gradwalment il-forom mhux sostenibbli tal-imballaġġ, jiġi regolat l-imballaġġ li ma jagħmilx ħsara lill-ambjent, u jiġi evitat il-ħela tal-materjal fl-imballaġġ, permezz ta' incentivi u penali finanzjarji, u l-investment fir-riċerka dwar alternattivi (Panel 3 – rakkomandazzjonijiet 15 u 25, Panel 1 – rakkomandazzjoni 12, Panel 4 – rakkomandazzjoni 16);
5. Tiġi introdotta skema ta' kapparra u ritorn għall-imballaġġ u standards avanzati għall-kontejners (Panel 3 – rakkomandazzjonijiet 22 u 23, il-Pjattaforma Digitali Multilingwi);
6. Titnieda pjattaforma ta' għarfien tal-UE dwar kif jiġi żgurati użu fit-tul u sostenibbli u kif il-prodotti "jissewwew", inkluż l-informazzjoni disponibbli mill-assocjazzjonijiet tal-konsumaturi (Panel 3 – rakkomandazzjoni 20);
7. Jiġu introdotti miżuri biex tiġi indirizzata l-obsolescenza bikrija jew prematura (inkluża dik programmata), jiġu żgurati garanziji itwal, jiġi promoss id-dritt għat-tiswija, u tiġi żgurata disponibbiltà ta' spare parts kompatibbli (Panel 3 – rakkomandazzjoni 20, rakkomandazzjonijiet FR u DE, Panel 1 – rakkomandazzjoni 14);
8. Jitwaqqaf suq tal-materja prima sekondarja, anke billi jitqiesu r-rekwiżiti għall-perċentwali tal-kontenut riċiklat u jiġi mhegġeġ l-użu inqas tal-materja prima (diskussjoni tal-Grupp ta' Ħidma);
9. Tiġi implimentata malajr strategija ambizzjuża għat-tessuti sostenibbli u jiġi stabbilit mekkaniżmu li jiżgura li l-konsumaturi jistgħu jkunu konxji li l-prodott jissodisfa l-kriterji ta' sostenibbiltà (Panel 3 – rakkomandazzjoni 28, dibattitu tal-Grupp ta' Ħidma);
10. Jittieħdu azzjonijiet tal-UE li jippermettu u jincentivaw lill-konsumaturi jużaw il-prodotti aktar fit-tul (Panel 3 – rakkomandazzjoni 20);
11. Jiżdiedu l-istandards ambjentali, u tiġi infurzta l-konformità, b'rabta mal-esportazzjoni tal-iskart kemm fl-UE kif ukoll lejn pajjiżi terzi (Panel 4 – rakkomandazzjoni 15, il-Pjattaforma Digitali Multilingwi);
12. Jiġu introdotti miżuri biex jiġi limitat ir-reklamar ta' prodotti li jagħmlu ħsara lill-ambjent, tiddaħhal dikjarazzjoni ta' ċaħda ta' responsabbiltà obbligatorja għall-prodotti li huma partikolarment ta' ħsara għall-ambjent (Panel 3 – rakkomandazzjoni 22);
13. Standards aktar stretti tal-manifattura u kundizzjonijiet tax-xogħol ġusti fil-produzzjoni u fil-katina kollha tal-valur (Panel 3 – rakkomandazzjoni 21).

## 6. [Proposta: Informazzjoni, sensibilizzazzjoni, djalogu u stil ta' ħajja](#)

**OBJETTIV: It-trawwim ta' għarfien, sensibilizzazzjoni, edukazzjoni, u djalogu dwar l-ambjent, it-tibdil fil-klima, l-użu tal-enerġija u s-sostenibbiltà:**

Miżuri:

1. Tinħoloq pjattaforma interattiva li fiha l-informazzjoni tkun giet verifikata, b'informazzjoni ambjentali xjentifika diversa u aġġornata regolarment (Panel 3 – rakkomandazzjoni 33);
2. Jiġu appoġġati kampanji ta' informazzjoni dwar l-ekosensibilizzazzjoni, inkluża kampanja fit-tul tal-UE għal konsum u stil ta' ħajja sostenibbli (rakkomandazzjonijiet DE, NL u FR, Panel 3 – rakkomandazzjoni 7);
3. Jiġu promossi u ffaċilitati d-djalogu u l-konsultazzjonijiet bejn il-livelli kollha tal-proċess deċiżjonali, speċjalment maż-żgħażaġħ fil-livell lokali (rakkomandazzjonijiet DE, NL u FR, Panel 3 – rakkomandazzjonijiet 27 u 35, diskussjoni fil-Plenarja);

4. L-UE tiżviluppa, bl-għajnuna tal-Istati Membri, karta Ewropea komuni għal kwistjonijiet ambjentali u li trawwem sensibilizzazzjoni ambjentali fost iċ-ċittadini kollha (Panel 3 – rakkomandazzjoni 7);
5. Jingħataw korsijiet edukattivi u materjal ta' tagħlim għal kulhadd, sabiex jiżdied l-għarfien dwar il-klima u s-sostenibbiltà u biex jiġi ffaċilitat it-tagħlim tul il-ħajja dwar suġġetti ambjentali (Panel 1 – rakkomandazzjonijiet 15 u 35, Panel 3 – rakkomandazzjoni 24, dibattitu tal-Grupp ta' #idma);
6. Il-produzzjoni tal-ikel u l-protezzjoni tal-bijodiversità jiġu inklużi bħala parti mill-edukazzjoni, inkluż il-vantaġġ tal-ikel mhux ipproċessat fuq dak ipproċessat, u jiġu promossi l-ġonna fl-iskejjel, jiġu ssussidjati proġetti ta' ġonna urbani u tal-biedja vertikali. Il-bijodiversità titqies li ssir suġġett obbligatorju fl-iskejjel u jiżdied l-għarfien dwar il-bijodiversità bl-użu ta' kampanji medjatiċi u "kompetizzjonijiet" incentivati fl-UE kollha (kompetizzjonijiet fuq skala komunitarja lokali) (Panel 3 – rakkomandazzjoni 5, Panel 1 – rakkomandazzjoni 18);
7. Jissaħħu ir-rwol u l-azzjoni tal-UE fil-qasam tal-ambjent u l-edukazzjoni, billi tiġi estiża l-kompetenza tal-UE fil-qasam tal-edukazzjoni, fil-qasam tat-tibdil fil-klima u l-ambjent, u billi jiġi estiż l-użu ta' proċess deċiżjonali b'maġġoranza kwalifikata dwar suġġetti identifikati bħala ta' "interess Ewropew", bħall-ambjent (rakkomandazzjonijiet NL u FR);
8. Tiġi promossa dieta bbażata fuq il-pjanti għal raġunijiet ta' protezzjoni tal-klima u konservazzjoni tal-ambjent (il-Pjattaforma Diġitali Multilingwi).

## "Sa a"

### 7. [Proposta – Ikel tajjeb għas-saħħa u stil ta' ħajja san<sup>1</sup>](#)

**OBJETTIV:** Li jiġi żgurat li l-Ewropej kollha jkollhom aċċess għal edukazzjoni dwar l-ikel tajjeb għas-saħħa u aċċess għal ikel tajjeb għas-saħħa u għal but kulhadd, bħala pedament għal stil ta' ħajja san, b'mod partikolari billi:

Miżuri:

1. Jiġu stabbiliti standards minimi għall-kwalità tal-ikel, kif ukoll it-traċċabbiltà tal-ikel, inkluż billi l-użu tal-antibijotiċi u medicini oħra tal-annimali jiġi limitat għal dak li huwa assolutament meħtieġ għall-protezzjoni tas-saħħa u l-benesseri tal-annimali minflok l-użu preventiv u billi jiġi żgurat li l-kontrolli jsiru aktar stretti f'dak ir-rigward [#23, #17];
2. In-nies jingħataw edukazzjoni dwar drawwiet sani sa minn età bikrija u jiġu mhegġa jagħmlu għażliet sikuri u favur is-saħħa, permezz tal-intaxxar ta' ikel ipproċessat mhux tajjeb għas-saħħa u billi l-informazzjoni dwar il-proprjetajiet tal-ikel b'rabta mas-saħħa ssir faċilment disponibbli; għal dak il-għan, tiġi stabbilita sistema ta' evalwazzjoni madwar l-Ewropa kollha għall-ikel ipproċessat ibbażata fuq għarfien espert xjentifiku u indipendenti, u tikketta li tkopri l-użu ta' sustanzi ormonali u interferenti endokrinali fil-produzzjoni tal-ikel. F'dan ir-rigward, jiġu rinfurzati l-monitoraġġ u l-infurzar tar-regoli eżistenti u jiġi kkunsidrat li dawn jissaħħu [#18, #19, Grupp ta' Hidma];
3. Jiġi mhegġeġ id-djalogu mal-atturi tal-katina alimentari mill-produzzjoni sal-bejgħ għar-responsabbiltà soċjali korporattiva fir-rigward tal-ikel tajjeb għas-saħħa [#19, Grupp ta' Hidma];
4. Jingħata appoġġ fil-livell tal-UE għall-forniment ta' ikel tajjeb għas-saħħa, varjat u bi prezzijiet raġonevoli fi stabbilimenti għas-servizz tal-pubbliku, bħal canteens tal-iskola, sptarijiet, jew djar tal-kura, inkluż permezz ta' finanzjament speċifiku [#3, Plenarja, Grupp ta' Hidma];
5. Isir investiment fir-riċerka dwar l-impatt tal-użu tal-antibijotiċi u l-effetti tas-sustanzi ormonali u tal-interferenti endokrinali fuq is-saħħa tal-bniedem [#17, #18].

### 8. [Proposta – Tisħiħ tas-sistema tal-kura tas-saħħa<sup>3</sup>](#)

**OBJETTIV:** Li jissaħħu r-reżiljenza u l-kwalità tas-sistemi tal-kura tas-saħħa tagħna, b'mod partikolari billi:

Miżuri:

1. Jinħoloq spazju Ewropew tad-data dwar is-saħħa, li jiffaċilita l-iskambju ta' data dwar is-saħħa; ir-rekords mediċi individwali jistgħu jsiru disponibbli – fuq bażi volontarja – permezz ta' passaport tas-saħħa elettroniku individwali tal-UE, f'konformità mar-regoli dwar il-protezzjoni tad-data [#41, Grupp ta' Hidma];
2. Jinħolqu kundizzjonijiet tax-xogħol adegwati, b'mod partikolari permezz ta' negozjar kollettiv aktar b'saħħtu, inkluż f'termini ta' pagi u arrangamenti tax-xogħol, u armonizzazzjoni tal-

<sup>1</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: #3, #17, #18 u #19.

<sup>2</sup> # = Rakkomandazzjoni tal-Panel taċ-Ċittadini Ewropej.

<sup>3</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: #39, #40, #41, #42, #43, NL 1, NL 2 u #51.



istandards ta' taħriġ u ta' ċertifikazzjoni għall-professjonisti tas-saħħa; għandhom jiġu żviluppati programmi ta' networking u ta' skambju bħal Erasmus għal skejjel mediċi, li jikkontribwixxu b'mod partikolari għall-iżvilupp tal-ħiliet. Sabiex tiġi żgurata ż-żamma tat-talent, l-għarfien u l-esperjenzi ta' ħidma tal-professjonisti żgħażaġh, jeħtieġ li jiġu stabbiliti programmi ta' skambju tal-UE biex jimmotivaw l-aħjar imħuħ tagħna fix-Xjenzi tal-Ħajja biex ma jkunx hemm eżodu lejn pajjiżi terzi [#39, Grupp ta' Ħidma];

3. Tiġi żgurata l-awtonomija strateġika fil-livell tal-UE sabiex tiġi evitata d-dipendenza fuq pajjiżi terzi [NL 2]<sup>4</sup> fir-rigward tal-mediċini (b'mod partikolari l-ingredjenti attivi) u l-apparat mediku (inkluża l-materja prima); b'mod partikolari, għandha tiġi stabbilita lista ta' mediċini u trattamenti essenzjali u ta' prijorità, iżda wkoll innovattivi (bħas-soluzzjonijiet tal-bijoteknoloġija) fil-livell tal-UE, abbażi tal-aġenziji Ewropej eżistenti u tal-HERA, biex tiġi ggarantita d-disponibbiltà tagħhom għaċ-ċittadini. Jitqies li tiġi organizzata kumulazzjoni ta' riżerva strateġika kkoordinata madwar l-UE. Sabiex tinkiseb l-azzjoni kkoordinata meħtieġa fuq terminu twil fil-livell tal-Unjoni, inklużi s-saħħa u l-kura tas-saħħa fost l-kompetenzi kondiviżi bejn l-UE u l-Istati Membri tal-UE, jiġi emendat l-Artikolu 4 tat-TFUE [#40, #49, Plenarja, Grupp ta' Ħidma];
4. Jiġu żviluppati, ikkoordinati u ffinanzjati aktar programmi ta' riċerka u innovazzjoni eżistenti dwar is-saħħa mingħajr ma jiġu mminati programmi oħra relatati mas-saħħa, inkluż għan-Networks Ewropej ta' Referenza peress li dawn jikkostitwixxu l-bażi tal-iżvilupp ta' networks ta' kura medika għal trattamenti speċjalizzati u kumplessi ħafna [#42, #43, Grupp ta' Ħidma];
5. Isir investiment fis-sistemi tas-saħħa, b'mod partikolari fl-infrastruttura u fis-saħħa diġitali pubblika u mingħajr skop ta' qligħ u jiġi żgurat li l-fornituri tal-kura tas-saħħa jirrispettaw il-prinċipji ta' aċċessibbiltà sħiħa, inkluż ekonomika, u ta' kwalità tas-servizzi, u b'hekk jiġi żgurat li r-riżorsi ma jintużawx minn operaturi tas-saħħa orjentati lejn il-profitt mingħajr wisq kunsiderazzjoni għall-interess ġenerali [#51, Grupp ta' Ħidma];
6. Jinħarġu rakkomandazzjonijiet b'saħħithom lill-Istati Membri biex jinvestu f'sistemi tas-saħħa effettivi, aċċessibbli, bi prezzijiet raġonevoli, ta' kwalità għolja u reżiljenti, b'mod partikolari fil-kuntest tas-Semestru Ewropew. L-impatt tal-gwerra fl-Ukrajna fuq is-saħħa pubblika juri l-ħtieġa li jiġu żviluppati aktar sistemi tas-sistema tas-saħħa reżiljenti u mekkanizmi ta' solidarjetà [#51, Grupp ta' Ħidma].

## 9. Proposta – Fehim usa' tas-saħħa<sup>5</sup>

**OBJETTIV:** Li jiġi adottat approċċ olistiku għas-saħħa, li jindirizza, lil hinn mill-mard u mill-kura, il-litteriżmu u l-prevenzjoni tas-saħħa, u jrawwem fehim kondiviż tal-isfidi ffaċċjati minn persuni morda jew b'diżabbiltà, skont l-approċċ "saħħa waħda" li għandu jiġi enfasizzat bħala prinċipju orizzontali u fundamentali li jinkludi l-politiki kollha tal-UE.

Miżuri:

1. Jitjiebu l-fehim tal-kwistjonijiet tas-saħħa mentali u l-modi kif jiġu indirizzati, inkluż mit-tfulija bikrija u d-dijanostika bikrija, abbażi tal-prattiki tajbin żviluppati madwar l-UE, li għandhom ikunu faċilment aċċessibbli permezz tal-Portal tal-Aħjar Prattika tas-Saħħa Pubblika. Biex titqajjem sensibilizzazzjoni, l-istituzzjonijiet tal-UE u l-partijiet ikkonċernati rilevanti għandhom jorganizzaw avvenimenti ta' skambju tal-aħjar Prattika u jgħinu lill-membri tagħhom ixerrduhom fil-kostitwenzi tagħhom stess. Għandu jiġi żviluppat Pjan ta' Azzjoni tal-UE dwar is-saħħa mentali, li

<sup>4</sup> Rakkomandazzjoni tal-Panel taċ-Ċittadini Nazzjonali.

<sup>5</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: #44, #45, #46, #47 u #50

- jipprovdi Strategija dwar is-Saħħa Mentali fit-tul, inkluż dwar ir-riċerka u jindirizza wkoll il-kwistjoni tad-disponibbiltà tal-professjonisti, inkluż għall-minorenni u l-istabbiliment fil-futur qarib ta' Sena Ewropea ddedikata għas-Saħħa Mentali [#44, #47, Grupp ta' Hídma];
2. Jiġi żviluppat fil-livell tal-UE programm edukattiv standard dwar stili ta' ħajja sani, li jkopri wkoll l-edukazzjoni sesswali. Dan għandu jinkludi wkoll azzjonijiet immirati kemm lejn stil ta' ħajja san kif ukoll lejn il-ħarsien tal-ambjent u kif dawn jistgħu jgħinu fil-prevenzjoni ta' ħafna mard, bħal pereżempju l-użu tar-rota bħala mezz san għall-mobbiltà ta' kuljum. Ikun disponibbli bla ħlas għall-Istati Membri u għall-iskejjel biex jużawh fil-kurrikuli tagħhom, skont kif ikun xieraq. Programm bħal dan jindirizza l-isterjotipi dwar persuni morda jew b'dizabbiltà [#46, Grupp ta' Hídma];
  3. Jiġu żviluppati korsijiet tal-ewwel għajnuna – b'komponent Prattiku – li jkunu disponibbli għaċ-ċittadini kollha bla ħlas u jiġu kkunsidrati korsijiet regolari bħala Prattika standard għall-istudenti u fil-postijiet tax-xogħol. Għandu jkun hemm ukoll numru minimu ta' defibrillaturi disponibbli fil-postijiet pubbliċi fl-Istati Membri kollha [#50];
  4. Tiġi estiża l-inizjattiva tal-ġimgħa tas-saħħa, li ssir madwar l-UE kollha fl-istess ġimgħa, li matulha jiġu koperti u diskussi l-kwistjonijiet kollha tas-saħħa. Jiġu kkunsidrati wkoll inizjattivi tas-sena tas-saħħa, bis-sena tas-saħħa mentali tkun l-ewwel waħda [#44, Grupp ta' Hídma];
  5. Il-prodotti ta' kontraċezzjoni ormonali użati għal raġunijiet mediċi, bħal fil-każijiet ta' fibromijalgija u endometrijozi, kif ukoll il-prodotti sanitarji tan-nisa jiġu rikonossuti bħala trattament mediku regolari f'termini ta' tassazzjoni. Jiġi żgurat li l-individwi kollha li jbatu minn problemi ta' infertilità jkollhom aċċess għat-trattamenti tar-riproduzzjoni [#45, Grupp ta' Hídma].

#### 10. Proposta – Aċċess ugwali għas-saħħa għal kulhadd<sup>6</sup>

**OBJETTIV: Li jiġi stabbilit "dritt għas-saħħa" billi jiġi ggarantit li l-Ewropej kollha jkollhom aċċess ugwali u universali għal kura tas-saħħa li tkun għal but kulhadd, preventiva, kurattiva u ta' kwalità.**

Miżuri:

1. Jiġu stabbiliti standards minimi komuni għall-kura tas-saħħa fil-livell tal-UE, li jkopru wkoll il-prevenzjoni u l-aċċessibbiltà kif ukoll l-prossimità tal-kura u joffru appoġġ għall-kisba ta' dawn l-istandards [#39, Grupp ta' Hídma];
2. Tiġi rikonossuta l-ħtieġa li jitqiesu bis-siġħ il-prinċipju tas-sussidjarjetà u r-rwol ewlieni tal-atturi lokali, reġjonali u nazzjonali fil-kwistjoni tas-saħħa [NL 3], u jiġi żgurat li jkun hemm kapaxità ta' azzjoni fil-livell tal-UE meta d-dritt għas-saħħa jkun indirizzat bl-aħjar mod fit-tali livell. Ikun possibbli teħid ta' deċiżjonijiet b'pass aktar mgħaġġel u b'saħħtu dwar sugġetti ewlenin u tittejjeb l-effettività tal-governanza Ewropea favur l-iżvilupp tal-Unjoni Ewropea tas-Saħħa (bħal pereżempju fil-każ ta' pandemija jew ta' mard rari) [#49, FR objettiv11, il-Pjattaforma Diġitali];
3. Tissaħħaħ l-Unjoni Ewropea tas-Saħħa bl-użu tal-potenzjal siġħ tal-qafas attwali u s-saħħa u l-kura tas-saħħa jiġu inkluzi fost l-kompetenzi kondiviżi bejn l-UE u l-Istati Membri tal-UE billi jiġi emendat l-Artikolu 4 tat-TFUE [#49, FR objettiv11, il-Pjattaforma Diġitali, Grupp ta' Hídma]<sup>7</sup>;
4. Jiġi żgurat li kulhadd ikollu aċċess għat-trattamenti eżistenti, tkun fejn tkun l-ewwel darba li jkunu disponibbli fl-UE; għal dak il-għan, tiġi ffaċilitata l-kooperazzjoni transfruntiera, b'mod partikolari

<sup>6</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: #39, #40, #45, #48, #49, #50, #51, FR bidla8, FR objettiv11, NL 2, NL 3.

<sup>7</sup> Ir-rakkomandazzjonijiet tal-panel taċ-ċittadini Netherlandiż huma differenti mir-rakkomandazzjonijiet tal-panel taċ-ċittadini Ewropej, u jiddikjaraw li s-saħħa u l-kura tas-saħħa għandhom ikunu primarjament responsabbiltà nazzjonali [NL 3].

dwar il-mard rari, il-kanċer, il-mard kardjovaskulari u trattamenti speċjalizzati ħafna, bħat-trapjanti tal-organi u trattamenti ta' ħruq serju. Għandu jiġi stabbilit network Ewropew għad-donazzjonijiet tat-trapjanti u tal-organi għall-benefiċċju tal-pazjenti Ewropej kollha li jeħtieġu trapjant [Plenarja u Grupp ta' Ħidma];

5. Jiġi żgurat li l-kura tkun bi prezzijiet raġonevoli, permezz ta' investiment aktar b'saħħtu fil-kura tas-saħħa, b'mod partikolari tal-kura dentali inkluż il-profilassi u jiġi żgurat li l-kura dentali tkun bi prezzijiet raġonevoli għal kulħadd fi żmien 15 sa 20 sena [#48, Grupp ta' Ħidma];
6. Jiġi żgurat li t-trattamenti u l-mediċini madwar l-UE jkunu ta' kwalità ugwali u ta' spiża lokali ġusta, inkluż billi tiġi indirizzata l-frammentazzjoni eżistenti tas-Suq Intern [#40, NL 3, Grupp ta' Ħidma, Plenarja];
7. Issir ġlieda kontra l-faqar fis-saħħa billi tiġi mhegġa l-kura dentali mingħajr ħlas għat-tfal, għall-gruppi b'introjtu baxx u għal gruppi vulnerabbli oħra, bħal pereżempju l-persuni b'diżabbiltà. Jiġi kkunsidrat ukoll l-impatt tal-akkomodazzjoni ta' kwalità baxxa fuq is-saħħa [#48, Grupp ta' Ħidma];
8. Titqies id-dimensjoni internazzjonali tas-saħħa u jiġi rikonoxxut li l-mediċini għandhom ikunu disponibbli universalment, inkluż f'pajjiżi ifqar [NL 2].

## "Ekonomija aktar b'sa iħha, ustizzja so ċjali u impjegji"

### Introduzzjoni

Qed ngħixu fi żminijiet straordinarji u l-UE se tiġi ġġudikata fuq l-isforzi tagħha biex toħroġ mill-kriżijiet attwali aktar b'saħħitha, b'mudell ta' tkabbir aktar sostenibbli, inklużiv, kompetittiv u reżiljenti. L-invażjoni tal-Ukrajna mir-Russja u l-pandemija tal-COVID-19 biddlu d-dehra tal-UE. Il-Konferenza se jkollha bżonn tindirizza wkoll il-konsegwenzi soċjali u ekonomiċi ta' din il-gwerra f'kuntest diġà problematiku ħafna wara l-pandemija. Fl-istess ħin, it-tibdil fil-klima għadu jirrappreżenta theddida kontinwa għall-umanità u se jkollu impatt drammatiku fuq l-ekonomija u fuq is-soċjetajiet tagħna. Mir-rakkomandazzjonijiet li waslu, huwa ċar li ċ-ċittadini qed jitolbu azzjoni tal-UE aktar b'saħħitha. L-isfidi transnazzjonali pendenti, bħall-inugwaljanzi, il-kompetittività, is-saħħa, it-tibdil fil-klima, il-migrazzjoni, id-digitalizzazzjoni jew it-tassazzjoni ġusta jitolbu soluzzjonijiet Ewropej xierqa. Mir-rakkomandazzjonijiet u mid-diskussjonijiet, ħareġ ċar ukoll li neħtieġu strateġija komprensiva biex niżguraw benesseri aħjar għaċ-ċittadini Ewropej fl-aspetti differenti ta' ħajjithom. Xi elementi ta' din l-istrateġija jistgħu jinstabu f'politiki diġà eżistenti u jistgħu jinkisbu billi jsir użu sħiħ mill-qafas istituzzjonali eżistenti fil-livell Ewropew u nazzjonali; oħrajn se jeħtieġu politiki ġodda u, f'xi każijiet, bidliet fit-trattati. Madankollu, il-politiki l-ġodda u l-bidliet fit-trattati għandhom jitqiesu bħala mezzi biex jinkiseb benesseri aħjar u mhux bħala għanijiet fihom infushom. Huwa kemm possibbli kif ukoll meħtieġ li l-UE tissawwar mill-ġdid b'mod li jggarantixxi l-awtonomija strateġika, it-tkabbir sostenibbli, it-titjib tal-kundizzjonijiet tal-ħajja u tax-xogħol tagħha u l-progress tal-bniedem, mingħajr ma niżvujtaw u neqirdu l-pjaneta tagħna fil-qafas ta' Kuntratt Soċjali mġedded. Dawn ir-rakkomandazzjonijiet huma maħsuba biex jintlaħqu dawn l-għanijiet. Il-proposti ta' hawn taħt għandhom jinqraw filwaqt li jitqies li ċ-ċittadini madwar l-Ewropa kollha fformulaw diversità ta' fehmiet u rakkomandazzjonijiet. Hija din id-diversità ta' fehmiet li hija waħda mill-qawwiet uniċi tal-Ewropa.

### 11. [Proposta: Tkabbir sostenibbli u innovazzjoni](#)<sup>8</sup>

**OBJETTIV:** Nipproponu li l-UE tappoġġa l-bidla favur mudell ta' tkabbir sostenibbli u reżiljenti, li jqis bis-sħiħ it-tranżizzjonijiet ekoloġiċi u diġitali b'dimensjoni soċjali b'saħħitha fis-Semestru Ewropew, u li jagħti s-setgħa liċ-ċittadini, lit-trade unions u lin-negozji. L-indikaturi makroekonomiċi konvenzjonali u l-PDG jistgħu jiġu kkomplementati b'indikaturi ġodda sabiex jiġu indirizzati l-prijoritajiet Ewropej il-ġodda bħall-Patt Ekoloġiku Ewropew jew il-Pilastru Ewropew tad-Drittijiet Soċjali u biex jirriflettu aħjar it-tranżizzjonijiet ekoloġiċi u diġitali u l-benesseri tan-nies. Dan l-oġjettiv jista' jintlaħaq permezz ta':

Miżuri:

1. Jiġu promossi proċessi tal-produzzjoni aktar ekoloġiċi minn kumpaniji u jingħata appoġġ għall-kumpaniji biex jidentifikaw l-aħjar soluzzjonijiet u jipprovdu inċentivi pożittivi u negattivi (ECP 11 u 12) u billi jżidu l-produzzjoni u l-konsum lokali (diskussjonijiet);
2. Issir ħidma lejn ekonomija aktar sostenibbli u ċirkolari billi tiġi indirizzata l-kwistjoni tal-obsollexxa ppjanata u jiġi żgurat id-dritt ta' tiswija (ECP 14);

<sup>8</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-ċittadini Ewropej: 9, 10, 11, 12 u 14; in-Netherlands: 1; l-Italja: 1.1; il-Litwanja: 3 u 8.

3. Jitwettaq rieżami tal-governanza ekonomika tal-UE u s-Semestru Ewropew sabiex jiġi żgurat li t-tranzizzjonijiet ekoloġiċi u diġitali, il-ġustizzja soċjali u l-progress soċjali jimxu id f'id mal-kompetittività ekonomika, mingħajr ma tiġi injorata n-natura ekonomika u fiskali tas-Semestru Ewropew. Barra minn hekk, hemm bżonn li s-sħab soċjali u l-awtoritajiet lokali u reġjonali jkunu involuti aktar fl-implimentazzjoni tas-Semestru Ewropew sabiex jittejjbu l-applikazzjoni u r-responsabbiltà tiegħu (pjattaforma online, diskussjonijiet);
4. Jiġi indirizzat l-użu tal-imballaġġi u tal-kontenituri tal-plastik li jintużaw darba biss (ECP 12);
5. L-espansjoni tal-użu tat-teknoloġija Ewropea u li din issir alternattiva fattibbli għat-teknoloġija barranija (diskussjonijiet);
6. Tiġi promossa r-riċerka dwar materjali u teknoloġiji ġodda, kif ukoll l-użu innovattiv ta' materjali eżistenti, filwaqt li jiġi żgurat li l-isforzi tar-riċerka ma jkunux idduplikati (ECP 9, NL 1);
7. Jiġu indirizzati s-sostenibbiltà, l-aċċessibbiltà, anki ta' natura ekonomika, tal-enerġija, b'kunsiderazzjoni tal-faqar enerġetiku u d-dipendenza minn Stati mhux tal-UE, billi jiżdied is-sehem ta' enerġija minn sorsi sostenibbli (ECP 10, LT 3, IT 1.1);
8. Titqajjem sensibilizzazzjoni kemm fost il-kumpaniji kif ukoll fost iċ-ċittadini, dwar kif iġibu ruhhom b'mod aktar sostenibbli u jiggarantixxu tranzizzjoni ġusta, abbażi tad-djalogu soċjali u l-impjegi ta' kwalità (ECP 12 u pjattaforma online);
9. Jiġu inkluzi standards soċjali, tax-xogħol u tas-saħħa ambizzjużi, inkluz is-saħħa u s-sikurezza okkupazzjonali, fil-ftehimiet kummerċjali l-ġodda tal-UE (LT 8).

## 12. [Proposta: Tisħiħ tal-kompetittività tal-UE u approfondiment ulterjuri tas-Suq Uniku<sup>9</sup>](#)

**OBJETTIV:** Nipproponu t-tisħiħ tal-kompetittività u r-reżiljenza tal-ekonomija, tas-suq uniku, u tal-industrija tal-Unjoni Ewropea u l-indirizzar tad-dipendenzi strateġiċi. Jeħtieġ li nipromwovu kultura imprenditorjali fl-UE, li fiha n-negozji innovattivi ta' kull daqs, u b'mod partikolari l-intrapriżi mikro, żgħar u ta' daqs medju (MSMEs), kif ukoll in-negozji l-ġodda (start-ups) ikunu mhegġa u jistgħu jirnexxu sabiex jikkontribwixxu għal soċjetajiet aktar reżiljenti u li fihom ikun hemm koeżjoni. Hemm bżonn ta' ekonomija tas-suq b'saħħitha li tiffunzjona sabiex tiffaċilita l-viżjoni ta' Ewropa aktar soċjali. Dan l-oġjettiv jista' jintlaħaq permezz ta':

Miżuri:

1. Tiġi żviluppata viżjoni ċara għall-ekonomija Ewropea u jintlaħqu l-punti b'saħħithom, il-kwalità u d-diversità tal-Ewropa filwaqt li jitqiesu d-differenzi ekonomiċi u ta' natura oħra bejn l-Istati Membri, u jiġu promossi l-kooperazzjoni u l-kompetizzjoni bejn in-negozji (NL 1 u 2);
2. Jiġi konsolidat dak li sar f'termini tal-munita unika u l-interkonnnessjoni tas-sistemi ta' pagamenti u t-telekomunikazzjoni (IT 4.a.2);
3. Titnaqqas l-istandardizzazzjoni tal-prodotti u jiġu rikonoxxuti l-pekuljaritajiet kulturali u tal-produzzjoni lokali u reġjonali (ir-rispett għat-tradizzjonijiet tal-produzzjoni) (IT 2.2);
4. Tissaħħaħ il-konvergenza soċjali u ekonomika 'l fuq fis-Suq Uniku, billi jitlestew inizjattivi eżistenti bħall-Unjoni Bankarja u l-Unjoni tas-Swieq Kapitali u l-implimentazzjoni ta' riforma tal-Unjoni Ekonomika u Monetarja tagħna li tħares 'il quddiem (diskussjonijiet);

<sup>9</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-Ċittadini Ewropej: 10, 11 u 14; il-Ġermanja: 2.1 u 2.2; in-Netherlands: 1 u 2; Franza: 3 u 9; l-Italja: 1.2, 1.3, 1.4, 1.5, 2.1, 2.2, 2.4, 4.a.2 u 6.1; il-Litwanja: 1 u 7.

5. Jiġu promossi politiki għal bażi industrijali b'saħħitha u innovazzjoni f'teknoloġiji abilitanti essenzjali, u politika dwar il-klima li tħares 'il quddiem flimkien mal-kompetittività industrijali b'dimensjoni soċjali b'saħħitha, ibbażata fuq id-djalogu soċjali u fuq relazzjonijiet industrijali li jaħdmu tajjeb (diskussjonijiet);
6. Tingħata attenzjoni speċjali lill-SMEs, is-sinpla tal-ekonomija tagħna, fl-inizjattivi l-ġodda kollha. Il-prinċipju "Aħseb l-Ewwel fiż-Żgħir" irid jiġi rrispettat fil-proposti legiżlattivi kollha tal-UE u test tal-SMEs għandu jiġi rinfurzat fil-valutazzjoni tal-impatt tal-Kummissjoni f'konformità ma' prinċipji ċari filwaqt li jiġu rrispettati bis-siġħ l-istandards soċjali u ambjentali u d-drittijiet tal-konsumatur (diskussjonijiet);
7. Tiġi żgurata l-partecipazzjoni tal-SMEs fil-finanzjament tal-applikazzjonijiet, tas-sejħiet għall-offerti u tan-networks bl-inqas sforz amministrattiv possibbli. L-aċċess għall-finanzjament għall-SMEs bi proġetti ta' innovazzjoni b'riskju għoli għandu jiġi żviluppat aktar minn entitajiet bħall-Kunsill Ewropew tal-Innovazzjoni u l-Bank Ewropew tal-Investment (diskussjonijiet);
8. Jinħoloq qafas aħjar għall-investimenti fir-riċerka u l-innovazzjoni, immirat lejn mudelli ta' negozju aktar sostenibbli u bijodiversifikati (ECP 10, 11 u 14), b'enfasi fuq it-teknoloġija u l-innovazzjoni bħala muturi tat-tkabbir (IT 1.3);
9. Tiġi promossa l-prestazzjoni ekonomika kollettiva permezz ta' industrija awtonoma u kompetittiva (FR 3);
10. Jiġu identifikati u żviluppati setturi strateġiċi, inklużi l-ispazju, ir-robotika u l-IA (FR 3 u 9);
11. Isir investment f'ekonomija bbażata fuq it-turiżmu u l-kultura, inklużi l-ħafna destinazzjonijiet żgħar fl-Ewropa (IT 1.2);
12. Tiġi indirizzata s-sigurtà tal-provvista billi jiġu diversifikati s-sorsi ta' input/il-materja prima u billi tiżdied il-manifattura ta' oġġetti ewlenin fl-Ewropa, bħas-saħħa, l-ikel, l-enerġija, id-difiża u t-trasport (FR 9, LT 1, IT 1.4);
13. Tiġi promossa d-diġitalizzazzjoni tan-negozji Ewropej, pereżempju permezz ta' tabella ta' valutazzjoni speċifika li tippermetti lin-negozji jqabblu l-grad ta' diġitalizzazzjoni tagħhom, bl-għan ġenerali li tiżdied il-kompetittività (DE 2.1);
14. Tiġi promossa l-koeżjoni diġitali biex tikkontribwixxi għall-koeżjoni ekonomika, soċjali u territorjali kif definita fit-Trattat dwar il-Funzjonament tal-Unjoni Ewropea (diskussjonijiet);
15. Tissahħaħ il-kooperazzjoni transfruntiera sabiex jitjiebu l-koeżjoni u r-reżiljenza fir-regjuni u lil hinn minnhom, billi jitrawwem il-Mekkaniżmu Transfruntier Ewropew u għodod simili (diskussjonijiet);
16. Jissaħħu u jiġu promossi l-possibiltajiet għal taħriġ transfruntier sabiex jitjiebu l-ħiliet tal-forza tax-xogħol Ewropea u tiżdied il-kompetittività, filwaqt li fl-istess ħin tingħata spinta lil-litteriżmu ekonomiku taċ-ċittadini (DE 2.2, LT 7). Jiġu promossi skambji bejn il-ħaddiema fl-Ewropa permezz ta' Ċentru Ewropew għall-Impjiegi (IT 6.1). Iż-żgħażaġħ jiġu mhegġa jistudjaw sugġetti xjentifiċi (IT 1.5);
17. Titnaqqas l-burokrazija, meta mhix essenzjali, (permessi, ċertifikazzjonijiet) (IT 2.1);
18. Jiġu miġġielda l-kontrafazzjoni u l-kompetizzjoni ingusta (IT 2.4);
19. Tiġi żgurata partecipazzjoni akbar min-negozji l-ġodda u l-SMEs fi proġetti tal-innovazzjoni billi din iżżid il-qawwa, il-kompetittività u n-networking innovattivi tagħhom (pjattaforma online, diskussjonijiet);

20. Il-konsolidazzjoni u l-protezzjoni tas-Suq Uniku għandhom jibqgħu prijorità; il-miżuri u l-inizjattivi fil-livell tal-UE u dak nazzjonali m'għandhomx ikunu ta' detriment għas-Suq Uniku u għandhom jikkontribwixxu għall-fluss liberu tal-persuni, l-oġġetti, is-servizzi u l-kapital (diskussjonijiet);
21. Inizjattivi godda ta' politika tal-UE għandhom jgħaddu minn "verifika tal-kompetittività" biex jiġi analizzat l-impatt tagħhom fuq il-kumpaniji u l-ambjent tan-negozju tagħhom (il-kost tan-negozju, il-kapaċità għall-innovazzjoni, il-kompetittività internazzjonali, il-kundizzjonijiet ekwivalenti, eċċ.). Tali verifika għandha tkun konformi mal-Ftehim ta' Pariġi, mal-Għanijiet ta' Żvilupp Sostenibbli, inkluża l-ugwaljanza bejn il-ġeneri, u ma għandhiex timmina l-protezzjoni tad-drittijiet tal-bniedem, soċjali u tal-ħaddiema u lanqas l-istandards tal-protezzjoni ambjentali u tal-konsumatur. Għal dan il-għan, aħna nipproponu wkoll l-istabbiliment ta' Korp Konsultattiv Ewropew għall-Kompetittività li għandu jimmonitorja kif jitwettaq il-kontroll tal-kompetittività u b'mod partikolari jivvaluta l-impatt kumulattiv tal-leġiżlazzjoni, kif ukoll iressaq proposti biex jittejjbu l-kundizzjonijiet qafas adatti għall-kompetittività tal-kumpaniji tal-UE. Tali korp għandu jinkludi s-soċjetà ċivili organizzata u s-sħab soċjali fil-governanza tiegħu (diskussjonijiet).

### 13. [Proposta: Swieq tax-xogħol inklużivi<sup>10</sup>](#)

**OBJETTIV:** Nipproponu li jittejjeb il-funzjonament tas-swieq tax-xogħol sabiex dawn jiżguraw kundizzjonijiet tax-xogħol aktar ġusti u jippromwovu l-ugwaljanza bejn il-ġeneri, l-impjeg, inkluż dak taż-żgħażaġh u gruppi vulnerabbli. L-UE, l-Istati Membri u s-sħab soċjali jeħtieġ li jaħdmu biex itemmu l-faqar fost dawk li jaħdmu, jindirizzaw id-drittijiet tal-ħaddiema tal-pjattaformi, jipprojbixxu internships mingħajr ħlas u jiżguraw mobbiltà ġusta tal-forza tax-xogħol fl-UE. Jeħtieġilna nippromwovu d-djalogu soċjali u n-negozjar kollettiv. Jeħtieġ li niżguraw l-implimentazzjoni sħiħa tal-Pilastru Ewropew tad-Drittijiet Soċjali, inklużi l-oġġettivi ewlenin rilevanti tiegħu għall-2030, fil-livell tal-UE, nazzjonali, reġjonali u lokali fl-oqsma tal-"opportunitajiet indaqs u l-aċċess għas-suq tax-xogħol" u "kundizzjonijiet tax-xogħol ġusti", filwaqt li jiġu rrispettati l-kompetenzi u l-prinċipji tas-sussidjarjetà u l-proporzjonalità u li jiġi inkluż Protokoll dwar il-Progress Soċjali fit-Trattati. Waqt li jsir dan, għandu jkun hemm rispett għat-tradizzjonijiet nazzjonali u l-awtonomija tas-sħab soċjali u kooperazzjoni mas-soċjetà ċivili. Dan l-oġġettiv jista' jintlaħaq permezz ta':

Miżuri:

1. Jiġi żgurat li l-pagi minimi skont il-liġi jggarantixxu li kull ħaddiem jista' jkollu kwalità ta' ħajja diċenti u simili fl-Istati Membri kollha. Għandhom jiġu stabbiliti kriterji ċari (eż. l-għoli tal-ħajja, l-inflazzjoni, 'il fuq mill-linja tal-faqar, il-paga medja u medjana fil-livell nazzjonali) li għandhom jitqiesu meta jiġi stabbilit il-livell tal-pagi minimi. Il-livelli tal-pagi minimi statutorji għandhom jiġu rieżaminati regolarment fid-dawl ta' dawn il-kriterji sabiex tiġi żgurata l-adeqwatezza tagħhom. Għandha tingħata attenzjoni speċjali lill-implimentazzjoni effettiva ta' dawn ir-regoli u l-monitoraġġ u t-traċċar tat-titjib fil-livell tal-ħajja. Fl-istess waqt, in-negozjar kollettiv għandu jissaħħaħ u jkun promoss fl-UE kollha (ECP 1 u 30; DE 4.2; pjattaforma online);
2. Jittieħed rendikont u jsir infurzar aktar b'saħħtu tal-implimentazzjoni tad-Direttiva dwar il-Ħin tax-Xogħol (id-Direttiva 2003/88/KE) u leġiżlazzjoni rilevanti oħra li tiżgura bilanċ tajjeb bejn ix-xogħol u l-ħajja privata filwaqt li jitqiesu politiki nazzjonali godda f'dan il-qasam (ECP 2);

<sup>10</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-Ċittadini Ewropej: 1, 2, 7, 28 u 30; il-Ġermanja: 4.1 u 4.2; in-Netherlands: 4; Franza: 6; l-Italja: 5.a.1, 5.a.4, 6.1 u 6.2.

3. Tiġi introdotta jew rinfurzata l-leġiżlazzjoni eżistenti li tirregola l-hekk imsejnin 'metodi aġevolati ta' ħidma' u jingħataw inċentivi lill-kumpaniji biex jippromwovuha (ECP 7). L-UE għandha tiżgura d-dritt għall-iskonnessjoni, tagħmel aktar biex tindirizza d-distakk diġitali fuq il-post tax-xogħol u tivvaluta l-implikazzjonijiet tax-xogħol remot fuq is-saħħa, il-hin tax-xogħol u l-prestazzjoni tal-kumpaniji. Hemm bżonn li tiġi garantita diġitalizzazzjoni ġusta bbażata fuq id-drittijiet tal-bniedem, titjib fil-kundizzjonijiet tax-xogħol u n-negozjar kollettiv (diskussjonijiet);
4. Ikun hemm politiki integrati dwar l-impjegi fil-livell tal-UE fejn il-politiki attivi tas-suq tax-xogħol jibqgħu ċentrali u dejjem aktar koordinati (IT 6.2) filwaqt li l-Istati Membri jiffukaw fuq it-tkomplija tal-isforzi ta' riforma tagħhom biex jinholqu kundizzjonijiet favorevoli għall-ħolqien ta' impjegi ta' kwalità (diskussjonijiet);
5. Jittieħdu passi biex jiġi żgurat li d-drittijiet soċjali huma protetti u salvagwardjati bis-sħiħ f'każ ta' kunflitt mal-libertajiet ekonomiċi inkluż permezz tal-introduzzjoni ta' protokoll ta' progress soċjali fit-Trattati (pjattaforma online, diskussjonijiet);
6. Tiġi żgurata l-ugwaljanza bejn il-ġeneri, skont l-Istrateġija tal-UE dwar l-Ugwaljanza bejn il-Ġeneri 2020-2025. L-UE għandha tkompli tkejjel l-ugwaljanza bejn il-ġeneri permezz ta' indici tal-ugwaljanza bejn il-ġeneri (jiġifieri l-attitudnijiet, id-differenza fil-pagi, l-impjeg, it-tmexxija, eċċ.), timmonitorja l-istrateġija kull sena u tkun trasparenti fir-rigward tal-kisbiet; u tinkoraġġixxi l-kondiviżjoni tal-għarfien espert u tal-aħjar Prattiki u tistabbilixxi mekkanizmu possibbli ta' feedback dirett miċ-ċittadini (eż. Ombudsperson) (ECP 28; IT 5.a.1). Jeħtieġ li tiġi indirizzata d-differenza bejn il-ġeneri fil-pagi u li jiġu introdotti kwoti f'pożizzjonijiet għolja. Għandu jkun hemm aktar appoġġ għall-impreduturi nisa fl-ambjent tan-negozju u għan-nisa fi STEM (diskussjonijiet);
7. Jiġi promoss l-impjeg fost iż-żgħażaġh, pereżempju permezz ta' assistenza finanzjarja għall-kumpaniji, iżda wkoll billi l-impjegaturi u l-ħaddiema jingħataw appoġġ addizzjonali (NL 4) u jingħata appoġġ għall-impreduturi żgħażaġh u l-professjonisti żgħażaġh li jaħdmu għal rashom pereżempju permezz ta' għodod u korsijiet edukattivi (diskussjonijiet);
8. Jiġi promoss l-impjeg ta' gruppi żvantaġġati (NL 4), b'mod partikolari fost il-persuni b'diżabbiltà (pjattaforma online);
9. Jiġu promossi l-impjegi u l-mobbiltà soċjali, u għalhekk, li tingħata l-opportunità sħiħa ta' awtorealizzazzjoni u awtodeterminazzjoni (IT 5.a.4 u IT 6.1). Jista' jkun hemm strateġija fit-tul biex jiġi żgurat li kulħadd fis-soċjetajiet tagħna jkollu l-ħiliet xierqa biex isib impjeg u li t-talenti ta' dak li jkun jagħmlu l-frott, b'mod partikolari l-ġenerazzjoni żagħżuġha (diskussjonijiet). Huwa importanti li jsir investiment fil-ħiliet tan-nies adattati għall-ħtiġijiet tas-suq tax-xogħol li qed jinbidlu u l-promozzjoni tal-apprendiment tul il-ħajja permezz ta', fost l-oħrajn, programm ta' skambju fil-fażijiet kollha tal-ħajja u jiġi żgurat id-dritt għall-apprendiment tul il-ħajja u d-dritt għat-taħriġ (FR 6; DE 4.1). Għal dan il-għan, hemm bżonn li tissaħħaħ il-kooperazzjoni bejn in-negozji, it-trade unions u l-fornituri tal-edukazzjoni u tat-taħriġ vokazzjonali (diskussjonijiet).

#### 14. [Proposta: Politiki soċjali aktar b'saħħithom](#)<sup>11</sup>

**OBJETTIV: Nipproponu li jitnaqqsu l-inugwaljanzi, tiġi miġġielda l-eskluzjoni soċjali u jiġi indirizzat il-faqar. Jeħtieġ li nistabbilixxu strateġija komprensiva kontra l-faqar li tista' tinkludi, fost l-oħrajn,**

<sup>11</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-ċittadini Ewropej: 19, 20, 21 u 25; l-Italja: 4.a.1.



**Garanzija għat-Tfal u Garanzija għaż-Żgħażaġħ rinfurzata, l-introduzzjoni ta' pagi minimi, qafas komuni tal-UE għal skemi ta' introjtu minimu u akkomodazzjoni soċjali decenti. Jeħtieġ li niżguraw l-implimentazzjoni sħiħa tal-Pilastru Ewropew tad-Drittijiet Soċjali, inklużi l-oġġettivi ewlenin rilevanti tiegħu għall-2030, fil-livell tal-UE, nazzjonali, reġjonali u lokali fil-qasam tal-*"protezzjoni u l-inklużjoni soċjali"* filwaqt li jiġu rrispettati l-kompetenzi rispettivi u l-prinċipji tas-sussidjarjetà u l-proporzjonalità u li jiġi inkluż Protokoll dwar il-Progress Soċjali fit-Trattati. Dan l-oġġettiv jista' jintlaħaq permezz ta':**

Miżuri:

1. Jiġu rinfurzati l-kompetenzi tal-UE fil-politiki soċjali u l-proposta ta' legiżlazzjoni biex ikunu promossi l-politiki soċjali u tiġi żgurata l-ugwaljanza tad-drittijiet, inkluża s-saħħa, armonizzati għall-UE kollha, li jqisu r-regolamenti miftiehma u r-rekwiżiti minimi fit-territorju kollu (ECP 19 u 21). L-UE tista' tappoġġa u tikkomplementa l-politiki tal-Istati Membri billi, fost l-oħrajn, tipproponi qafas komuni għall-introjti minimi biex tiżgura li hadd ma jithalla lura. Dawn l-azzjonijiet għandhom jitwettqu fil-qafas tal-implimentazzjoni sħiħa tal-Pilastru Ewropew tad-Drittijiet Soċjali u l-Pjan ta' Azzjoni tiegħu (diskussjonijiet);
2. Ma jsirux kompromessi f'dawk li huma drittijiet soċjali (is-saħħa pubblika, l-edukazzjoni pubblika, il-politiki tax-xogħol) (IT 4.a.1);
3. Tiġi promossa r-riċerka fi kwistjonijiet soċjali u tas-saħħa fl-UE, skont linji prijorarji li huma kkunsidrati ta' interess pubbliku u maqbula mill-Istati Membri, u billi jingħata l-finanzjament xieraq. Dan jista' jinkiseb parzjalment billi nrrinfurzaw il-kollaborazzjoni bejn l-oqsma ta' għarfien espert, fil-pajjiżi, fiċ-ċentri ta' studji (universitajiet, eċċ.) (ECP 20);
4. Jingħata aċċess għas-servizzi mediċi lill-persuni kollha taħt is-16-il sena fl-UE f'każ li dawn is-servizzi ma jkunux disponibbli fil-kuntest nazzjonali (diskussjonijiet);
5. Jiġi żgurat li l-UE, flimkien mas-sħab soċjali u l-gvernijiet nazzjonali, tappoġġa aċċess immirat għal akkomodazzjoni soċjali decenti għaċ-ċittadini, skont il-ħtiġijiet speċifiċi tagħhom, l-isforz finanzjarju għandu jinqasam bejn il-finanzjaturi privati, is-sidien, il-benefiċjarji tal-akkomodazzjoni, il-gvernijiet tal-Istati Membri fil-livelli ċentrali u lokali, u l-Unjoni Ewropea (ECP 25).

#### 15. [Proposta: Tranzizzjoni demografika<sup>12</sup>](#)

**OBJETTIV: Nipproponu li jiġu indirizzati l-isfidi li jirriżultaw mit-tranzizzjoni demografika, bħala ingredjent essenzjali tar-reziljenza ġenerali tal-Ewropa, b'mod partikolari r-rati baxxi tat-twelid u popolazzjoni li qed tixjieħ b'mod kostanti, billi jiġi żgurat appoġġ għan-nies matul iċ-ċiklu tal-ħajja. Dan għandu jinvolvi azzjoni komprensiva mmirata lejn il-ġenerazzjonijiet kollha, mit-tfal u ż-żgħażaġħ, il-familji, il-popolazzjoni fl-età tax-xogħol, sal-anzjani li għadhom lesti li jaħdmu kif ukoll għal dawk li jirtiraw jew li jeħtieġu assistenza f'saħħithom. Dan l-oġġettiv jista' jintlaħaq permezz ta':**

Miżuri:

1. Jiġi żgurat indukrar tat-tfal ta' kwalità, bi prezzijiet raġonevoli u aċċessibbli fl-UE, sabiex l-ommijiet u l-missirijiet ikunu jistgħu jirrikonciljaw b'mod kunfidenti x-xogħol u l-ħajja tal-familja tagħhom. Fejn xieraq dan jista' jinkludi opportunitajiet għall-indukrar tat-tfal fuq il-post tax-xogħol jew qrib tiegħu. F'xi Stati Membri hemm ukoll indukrar ta' matul il-lejl disponibbli li għandu jservi bħala

<sup>12</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-ċittadini Ewropej: 21, 22, 23, 26 u 27; l-Italja: 5.a.1.

eżempju. Barra minn hekk, dan għandu jkun akkumpanjat minn miżuri ta' appoġġ bħar-rati mnaqqsa tal-VAT fuq it-tagħmir meħtieġ għat-tfal. Huwa essenzjali li jiġu evitati l-faqar u l-eskluzjoni soċjali tat-tfal (ECP 22 u 26). Tiġi rinfurzata l-Garanzija għat-Tfal, biex tfal fil-bżonn ikunu garantiti aċċess għal servizzi bħall-edukazzjoni u l-indukrar, il-kura tas-saħħa, in-nutrizzjoni u l-akkomodazzjoni, filwaqt li tista' tkun strument biex jinkiseb dan (pjattaforma online, diskussjonijiet);

2. Jiġi introdott appoġġ speċifiku u protezzjoni tax-xogħol għaż-żgħażaġġ. Tali miżuri favur il-popolazzjoni fl-età tax-xogħol għandhom jinkludu l-aċċess għall-għarfien għall-ommijiet u l-missirijiet dwar ir-ritorn tagħhom għax-xogħol (ECP 22). Ir-rinfurzar tal-Garanzija għaż-Żgħażaġġ jista' jkun strument biex jitjeb l-aċċess taż-żgħażaġġ taht l-età ta' 30 sena għall-offerti ta' impjieg ta' kwalità tajba, ta' edukazzjoni kontinwa, ta' apprendistati jew traineeships (diskussjonijiet);
3. Jiġi promoss id-dritt għall-moviment liberu tal-edukazzjoni fl-Unjoni, fost l-oħrajn, permezz tar-rikonoxximent reċiproku ta' lawrji, gradi, hliet u kwalifiki (diskussjonijiet);
4. Tittiejeb il-leġiżlazzjoni u l-implimentazzjoni tagħha biex ikun żgurat appoġġ għall-familji fl-Istati Membri kollha, pereżempju fir-rigward ta' liv tal-ġenituri kif ukoll għall-allowances tat-twelid u tal-indukrar tat-tfal (ECP 26 u IT 5.a.1). L-akkomodazzjoni għandha rwol kruċjali fl-appoġġ tal-familji u għandha tiġi indirizzata (pjattaforma online, diskussjonijiet);
5. Tittiehed azzjoni biex ikun garantit li l-familji kollha jgawdu minn drittijiet tal-familja ugwali fl-Istati Membri kollha. Dan għandu jinkludi d-dritt għaż-żwieġ u għall-adozzjoni (ECP 27);
6. Jiġu promossi etajiet flessibbli tal-irtirar billi titqies is-sitwazzjoni speċifika tal-anzjani. Meta tiġi ddeterminata l-età tal-irtirar, għandu jkun hemm differenzjazzjoni skont il-professjoni, u b'hekk jitqies ix-xogħol partikolarment impenjattiv, kemm mentalment kif ukoll fiżikament (ECP 21 u IT 5.a.1);
7. Jiġi evitat il-faqar fix-xjuħija bl-introduzzjoni ta' pensjonijiet minimi. Tali livelli minimi jkunu jeħtieġu jqisu l-livell tal-għajxien, il-livell tal-faqar u l-kapaċità tal-akkwist fl-Istat Membru rispettiv (ECP 21);
8. Tiġi garantita kura soċjali u tas-saħħa xierqa lill-anzjani. B'dan il-mod, huwa importanti li tiġi indirizzata kemm il-kura bbażata fil-komunità kif ukoll dik residenzjali. Bl-istess mod, il-miżuri jridu jqisu kemm lil dawk li jirċievu l-kura, kif ukoll dawk li jipprovduha (ECP 23);
9. Jiġu żgurati l-iżvilupp sostenibbli u r-reżiljenza demografika tar-reġjuni li għadhom lura sabiex isiru aktar vibranti u attraenti, inkluż permezz tal-politika ta' koeżjoni (pjattaforma online u diskussjonijiet);
10. Tittiehed azzjoni koordinata fil-livell Ewropew għall-ġbir ta' data diżaggregata skont fatturi bħall-ġeneru u l-analiżi tax-xejriet demografiki, il-kondiviżjoni tal-aħjar prattiki u l-għarfien u l-appoġġ lill-Istati Membri fit-tfassil u l-implimentazzjoni ta' politiki adegwati inkluż billi jiġi stabbilit korp speċjalizzat tal-UE f'dan il-qasam (pjattaforma online u diskussjonijiet).

## 16. [Proposta: Politiki fiskali u tat-tassazzjoni](#)<sup>13</sup>

**OBJETTIV:** Nipproponu li l-UE tippromwovi investimenti orjentati lejn il-futur b'enfasi fuq it-tranżizzjoni ekoloġika u dik diġitali b'dimensjoni soċjali u tal-ġeneru b'saħħitha, filwaqt li tqis ukoll l-eżempji ta' Next Generation EU u l-istrument SURE. Jeħtieġ li l-UE tqis l-impatt soċjali u ekonomiku tal-gwerra

<sup>13</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-Ċittadini Ewropej: 13 u 31; in-Netherlands: 2.3; l-Italja: 4.b.3 u 4.b.6; il-Litwanja: 9 u 10.

**kontra l-Ukrajna u r-rabta bejn il-governanza ekonomika tal-UE mal-kuntest ġeopolitiku l-ġdid u billi ssaħħaħ il-baġit tagħha stess permezz ta' riżorsi proprji ġodda. Iċ-ċittadini jixtiequ li t-tassazzjoni titbiegħed min-nies u mill-SMEs u dđur fuq l-evażuri tat-taxxa, in-niġġiesa l-kbar u jintaxxaw il-ġganti diġitali filwaqt li fl-istess ħin jixtiequ jaraw li l-UE tappoġġa l-kapaċità tal-Istati Membri u tal-awtoritajiet lokali li jiffinanzjaw lilhom infushom u kif ukoll li jużaw il-fondi tal-UE. Dan l-oġjettiv jista' jintlaħaq permezz ta':**

Miżuri:

1. Jiġu armonizzati u kkoordinati l-politiki tat-taxxa fi ħdan l-Istati Membri tal-UE għall-prevenzjoni tal-evażjoni u l-evitar tat-taxxa, jiġu evitati r-rifuġji fiskali fi ħdan l-UE u tiġi mmirata d-delokalizzazzjoni fl-Ewropa, inkluż billi jiġi żgurat li d-deċiżjonijiet dwar kwistjonijiet ta' taxxa jkunu jistgħu jittieħdu b'maġġoranza kwalifikata fil-Kunsill tal-UE. Min-naħa l-oħra, hemm rakkomandazzjonijiet mill-panels taċ-ċittadini li jiddikjaraw li t-tassazzjoni hija kwistjoni għall-pajjiżi individwali, li għandhom l-oġjettivi u ċ-ċirkostanzi partikolari tagħhom (ECP 13 u 31, IT 4.b.3, NL 2.3);
2. Tiġi promossa l-kooperazzjoni bejn l-Istati Membri tal-UE biex jiġi żgurat li l-kumpaniji kollha fl-UE jħallsu s-sehem ġust tagħhom ta' taxxi. Tiġi introdotta bażi komuni għat-taxxa korporattiva jew rata effettiva minima (NL 3);
3. Jiġi żgurat li l-kumpaniji jħallsu t-taxxi fejn jaqilgħu l-profitti (ECP 13);
4. Jiġi żgurat li l-politika tat-taxxa tappoġġa l-industrija Ewropea u tipprevjeni t-telf ta' impjiegi fl-Ewropa (ECP 13 u 31);
5. Tingħata aktar kunsiderazzjoni lis-self meħud b'mod komuni fil-livell tal-UE, bil-ħsieb li jinħolqu kundizzjonijiet ta' self aktar favorevoli, filwaqt li jinżammu politiki fiskali responsabbli fil-livell tal-Istati Membri (LT 9);
6. Jissaħħu s-sorveljanza tal-assorbiment u l-użu tal-fondi tal-UE, inkluż f'livell lokali u muniċipali (LT 10).

## "L-UE fid-dinja"

### 17. Proposta: Titnaqqas id-dipendenza tal-EU minn atturi barranin f'setturi strateġiċi ekonomikament

**OBJETTIV:** Nipproponu li l-UE tiegħu miżuri biex issaħħaħ l-awtonomija tagħha f'setturi strateġiċi fundamentali bħall-prodotti agrikoli, il-beni ekonomiċi strateġiċi, is-semikondutturi, il-prodotti mediċi, it-teknoloġiji diġitali u ambjentali innovattivi u l-enerġija billi:

Miżuri:

1. Jizdiedu l-attivitajiet ta' riċerka, żvilupp u innovazzjoni u l-kollaborazzjoni f'dak ir-rigward bejn is-sħab pubbliċi u privati;
2. Tinżamm agenda ambizzjuża f'dawk li huma negozjati kummerċjali li tkun tista' tagħti kontribut għat-tisħiħ tar-reżiljenza u d-diversifikazzjoni tal-ktajjen tal-provvista, partikolarment għall-materja prima, filwaqt li jinqas l-vantaġġi tal-kummerċ b'mod aktar ekwu u ma' aktar sħab, b'hekk jiġu limitati l-espożizzjoni u d-dipendenza tagħna minn numru ristrett ta' fornituri potenzjalment riskjużi;<sup>14</sup>
3. Tizdied ir-reżiljenza tal-ktajjen tal-provvista tal-UE permezz tat-trawwim tal-investment f'setturi strateġiċi fl-UE, tal-kumulazzjoni tal-apparati u tal-produzzjonijiet essenzjali u tad-diversifikazzjoni tas-sorsi tal-provvista tal-materja prima essenzjali;
4. Isiru aktar investimenti fit-tlestija tas-suq intern, jinholqu kundizzjonijiet ekwivalenti biex dan isir aktar attraenti għal finijiet ta' produzzjoni u xiri tali oġġetti fl-Unjoni Ewropea;
5. Jingħata appoġġ biex dawn il-prodotti jinżammu disponibbli u bi prezz raġonevoli għall-konsumaturi Ewropej u jitnaqqsu d-dipendenzi minn barra, pereżempju permezz tal-użu ta' politiki strutturali u reġjonali, ħelsien mit-taxxa, sussidji, infrastrutturi u investimenti fir-riċerka, promozzjoni tal-kompetittività tal-SMEs, kif ukoll programmi edukattivi biex jinżammu l-kwalifiki u l-impjiegi relatati fl-Ewropa li huma rilevanti biex jiġu żgurati l-bżonnijiet bażiċi;<sup>15</sup>
6. Jinholoq programm fuq livell Ewropew biex jappoġġa l-produtturi lokali żgħar minn setturi strateġiċi fl-Istati Membri kollha,<sup>16</sup> permezz ta' użu aktar mifrux tal-programmi u l-istrumenti finanzjarji tal-UE, bħal InvestEU;
7. Ikun hemm kooperazzjoni aqwa bejn l-Istati Membri biex jieħdu ħsieb il-ġestjoni tar-riskji tal-katina tal-provvista.<sup>17</sup>

### 18. Proposta: Titnaqqas id-dipendenza tal-EU minn atturi barranin fl-enerġija

**OBJETTIV:** Nipproponu li l-UE tilhaq livell ogħla ta' awtonomija fil-qasam tal-produzzjoni u tal-forniment ta' enerġija, fil-kuntest tat-tranzizzjoni ekoloġika li għaddejja billi:

<sup>14</sup> Mid-dibattiti fil-Grupp ta' Ħidma u fis-Sessjoni Plenarja.

<sup>15</sup> Ara r-rakkomandazzjoni 1 mill-ECP 4, ir-rakkomandazzjoni 2 mill-NCP tal-Ġermanja, Panel 1 "l-UE fid-Dinja", u r-rakkomandazzjoni 1 tal-Grupp 2 tal-NCP tal-Italja, żviluppata aktar fil-Grupp ta' Ħidma.

<sup>16</sup> Ara r-rakkomandazzjoni 4 tal-ECP 4 u r-rakkomandazzjonijiet 5 u 6 tal-Grupp 2 tal-NCP tal-Italja, żviluppata aktar fil-Grupp ta' Ħidma.

<sup>17</sup> Ara l-Pjattaforma Diġitali u r-rakkomandazzjonijiet 2 u 3 tal-Grupp 2 tal-NCP tal-Italja, żviluppata aktar fil-Grupp ta' Ħidma.

Miżuri:

1. Tadotta strateġija biex tkun aktar awtonoma fil-produzzjoni tal-enerġija tagħha. Korp Ewropew għandu jintegra l-aġenziji Ewropej eżistenti tal-enerġija u għandu jikkoordina l-iżvilupp tal-enerġiji rinnovabbli u jipromwovi l-kondiviżjoni tal-għarfien;<sup>18</sup>
2. Jingħata appoġġ attiv favur proġetti tat-trasport pubbliku u l-effiċjenza enerġetika, network ferrovjarju u tal-merkanzija b'veloċità għolja pan-Ewropew, l-espansjoni tal-provvista ta' enerġija nadifa u rinnovabbli (b'mod partikolari fl-enerġija solari u eolika) u teknoloġiji alternattivi (bħall-idroġenu jew l-irkupru enerġetiku [waste-to-energy]), kif ukoll il-bidla kulturali f'ambjenti urbani mill-karozza individwali lejn it-trasport pubbliku, e-car sharing u l-użu tar-roti;<sup>19</sup>
3. Tiġi żgurata tranżizzjoni ġusta, jingħata appoġġ b'mod partikolari liċ-ċittadini vulnerabbli, li jħabtu wiċċhom mal-akbar sfidi fit-tranżizzjoni lejn in-newtralità klimatika u li diġà qegħdin ibatu minħabba ż-żieda fil-prezzijiet tal-enerġija kkawżata mid-dipendenza enerġetika u mit-triplikazzjoni reċenti tal-prezzijiet tal-enerġija;
4. Tiżdied il-kollaborazzjoni b'rabta mal-valutazzjoni tal-użu tal-enerġija nukleari fit-tranżizzjoni ekoloġika lejn l-enerġija rinnovabbli li għaddeja fl-Ewropa, billi jiġu eżaminati l-problemi kollettivi li tista' ssolvi jew toħloq, fid-dawl tal-fatt li għadha qed tintuża minn bosta Stati Membri;<sup>20</sup>
5. Tidhloq fi djalogu mas-sħab internazzjonali, biex jimpenjaw ruħhom favur l-ilħuq ta' għanijiet aktar ambizzjużi biex jiġi indirizzat it-tibdil fil-klima fid-diversi fora internazzjonali, fosthom il-G7 u l-G20;
6. Il-kummerċ barrani jintrabat mal-miżuri tal-politika klimatika (eż. billi jiġi varat pakkett ta' investimenti għat-teknoloġiji u l-innovazzjonijiet li jirrispettaw il-klima, inklużi l-programmi ta' finanzjament);<sup>21</sup>
7. Jiġi segwit xiri komuni ta' enerġija importata u sħubiji ta' enerġija sostenibbli sabiex jitnaqqsu d-dipendenzi Ewropej fuq l-importazzjoni tal-enerġija, speċifikament fil-qasam tal-gass u ż-żejt u l-iżvilupp ta' sorsi domestiċi tal-enerġija tal-UE.

[19. Proposta: Jiġu ddefiniti standards ġewwa u barra l-UE fir-relazzjonijiet kummerċjali u ta' investment](#)

**OBJETTIV: Nipproponu li l-UE ssaħħaħ id-dimensjoni etika tar-relazzjonijiet kummerċjali u ta' investment tagħha permezz ta':**

Miżuri:

1. Il-preservazzjoni u r-riforma tal-arkitettura kummerċjali internazzjonali multilaterali tagħna bbażata fuq ir-regoli, u s-sħubija ma' demokraziji tal-istess fehma;
2. Leġiżlazzjoni tal-UE effettiva u proporzjonata maħsuba biex tiżgura li jiġu applikati b'mod sħiħ standards ta' xogħol dinjitużi tul il-ktajjen tal-provvista globali, inklużi l-proċessi ta' produzzjoni u provvista tal-UE u li l-merkanzija importata tkun konformi ma' standards etiċi, mal-iżvilupp sostenibbli u mal-istandards fil-qasam tad-drittijiet tal-bniedem fosthom id-drittijiet tal-ħaddiema u tat-trade

<sup>18</sup> Ara r-rakkomandazzjoni 14 tal-ECP 4, żviluppata aktar fil-Grupp ta' Ħidma.

<sup>19</sup> Ara r-rakkomandazzjoni 2 tal-ECP 4 u r-rakkomandazzjoni 4 tal-Grupp 2 tal-NCP tal-Italja, żviluppata aktar fil-Grupp ta' Ħidma.

<sup>20</sup> Ara r-rakkomandazzjoni 17 tal-ECP 4 u r-rakkomandazzjoni 4 tal-Grupp 2 tal-NCP tal-Italja, żviluppata aktar fil-Grupp ta' Ħidma.

<sup>21</sup> Ara r-rakkomandazzjoni 1 mill-NCP tal-Ġermanja, Panel 1 "l-UE fid-Dinja", żviluppata aktar fil-Grupp ta' Ħidma.

unions, kif ukoll tigi offruta ċertifikazzjoni għall-prodotti li jirrispettaw din il-leġiżlazzjoni tal-UE<sup>22</sup> u tidhol fi proċess ta' djalogu fuq il-livell tal-UE li l-għan tiegħu jkun li jinforma u jeduka dwar l-effetti ambjentali u etiċi tal-bidliet strateġiċi fil-kummerċ internazzjonali;

3. Restrizzjonijiet fuq l-importazzjoni u l-bejgħ ta' prodotti minn pajjiżi li jippermettu t-tħaddim tat-tfal u x-xogħol furzat, lista sewda ta' kumpaniji tkun aġġornata perjodikament, u jiġi promoss l-għarfien tal-konsumaturi dwar it-tħaddim tat-tfal permezz ta' informazzjoni magħmula minn kanali uffiċjali tal-UE;<sup>23</sup>
4. Segwitu għall-kapitoli relatati mal-Kummerċ u l-Iżvilupp Sostenibbli fil-ftehimiet ta' kummerċ hieles tal-UE u jiġi infurzati, inkluża l-possibbiltà ta' mekkanizmu abbażi ta' sanzjonijiet bħala l-aħħar istanza;
5. Riforma tal-iskema ġeneralizzata ta' preferenzi (SĠP) tal-UE biex tinkludi dispożizzjonijiet ta' kundizzjonalità b'saħħithom u proċessi ta' monitoraġġ, rapportar u djalogu effikaċi u xierqa bil-għan li jitjeb l-impatt li jista' jkollha l-SĠP fuq il-kummerċ, id-drittijiet tal-bniedem u l-iżvilupp fil-pajjiżi sħab, u l-preferenzi kummerċjali jiġu revokati f'każ ta' nuqqas ta' konformità.

## 20. [Proposta: Jiġu ddefiniti standards ġewwa u barra l-UE f'politiki ambjentali](#)

**OBJETTIV: Nipproponu li l-UE ssaħħaħ id-dimensjoni ambjentali tar-relazzjonijiet kummerċjali tagħha permezz ta':**

Miżuri:

1. L-armonizzazzjoni u t-tiżni tal-ekotikkettar u l-introduzzjoni ta' punteġġ ekoloġiku obligatorju li għandu jintwera fuq il-prodotti kollha li jistgħu jinxtraw mill-konsumaturi. Il-punteġġ ekoloġiku jiġi kkalkulat skont l-emissjonijiet mill-produttjoni u t-trasport, kif ukoll il-kontenut li jikkawża ħsara, abbażi ta' lista ta' prodotti perikolużi. Il-punteġġ ekoloġiku għandu jiġi ġestit u mmonitorjat minn awtorità tal-UE;<sup>24</sup>
2. It-tiżni ta' standards ambjentali għall-esportazzjoni tal-iskart u kontrolli u sanzjonijiet aktar rigorużi biex jitwaqqfu l-esportazzjonijiet illegali. L-UE għandha tinentiva aktar lill-Istati Membri biex jirriċiklaw l-iskart proprju tagħhom u jużawh għall-produttjoni tal-enerġija;<sup>25</sup>
3. L-istabbiliment ta' għan biex ikun eliminat l-imballaġġ li jnigges billi jiġu promossi t-tnaqqis fl-imballaġġi jew imballaġġi aktar eko-kompatibbli.<sup>26</sup> Jiġu stabbiliti sħubijiet mal-pajjiżi li qed jiżviluppaw, l-appoġġ għall-infrastrutturi tagħhom u bi ftehimiet kummerċjali vantaġġużi għal xulxin biex jgħinuhom fit-tranzizzjoni lejn sorsi tal-enerġija nodfa;<sup>27</sup>
4. L-għoti ta' kumpens lill-pajjiżi li japplikaw standards ta' sostenibbiltà għoljin billi jiġu offruti aktar aċċess għas-suq tal-UE għall-prodotti u għas-servizzi sostenibbli tagħhom, b'mod unilaterali permezz tal-SĠP+, b'mod bilaterali permezz ta' ftehimiet kummerċjali nneozjati jew b'mod multilaterali permezz ta' inizjattivi fl-Organizzazzjoni Dinjija tal-Kummerċ.

## 21. [Proposta: Proċess deċiżjonali u koeżjoni fi ħdan l-Unjoni](#)

<sup>22</sup> Ara r-rakkomandazzjoni 3 mill-ECP 4, żviluppata aktar fil-Grupp ta' Hídma.

<sup>23</sup> Ara r-rakkomandazzjoni 11 mill-ECP 4, żviluppata aktar fil-Grupp ta' Hídma.

<sup>24</sup> Ara r-rakkomandazzjoni 13 tal-ECP 4, żviluppata aktar fil-Grupp ta' Hídma.

<sup>25</sup> Ara r-rakkomandazzjoni 15 tal-ECP 4, żviluppata aktar fil-Grupp ta' Hídma.

<sup>26</sup> Ara r-rakkomandazzjoni 16 tal-ECP 4, żviluppata aktar fil-Grupp ta' Hídma.

<sup>27</sup> Ara r-rakkomandazzjoni 12 tal-ECP 4, żviluppata aktar fil-Grupp ta' Hídma.

**OBJETTIV: Nipproponu li l-UE ttejjeb il-kapaċità tagħha li tiegħu deċiżjonijiet effettivi malajr, b'mod partikolari fil-qasam tal-politika estera u ta' sigurtà komuni (PESK), titkellem b'vuċi waħda u taġixxi bħala attur tassew globali, tipprojetta rwol pożittiv fid-dinja u tagħmel differenza fir-risposta għal kwalunkwe kriżi, prinċipalment billi:**

Miżuri:

1. B'mod partikolari fil-qasam tal-PESK, il-kwistjonijiet li bħalissa tittiehed deċiżjoni dwarhom b'unanimità jinbidlu, biex normalment jiġu deċiżi b'maġġoranza kwalifikata;<sup>28</sup>
2. Il-kooperazzjoni fil-politika ta' sigurtà u ta' difiża tkun ibbażata fuq il-Boxxla Strateġika approvata dan l-aħħar u jsir użu mill-Faċilità Ewropea għall-Paċi;<sup>29</sup>
3. Jissaħħaħ ir-rwol tar-Rappreżentant Għoli biex jiġi żgurat li l-UE titkellem b'vuċi waħda;<sup>30</sup>
4. Jintlaħaq qbil dwar viżjoni b'saħħitha u strateġija komuni biex tiġi kkonsolidata l-għaqda u l-kapaċità li jittieħdu deċiżjonijiet min-naħa tal-UE bħala preparazzjoni għall-UE għal aktar tkabbir;<sup>31</sup>
5. Jiġu ratifikati ta' ftehimiet kummerċjali konklużi reċentement iktar malajr mingħajr ma jiġu prekluzi eżami u diskussjoni xierqa.

## 22. Proposta: Trasparenza tal-UE u relazzjonijiet tagħha maċ-ċittadini

**OBJETTIV: Nipproponu li l-UE, b'mod partikolari fl-azzjonijiet tagħha fil-livell internazzjonali, inklużi n-negozjati kummerċjali, ittejjeb l-aċċessibbiltà tagħha għaċ-ċittadini permezz tat-titjib fl-informazzjoni, fl-edukazzjoni, fil-partecipazzjoni taċ-ċittadini u fit-trasparenza tal-azzjonijiet tagħha, prinċipalment billi:**

Miżuri:

1. Jissaħħu r-rabtiet maċ-ċittadini u mal-istituzzjonijiet lokali biex tittejjeb it-trasparenza, jintlaħqu ċ-ċittadini u jsiru komunikazzjoni u konsultazzjoni aħjar magħhom dwar inizjattivi konkreti tal-UE u fil-livell internazzjonali;<sup>32</sup>
2. Tissaħħaħ il-partecipazzjoni taċ-ċittadini fil-politika internazzjonali tal-UE u l-involviment dirett taċ-ċittadini fl-avvenimenti, b'mod simili għall-Konferenza dwar il-Futur tal-Ewropa, organizzata fuq livell nazzjonali, lokali u Ewropew<sup>33</sup> u bil-partecipazzjoni attiva tas-soċjetà ċivili organizzata;<sup>34</sup>
3. Jingħata appoġġ sħiħ mill-partijiet ikkonċernati rilevanti kollha favur iċ-ċittadini li jagħzlu li jinvolvu ruħhom fl-organizzazzjonijiet tas-soċjetà ċivili organizzata, bħal ma għamlu waqt il-COVID-19 u dwar l-Ukrajna;
6. Jiġi allokat baġit speċifiku għall-iżvilupp ta' programmi edukattivi dwar il-funzjonament tal-UE u l-valuri tagħha li tista' tipproponi lill-Istati Membri li jixtiequ, sabiex ikunu jistgħu jintegrawhom fil-kurrikuli tagħhom (skejjel primarji, sekondarji, u universitajiet). Barra minn hekk, jista' jiġi offrut kors speċifiku dwar l-UE u l-funzjonament tagħha lill-istudenti li jixtiequ jistudjaw f'pajjiż Ewropew ieħor

<sup>28</sup> Ara r-rakkomandazzjoni 21 tal-ECP 4, żviluppata aktar fil-Grupp ta' Hidma.

<sup>29</sup> Ara l-Pjattaforma Diġitali, żviluppata aktar fil-Grupp ta' Hidma.

<sup>30</sup> Ara l-Pjattaforma Diġitali, żviluppata aktar fil-Grupp ta' Hidma.

<sup>31</sup> Ara r-rakkomandazzjoni 26 mill-ECP 4, żviluppata aktar fil-Grupp ta' Hidma.

<sup>32</sup> Ara r-rakkomandazzjoni 18 tal-ECP 4, żviluppata aktar fil-Grupp ta' Hidma.

<sup>33</sup> Ara r-rakkomandazzjoni 19 tal-ECP 4, żviluppata aktar fil-Grupp ta' Hidma.

<sup>34</sup> Ara r-rakkomandazzjoni 19 tal-ECP 4, żviluppata aktar fil-Grupp ta' Hidma.

permezz tal-programm Erasmus. L-istudenti li jagħzlu dan il-kors jingħataw prijorità fl-allokkazzjoni tal-postijiet f'dawn il-programmi tal-Erasmus;

4. Ittejjeb l-istrategija tal-media tagħha billi tissaħħaħ il-vizibbiltà tagħha fuq il-media soċjali u tippromwovi b'mod attiv il-kontenut tagħha u tinkoraġġixxi l-innovazzjoni billi tippromwovi media soċjali Ewropea aċċessibbli.<sup>35</sup>

### 23. [Proposta: L-UE bħala attur b'saħħtu fix-xena dinjija fil-paċi u s-sigurtà](#)

**OBJETTIV:** Nipproponu li l-UE tkompli taġixxi biex tippromwovi djalogu u tiggarrantixxi l-paċi u ordni internazzjonali bbażat fuq ir-regoli,<sup>36</sup> billi tssaħħaħ il-multilateralizmu u tkompli tiżviluppa l-inizjattivi tal-UE għal paċi dejjiema li kkontribwew għall-fatt li rebħet il-Premju Nobel fl-2021, filwaqt li tssaħħaħ is-sigurtà komuni tagħha billi<sup>37</sup>:

Miżuri:

1. Il-forzi armati kongunti tagħha li għandhom jintużaw għal finijiet ta' awtodifiza u jipprekludu l-azzjoni militari aggressiva ta' kwalunkwe tip, b'kapaċità li jagħtu appoġġ fi żminijiet ta' krizi inklużi katastrofijiet naturali. Barra mill-fruntieri Ewropej jistgħu jintużaw f'ċirkostanzi eċċezzjonali u preferibbilment fl-ambitu ta' mandat ġuridiku tal-Kunsill tas-Sigurtà tan-Nazzjonijiet Uniti u għalhekk fir-rispett tad-dritt internazzjonali<sup>38</sup>, u mingħajr ma jikkompetu jew jidduplikaw in-NATO u jirrispettaw id-diversi relazzjonijiet nazzjonali man-NATO u jwettqu valutazzjoni tar-relazzjonijiet tal-UE man-NATO fil-kuntest tad-dibattitu dwar l-awtonomija strateġika tal-UE;
2. Tiżvolgi rwol ta' protagonista fil-bini ta' ordni dinji ta' sigurtà wara l-gwerra fl-Ukrajna billi tibni fuq il-kumpass strateġiku tal-UE adottat reċentement;
3. Tipprotegi r-riċerka strateġika u l-kapaċità tagħha f'setturi prijoritarji bħas-settur spazjali, iċ-ċibersigurtà, is-settur mediku u l-ambjent;<sup>39</sup>
4. Issaħħaħ il-kapaċitajiet operattivi meħtieġa biex tiġi żgurata l-effettività tal-klawżola ta' assistenza reċiproka tal-Artikolu 42.7 tat-Trattat dwar l-Unjoni Ewropea, li tipprevedi protezzjoni adegwata mill-UE lil kwalunkwe Stat Membru taħt attakk minn pajjiż terz;
5. Tirrifletti dwar kif għandhom jiġu miġġielda d-diżinformazzjoni u l-propaganda b'mod oġġettiv u fattwali.

### 24. [Proposta: L-UE bħala attur b'saħħtu fix-xena dinjija fil-bini ta' relazzjonijiet](#)

**OBJETTIV:** Nipproponu li l-UE għandha, fir-relazzjonijiet tagħha ma' pajjiżi terzi:

Miżuri:

<sup>35</sup> Ara r-rakkomandazzjoni 25 tal-ECP 4.

<sup>36</sup> Mid-dibattiti fil-Grupp ta' Hidma u fil-Plenarja.

<sup>37</sup> Ara bidla 2 tal-Panel taċ-Ċittadini Nazzjonali/avvenimenti ta' Franza.

<sup>38</sup> Ara r-rakkomandazzjoni 20 tal-ECP 4 u r-rakkomandazzjoni 7 tal-Grupp 2 tal-NCP tal-Italja, żviluppata aktar fil-Grupp ta' Hidma.

<sup>39</sup> Ara bidla 2 tal-Panel taċ-Ċittadini Nazzjonali Franciż.



1. Tagħmel użu akbar mill-piż politiku u ekonomiku kollettiv tagħha, titkellem b'vuċi waħda u taġixxi b'mod magħqud, mingħajr diviżjoni tal-Unjoni minn Stati Membri individwali permezz ta' risposti bilaterali mhux xierqa;<sup>40</sup>
2. Issaħħaħ il-kapaċità tagħha li tissanzjona lill-Istati, lill-gvernijiet, lill-entitajiet, lill-gruppi jew lill-organizzazzjonijiet kif ukoll lill-individwi li ma jirrispettawx il-prinċipji, il-ftehimiet u l-liġijiet fundamentali tagħha u tiżgura li s-sanzjonijiet li diġà jeżistu jiġu implimentati u infurzati malajr. Is-sanzjonijiet kontra pajjiżi terzi għandhom ikunu proporzjonati mal-azzjoni li wasslet għalihom u jkunu effettivi u jiġu applikati f'waqthom;<sup>41</sup>
3. Tippromwovi kummerċ sostenibbli u bbażat fuq ir-regoli filwaqt li tiftaħ opportunitajiet godda għall-kummerċ u għall-investimenti favur il-kumpaniji Ewropej. Filwaqt li l-ftehimiet bilaterali fil-qasam tal-kummerċ u tal-investimenti huma fundamentali għall-promozzjoni tal-kompetittività Ewropea, l-istandards u r-regoli huma neċessarji biex jiġu żgurati kundizzjonijiet ekwivalenti. L-UE jeħtieġ li tibqa' sieħba attiva u affidabbli billi tinnegozja, tikkonkludi u timplimenta ftehimiet kummerċjali li jiffissaw ukoll standards ta' sostenibbiltà għoljin;
4. Tikkonkludi ftehimiet ta' kooperazzjoni internazzjonali ewlenin bħala l-UE minflok milli bħala pajjiżi individwali;<sup>42</sup>
5. Tirrifirma l-politika tal-UE fil-qasam tal-kummerċ u l-investimenti biex terġa' tagħti nifs ġdid lill-multilateralizmu globali, li bħala objettivi jkollu l-ħolqien ta' impjegi dinjitużi u l-protezzjoni tad-drittijiet tal-bniedem fundamentali, fosthom id-drittijiet tal-ħaddiema u tat-trade unions; il-konservazzjoni tal-ambjent u tal-bijodiversità u l-konformità mal-Ftehim ta' Pariġi dwar it-tibdil fil-klima; is-salvagwardja ta' servizzi pubbliċi ta' kwalità għolja u t-tisħiħ tal-bażi industrijali tal-Ewropa. L-UE għandha tikkontribwixxi biex terġa' tagħti nifs ġdid lill-multilateralizmu globali, permezz ta' riforma fil-fond abbażi tad-demokrazija, tal-paċi, tas-solidarjetà u tar-rispett tad-drittijiet tal-bniedem, soċjali u ambjentali u ta' rwol imsaħħaħ għall-ILO;
6. Tinkludi fil-ftehimiet ta' kooperazzjoni u ta' investiment mal-pajjiżi terzi l-ġlieda kontra t-traffikar tal-bnedmin u l-immigrazzjoni illegali u l-kooperazzjoni b'riferiment għal eventwali ripatrijazzjonijiet xierqa;
7. Tistabbilixxi sħubijiet ma' pajjiżi li qed jiżviluppaw, u tagħti appoġġ lill-infrastrutturi tagħhom u bis-saħħa ta' ftehimiet kummerċjali vantaġġużi għal xulxin biex jgħinuhom fit-tranżizzjoni lejn sorsi tal-enerġija ekoloġiċi;<sup>43</sup>
8. Tiżviluppa politika aktar effettiva u magħquda lejn regimi awtokratiċi u ibridi u tiżviluppa sħubijiet ma' organizzazzjonijiet tas-soċjetà ċivili f'tali pajjiżi;
9. Iżżid ir-riżorsi tal-missjonijiet ta' osservazzjoni elettorali tal-UE;
10. Toffri perspettiva ta' adeżjoni kredibbli lill-pajjiżi kandidati u kandidati potenzjali biex irawmu l-paċi u l-istabbiltà fl-Ewropa u jgħibu l-prosperità lil miljuni ta' Ewropej.<sup>44</sup>

NOTA: Diversi membri tal-Grupp ta' Hidma qiesu li l-Proposti "Tnaqqis tad-dipendenza tal-UE minn atturi barranin fl-enerġija" u "Trasparenza tal-UE u r-relazzjonijiet tagħha maċ-ċittadini" b'mod partikolari kienu

<sup>40</sup> Ara r-rakkomandazzjoni 24 tal-ECP 4 u r-rakkomandazzjoni 7 tal-Grupp 2 tal-NCP tal-Italja, żviluppata aktar fil-Grupp ta' Hidma.

<sup>41</sup> Ara r-rakkomandazzjoni 22 tal-ECP 4, żviluppata aktar fil-Grupp ta' Hidma.

<sup>42</sup> Ara r-rakkomandazzjoni 1 dwar l-UE fid-Dinja mill-Panel Nazzjonali taċ-Ċittadini Netherlandiż, żviluppata aktar mill-Grupp ta' Hidma.

<sup>43</sup> Ara l-Pjattaforma Diġitali u d-dibattiti tas-Sessjoni Plenarja, żviluppata aktar fil-Grupp ta' Hidma.

<sup>44</sup> Ara l-Pjattaforma Diġitali, żviluppata aktar fil-Grupp ta' Hidma.

27/04/2022

kwistjonijiet għal Gruppi ta' Ħidma oħra. Xi membri xtaqu jiġbdu l-attenzjoni għal alternattivi oħra għall-unanimità fil-Kunsill minbarra l-VMK, bħall-ġeometrija varjabbli, in-nonpartecipazzjoni u l-kooperazzjoni msaħħa. Xi membri tal-Grupp ta' Ħidma rrakkomandaw l-użu tat-terminu "sostenibbli" minflok "etiku" fil-Proposta "Jiġu ddefiniti standards ġewwa u barra l-UE fir-relazzjonijiet kummerċjali u ta' investment". Kien hemm differenza ta' fehmiet dwar jekk l-adeżjoni ta' Stati Membri godda għandhiex tkompli tirrikjedi l-qbil unanimu tal-Istati Membri attwali kollha. Kien hemm firxa ta' fehmiet dwar sa fejn għandu jkun hemm forzi armati kongunti. Żewġ membri semmew il-prospett tal-unità Irlandiża fil-każ li l-Irlanda ta' Fuq tivvota għaliha f'konformità mad-dispożizzjonijiet tal-Ftehim tal-Ġimgħa l-Kbira, u biex l-UE tkun ippreparata għal tali eventwalità.

## "Valuri u drittijiet, stat tad-dritt, sigurtà"

### 25. Proposta: Stat tad-dritt, valuri demokratiċi u identità Ewropea<sup>45</sup>

**OBJETTIV:** Li l-istat tad-dritt jiġi difiż sistematikament fl-Istati Membri kollha, b'mod partikolari billi:

Miżuri:

1. Jiġi żgurati li l-valuri u l-prinċipji minnha fit-Trattati tal-UE u fil-Karta tad-Drittijiet Fundamentali tal-UE jitqiesu bħala kundizzjonijiet mhux negozjabbli, irriversibbli u *sine qua non* għas-sħubija fl-UE u l-adeżjoni magħha. Il-valuri tal-UE jridu jiġu rispettati bis-sħiħ fl-Istati Membri kollha anki biex ikunu jistgħu jaġixxu bħala standard internazzjonali u punt ta' attraenza permezz tad-diplomazija u d-djalogu. It-tkabbir tal-UE m'għandux jikkomprometti l-*acquis* tal-UE fir-rigward tal-valuri fundamentali u d-drittijiet taċ-ċittadini;<sup>46</sup>
2. Il-valuri Ewropej isiru tangibbli għaċ-ċittadini tal-UE, speċjalment permezz ta' involviment aktar interattiv u dirett. Għal dan il-għan, iċ-ċittadinanza Ewropea għandha tissaħħaħ, pereżempju permezz ta' statut Ewropew taċ-ċittadinanza li jipprovdi drittijiet u libertajiet speċifiċi għaċ-ċittadin, kif ukoll statut għal assoċjazzjonijiet u organizzazzjonijiet mingħajr skop ta' qligħ transfruntieri Ewropej. Il-valuri Ewropej għandhom jiġu promossi wkoll permezz ta' "pakkett ta' onboarding" li jipprovdi elementi didattiċi u materjal ta' informazzjoni liċ-ċittadini. Fl-aħħar nett, sfera pubblika Ewropea li tinkludi mezzi tal-media awdjoviziva u online għandha tiġi żviluppata permezz ta' aktar investiment tal-UE, iċ-ċentri tal-media eżistenti tal-UE għandhom jittejjbu, u l-aktar minn 500 ufficcju ta' kollegament Ewropew lokali għandhom jiġu appoġġati aktar;<sup>47</sup>
3. Il-Karta tad-Drittijiet Fundamentali tal-UE għandha ssir universalment applikabbli u infurzabbli. Barra minn hekk, għandhom jiġu organizzati konferenzi annwali dwar l-istat tad-dritt (b'segwitu għar-Rapport tal-Kummissjoni dwar l-istat tad-dritt) b'delegazzjonijiet mill-Istati Membri kollha bil-parteciċipazzjoni ta' ċittadini, impjegati tas-servizz pubbliku, membri parlamentari, awtoritajiet lokali, sħab soċjali u soċjetà ċivili magħżula b'mod aleatorju u diversifikati. L-organizzazzjonijiet, inkluża s-soċjetà ċivili, li jippromwovu l-istat tad-dritt fuq il-post għandhom ukoll jiġu appoġġati aktar;<sup>48</sup>
4. Jiġu applikati u evalwati b'mod effettiv il-kamp ta' applikazzjoni tar-"Regolament dwar il-Kondizzjonalità" u strumenti oħra tal-istat tad-dritt, u jiġu kkunsidrati estensjonijiet għal oqsma ġodda irrISPETTIVAMENT mir-rilevanza tagħhom għall-baġit tal-UE. Għandu jitqies kwalunkwe perkors ġuridiku neċessarju, inklużi bidliet fit-Trattati, biex jiġi sanzjonat ksur tal-istat tad-dritt;<sup>49</sup>
5. Jiġu mħegġa programmi edukattivi u medjatiċi li jagħmlu l-valuri tal-UE parti mill-proċess ta' integrazzjoni tal-migranti u li jinkoraġġixxu interazzjonijiet bejn il-migranti u ċ-ċittadini tal-UE, bil-ħsieb li tiġi żgurata l-integrazzjoni b'suċċess tagħhom fis-soċjetajiet tal-UE u li tinholoq sensibilizzazzjoni fost iċ-ċittadini tal-UE dwar kwistjonijiet relatati mal-migrazzjoni.<sup>50</sup>

<sup>45</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 2 taċ-ċittadini Ewropej (ECP 2): 10, 11, 14 u 30; Panel taċ-ċittadini Nazzjonali (NCP) tal-Belġju: 1.3.1, 1.4.2 u 1.4.3; NCP tal-Ġermanja: 5.1 u 5.2; NCP tan-Netherlands: 1.2.

<sup>46</sup> Rakkomandazzjoni 14 tal-ECP 2. Rakkomandazzjonijiet 1.3.1, 1.4.2 u 1.4.3 tal-NCP Belġjan, rakkomandazzjoni 1.2 tal-NCP Netherlandiż.

<sup>47</sup> Rakkomandazzjoni 11 tal-ECP 2. Rakkomandazzjonijiet 5.1 u 5.2 tal-NCP Ġermaniż. Dibattitu tal-Grupp ta' Hidma.

<sup>48</sup> Rakkomandazzjoni 11 tal-ECP 2. Dibattitu tal-Grupp ta' Hidma. Dibattitu fil-Plenarja.

<sup>49</sup> Rakkomandazzjoni 10 tal-ECP 2.

<sup>50</sup> Rakkomandazzjoni 30 tal-ECP 2.

## 26. Proposta: Protezzjoni tad-data<sup>51</sup>

**OBJETTIV: Li tiġi ggarantita politika ta' trattament tad-data aktar protettiva u orjentata lejn iċ-ċittadini, b'mod partikolari billi:**

Miżuri:

1. Tiġi implimentata bis-sħiħ il-legiżlazzjoni eżistenti dwar il-privatezza tad-data, u tiġi eżaminata mill-ġdid biex, jekk ikun meħtieġ, jiġi evalwat l-istabbiliment ta' mekkaniżmi ta' infurzar aktar b'saħħithom għall-entitajiet li jipproċessaw id-data personali, attwalment taħt il-kompetenza ta' awtoritajiet nazzjonali indipendenti għall-protezzjoni tad-data filwaqt li jiġi rispettata il-prinċipju tas-sussidjarjetà. Tali entitajiet għandhom jiġu sanzjonati b'mod aktar strett milli fl-implimentazzjoni attwali ta-regolament, b'mod proporzjonat għall-fatturat annwali tagħhom (sa 4 %), anki possibbilment permezz ta' projbizzjoni tal-attivitàjiet tagħhom, u jkunu soġġetti għal awditjar annwali indipendenti;<sup>52 53</sup>
2. Jingħata iktar effett lill-prinċipju tal-privatezza mid-disinn u prestabbilita, pereżempju billi jiġu evalwati u introdotti formoli armonizzati ta' kunsens għall-ipproċessar tad-data li jinftiehemu faċilment, koncizi u faċli biex jintużaw mill-utent li jindikaw b'mod ċar dak li hu meħtieġ u dak li mhux meħtieġ. L-utenti għandhom ikunu jistgħu jagħtu jew jirtiraw il-kunsens tagħhom għall-ipproċessar tad-data b'mod faċli, rapidu u permanenti;<sup>54 55</sup>
3. Jiġu evalwati u introdotti regoli aktar ċari u aktar protettivi dwar l-ipproċessar tad-data tal-minorenni, possibbilment fil-GDPR tal-UE, inkluż permezz tal-ħolqien ta' kategorija speċjali għad-data sensitiva tal-minorenni u l-armonizzazzjoni tas-soll tal-kunsens tal-età fl-Istati Membri tal-UE. Filwaqt li l-biċċa l-kbira tal-implimentazzjoni tar-regoli tal-privatezza u l-attivitàjiet ta' sensibilizzazzjoni għandhom jibqgħu fil-kompetenza tal-Istati Membri, inkluż permezz ta' aktar investiment u riżorsi oħra fil-livell nazzjonali, l-UE għandu jkollha wkoll rwol aktar b'saħħtu, pereżempju billi toħloq kompetenzi tal-UE fil-qasam tal-edukazzjoni ċivika fir-rigward tal-protezzjoni tad-data;<sup>56</sup>
4. Jiġu infurzati aħjar il-kriterji tal-eligibbiltà għall-Awtoritajiet tal-Protezzjoni tad-Data Ewropej u nazzjonali, f'termini ta' kwalifiki u adegwatezza, biex jiġi żgurat l-oġġla livell ta' indipendenza tal-membri tagħhom.<sup>57 58</sup>

## 27. Proposta: Media, aħbarijiet foloz, diżinformazzjoni, verifika tal-fatti, ċibersigurtà<sup>59</sup>

<sup>51</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: ECP 2: 7, 8 u 9; NCP tan-Netherlands: 1.3 u 4.3.

<sup>52</sup> Rakkomandazzjoni 7 tal-ECP 2. Dibattitu tal-Grupp ta' Hidma.

<sup>53</sup> Kwistjoni koperta wkoll mill-Grupp ta' Hidma dwar it-Trasformazzjoni Diġitali.

<sup>54</sup> Rakkomandazzjoni 9 tal-ECP 2.

<sup>55</sup> Kwistjoni koperta wkoll mill-Grupp ta' Hidma dwar it-Trasformazzjoni Diġitali.

<sup>56</sup> Rakkomandazzjoni 8 tal-ECP 2. Rakkomandazzjonijiet 1.3 u 4.3 tal-NCP Netherlandiż.

<sup>57</sup> Rakkomandazzjonijiet 7 u 8 tal-ECP 2.

<sup>58</sup> Kwistjoni koperta wkoll mill-Grupp ta' Hidma dwar it-Trasformazzjoni Diġitali.

<sup>59</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: ECP 2: 5, 12, 13, 17 u 28; NCP tal-Belġju: 1.5.1, 2.1.1 sa 2.4.3; NCP tan-Netherlands: 3.1.

**OBJETTIV: Li tiġi indirizzata d-diżinformazzjoni permezz ta' promozzjoni ulterjuri tal-indipendenza u tal-pluraliżmu tal-media kif ukoll tal-litteriżmu medjatiku, b'mod partikolari billi:**

Miżuri:

1. Tiġi introdotta leġiżlazzjoni li tindirizza t-theddid għall-indipendenza tal-media permezz ta' standards minimi għall-UE kollha, inkluż rieżami tal-mudell tal-attivitajiet tal-media biex jiġu żgurati l-integrità u l-indipendenza tas-suq tal-media tal-UE;<sup>60</sup>
2. Jiġu infurzati b'mod strett ir-regoli tal-kompetizzjoni tal-UE fis-settur tal-media, sabiex jiġu evitati monopolji kbar tal-media u biex jiġu żgurati l-pluraliżmu tal-media u l-indipendenza minn indħil politiku, korporattiv u/jew barrani indebitu. Għandu jiġi promoss ukoll ġurnalizmu ta' kwalità, bi standards etiċi u awtoregulatorji għoljin stabbiliti;<sup>61</sup>
3. Jitwaqqaf korp tal-UE inkarigat mill-indirizzar u mill-ġlieda kontra d-diżinformazzjoni u l-indħil immirati, miż-żieda tal-għarfien tas-sitwazzjoni u mit-tiħiħ tal-organizzazzjonijiet tal-verifika tal-fatti kif ukoll il-media indipendenti. "Hotlines" u siti web, bħal Europe Direct, fejn iċ-ċittadini kif ukoll il-media nazzjonali jistgħu jitolbu u jingħataw informazzjoni verifikata għall-fatti dwar il-politika u l-politiki Ewropej, għandhom ukoll jiġu appoġġati u promossi aktar b'mod aktar attiv;<sup>62 63</sup>
4. Jiġu promossi l-litteriżmu medjatiku u s-sensibilizzazzjoni taċ-ċittadini dwar id-diżinformazzjoni u t-tixrid mhux intenzjonat ta' aħbarijiet foloz, inkluż permezz ta' taħriġ obbligatorju fl-iskejjel. L-Istati Membri għandhom jiġu mħegġa wkoll jipprovdu riżorsi umani u finanzjarji adegwati għal dan il-għan;<sup>64</sup>
5. Jiġu elaborati l-inizjattivi eżistenti, bħall-Kodiċi ta' Prattika dwar id-Diżinformazzjoni u l-Osservatorju Ewropew tal-Media Diġitali (EDMO), biex il-pjattaformi online jkunu obbligati joħroġu dikjarazzjonijiet ċari dwar l-algoritmi li jużaw (biex b'hekk l-utenti jkunu jistgħu jiddeċiedu jagħtux il-kunsens tagħhom biex ikunu soġġetti għalihom) u r-riskji ta' diżinformazzjoni li l-utenti huma esposti għalihom, filwaqt li jitharsu d-dritt għal-libertà tal-kelma legali u d-dritt għall-privatezza.<sup>65 66</sup>

**28. Proposta: Media, aħbarijiet foloz, diżinformazzjoni, verifika tal-fatti, ċibersigurtà (bis)**

**OBJETTIV: Rwol aktar b'saħħtu għall-UE fil-ġlieda kontra t-theddid għaċ-ċibersigurtà, b'mod partikolari billi:**

Miżuri:

1. Tissahhaħ l-Aġenzija tal-UE għaċ-Ċibersigurtà (ENISA) sabiex l-individwi, l-organizzazzjonijiet u l-istituzzjonijiet jiġu protetti aktar mill-ksur taċ-ċibersigurtà u l-użu tal-intelliġenza artifiċjali għal finijiet

<sup>60</sup> Rakkomandazzjoni 5 tal-ECP 2. Rakkomandazzjoni 2.1.1 tal-NCP Belġjan. Rakkomandazzjoni 3.1 tal-NCP Netherlandiż.

<sup>61</sup>Rakkomandazzjoni 12 tal-ECP 2. Rakkomandazzjoni 2.1.4 tal-NCP Belġjan.

<sup>62</sup> Rakkomandazzjonijiet 17 u 28 tal-ECP 2. Rakkomandazzjonijiet 1.5.1, 2.1.3, 2.2.1 u 2.2.2 tal-NCP Belġjan.

<sup>63</sup> Kwistjoni koperta wkoll mill-Grupp ta' Hidma dwar it-Trasformazzjoni Diġitali.

<sup>64</sup> Rakkomandazzjonijiet 5 u 28 tal-ECP 2. Rakkomandazzjonijiet 2.3.2 u 2.3.3 tal-NCP Belġjan.

<sup>65</sup> Rakkomandazzjoni 28 tal-ECP 2. Rakkomandazzjonijiet 2.3.1, 2.4.1 u 2.4.2 tal-NPC Belġjan.

<sup>66</sup> Kwistjoni koperta wkoll mill-Grupp ta' Hidma dwar it-Trasformazzjoni Diġitali.

kriminali. Il-privatezza tad-data u l-protezzjoni tad-data personali għandhom, fl-istess hin, jiġu salvagwardjati;<sup>67 68</sup>

2. Jissaħħaħ il-koordinament tal-awtoritajiet nazzjonali fil-qasam tač-čibersigurtà u jsiru sforzi addizzjonali biex jiġi žgurat li r-regoli fil-livell tal-UE jiġu implimentati tajjeb fil-livell nazzjonali.<sup>69 70</sup>

### 29. [Proposta: Ġlieda kontra d-diskriminazzjoni, ugwaljanza u kwalità tal-ħajja](#)<sup>71</sup>

**OBJETTIV: Li tittieħed azzjoni biex il-kundizzjonijiet tal-ħajja jiġu armonizzati fl-UE u tittejjeb il-kwalità tal-ħajja sočjoekonomika tač-čittadini tal-UE, b'mod partikolari billi:**

Miżuri:

1. F'konsultazzjoni mal-esperti u s-sħab sočjali, jiġu žviluppatti indikaturi trasparenti tal-kwalità tal-ħajja inkluži kriterji ekonomiči, sočjali u tal-istat tad-dritt, sabiex tiġi stabbilita skeda ta' žmien čara u realistika biex jogħlew l-istandards sočjali u tinkiseb struttura sočjoekonomika komuni tal-UE, inkluż permezz tal-implimentazzjoni tal-Pilastru Ewropew tad-Drittijiet Sočjali. Dawn għandhom jiġu integrati fil-qafas tal-governanza ekonomika u fil-pročess tas-Semestru Ewropew;<sup>72 73</sup>
2. Jiždied u jiġi ffačilitat l-investment pubbliku dirett fl-edukazzjoni, fis-saħħa, fl-akkomodazzjoni, fl-infrastrutturi fiżiči, fil-kura għall-anzjani u għall-persuni b'dižabilità. L-investment addizzjonali għandu jkollu wkoll l-għan li jiggarantixxi bilanč xieraq bejn ix-xogħol u l-ħajja għač-čittadini. Tali investment għandu jsir b'mod kompletament trasparenti, li jippermetti li l-pročess kollu jiġi segwit;<sup>74</sup>
3. Jiġi inkoraġġit l-intaxxar tal-kumpaniji l-kbar, jiġi miġġieled l-aččess għar-rifuġji fiskali u tiġi eliminata l-eżistenza tagħhom fl-UE bl-għan li jiždied l-investment pubbliku f'oqsma prijoritarji bħall-edukazzjoni (borož ta' studju, Erasmus) u r-ričerka. Il-ġlieda madwar l-UE kontra l-evażjoni tat-taxxa għandha tkun ukoll mod kif jingabru fondi għal inizzjattivi ffinanzjati pubblikament;<sup>75 76</sup>
4. Jitfasslu kriterji għall-UE kollha f'dik li hi l-ġlieda kontra d-diskriminazzjoni fis-suq tax-xogħol u jiġi inčentivat ir-reklutaġġ minn kumpaniji privati ta' persuni li normalment ikunu l-aktar soġġetti għal diskriminazzjoni (ež. žgħažagħ, anzjani, nisa, minoranzi), inkluż permezz ta' sussidji, u, bħala l-pass li jmiss, kwoti temporanji. Is-sħab sočjali għandhom ikunu assočjati mill-qrib f'dan ir-rigward. Id-diskriminazzjoni barra mis-suq tax-xogħol għandha tiġi evitata wkoll bil-liġi, u l-ugwaljanza għandha tiġi promossa;<sup>77</sup>

<sup>67</sup> Rakkomandazzjoni 13 tal-ECP 2.

<sup>68</sup> Kwistjoni koperta wkoll mill-Grupp ta' Ħidma dwar it-Trasformazzjoni Diġitali.

<sup>69</sup> Rakkomandazzjoni 13 tal-ECP 2.

<sup>70</sup> Kwistjoni koperta wkoll mill-Grupp ta' Ħidma dwar it-Trasformazzjoni Diġitali.

<sup>71</sup> Ir-rakkomandazzjonijiet tač-čittadini li l-proposta hija bbažata prinčipalment fuqhom: ECP 2: 1, 2, 21, 22 u 23; NCP tan-Netherlands: 1.1.

<sup>72</sup> Rakkomandazzjoni 22 tal-ECP 2. Dibattitu tal-Grupp ta' Ħidma.

<sup>73</sup> Kwistjoni koperta wkoll mill-Grupp ta' Ħidma dwar ekonomija aktar b'saħħitha, ġustizzja sočjali u impjiegi.

<sup>74</sup> Rakkomandazzjoni 21 tal-ECP 2. Rakkomandazzjoni 1.1 tal-NCP Netherlandiž.

<sup>75</sup> Rakkomandazzjoni 23 tal-ECP 2.

<sup>76</sup> Kwistjoni koperta wkoll mill-Grupp ta' Ħidma dwar ekonomija aktar b'saħħitha, ġustizzja sočjali u impjiegi.

<sup>77</sup> Rakkomandazzjoni 1 tal-ECP 2. Dibattitu tal-Grupp ta' Ħidma.

5. Jiġi żgurati il-ħolqien u l-faċilitazzjoni ta' kindergartens bi prezzijiet raġonevoli, kemm pubbliċi kif ukoll fis-settur privat, u kura tat-tfal b'xejn għal dawk li jeħtiġuha.<sup>78</sup>

### 30. Proposta: Drittijiet tal-annimali u agrikoltura<sup>79</sup>

**OBJETTIV: Li jittieħdu miżuri deċiżivi li jipromwovu u jiggarrantixxu agrikoltura aktar ekoloġika u aktar orjentata lejn il-klima, b'mod partikolari billi:**

Miżuri:

1. Jiġu stabbiliti kriterji minimi dettaljati, li jistgħu jitkejlu u marbuta biż-żmien għall-protezzjoni tal-annimali tat-trobbija, bil-ħsieb li jiġu żgurati standards ogħla tal-benesseri tal-annimali f'konformità mal-introduzzjoni ta' objettivi tas-sostenibbiltà u abbażi ta' approċċ ta' sistema integrata tal-ikel,<sup>80 81</sup>
2. Jiddaħħlu penali finanzjarji għall-esternalitajiet negattivi tal-attività agrikola (pereżempju l-emissjonijiet ta' gassijiet serra, l-użu tal-pestiċidi, l-użu eċċessiv tal-ilma, it-trasport fuq distanzi twal, eċċ.) abbażi tal-impatt ambjentali tagħhom. Anki l-prodotti agrikoli importati fl-UE għandhom jiġu vvalutati fuq dik il-bażi, inkluż permezz ta' dazji doganali, sabiex jiġi eliminat kwalunkwe vantaġġ kompetittiv li jirriżulta minn standards ambjentali aktar baxxi;<sup>82</sup>
3. Jitnaqqsu s-sussidji għall-produzzjoni agrikola tal-massa meta dawn ma jagħtux kontribut għal tranżizzjoni sostenibbli u dawk ir-riżorsi jiġu allokati mill-ġdid biex jappoġġaw agrikoltura ambjentalment sostenibbli, filwaqt li jiġu żgurati prodotti tal-ikel bi prezzijiet raġonevoli.<sup>83 84</sup>

---

<sup>78</sup> Rakkomandazzjoni 2 tal-ECP 2. Dibattitu tal-Grupp ta' Ħidma.

<sup>79</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: ECP 2: 3, 4 u 6.

<sup>80</sup> Rakkomandazzjoni 3 tal-ECP 2.

<sup>81</sup> Kwistjoni koperta wkoll mill-Grupp ta' Ħidma dwar it-tibdil fil-klima u l-ambjent.

<sup>82</sup> Rakkomandazzjoni 4 tal-ECP 2.

<sup>83</sup> Rakkomandazzjoni 6 tal-ECP 2.

<sup>84</sup> Kwistjoni koperta wkoll mill-Grupp ta' Ħidma dwar it-tibdil fil-klima u l-ambjent.

## "Trasformazzjoni di itali"

L-Ewropa jehtigilha ssir mexxejja dinjija u tistabbilixxi l-istandards fit-trasformazzjoni digitali u tfassal mod Ewropew li bih tinbena soċjetà digitali etika, iċċentrata fuq il-bniedem, trasparenti u sikura. L-Ewropa teħtieġ li tkun ambizzjuża fl-approċċ tagħha u tuża għal kollox l-opportunitajiet li toffri d-digitalizzazzjoni, filwaqt li fl-istess ħin timmanigġja r-riskji u l-isfidi li gġib magħha d-digitalizzazzjoni. Id-digitalizzazzjoni tolqot l-oqsma kollha tas-soċjetà tagħna u trid titqies f'dawn l-oqsma. F'dan il-kuntest saret referenza għad-Dikjarazzjoni Ewropea dwar id-Drittijiet u l-Prinċipji Digitali għad-Decennju Digitali u saru sugġerimenti biex tiġi kkunsidrata Karta futura possibbli tad-Drittijiet Digitali.

L-aggressjoni Russa fl-Ukrajna rnexxielha ssaħħaħ ħafna mill-punti indirizzati fil-proposti, bħall-ħtieġa għas-sovranità digitali, enfasi akbar fuq iċ-ċiberdifiza u protezzjoni kontra d-dizinformazzjoni. Għamlitha wkoll evidenti li l-kunflitti armati llum il-ġurnata għandhom konsegwenzi fl-isfera digitali, li jqajmu kwistjonijiet godda bħall-konsegwenzi fit-tul tas-sekwestru ta' informazzjoni personali u l-użu illeġittimu ta' dik id-data fil-futur.

### 31. Proposta: Aċċess għall-infrastruttura digitali<sup>85</sup>

**OBJETTIV: L-aċċess ugwali għall-internet huwa dritt fundamentali ta' kull ċittadin Ewropew. Nipproponu li kulhadd fl-Ewropa għandu, fil-prattika, jikseb aċċess għall-internet u s-servizzi digitali, u li s-sovranità tal-infrastruttura digitali tal-UE titjeb permezz ta':**

Miżuri:

1. Isir investiment f'infrastrutturi digitali Ewropej ta' kwalità għolja u innovattivi (inklużi l-5G u s-6G li jiġu żviluppati fl-Ewropa) (rakkomandazzjoni 40 u 47 tal-ECP 1, l-NCP 1 Netherlandiż);
2. Jiġi żgurat aċċess veloċi, bi prezzijiet raġonevoli, sigur u stabbli għall-internet kullimkien fl-UE, inkluż għar-roaming, bi prijorità li l-konnessjoni tal-internet titwassal f'"żoni bojod/żoni mejta" u żoni rurali u remoti u reġjuni periferiċi sabiex jiġi indirizzat id-distakk digitali bejn l-Istati Membri u fihom u jiġi żgurat li ħadd ma jithalla jibqa' lura (rakkomandazzjonijiet 17 u 47 tal-ECP 1 u l-NCP 1 Netherlandiż);
3. Tingħata spinta lill-varar tal-infrastruttura digitali u elettrika fl-ispazji pubbliċi u privati biex jippermetti l-użu ta' vetturi elettrici u awtonomi (dibattitu tal-Grupp ta' Ħidma);<sup>86</sup>
4. Jittieħdu miżuri biex jiġi żgurat li jkun hemm kompetizzjoni ġusta u miftuħa u jiġu evitati l-monopolji, l-intrappolament tal-klijentela, il-konċentrazzjoni tad-data u d-dipendenza fuq pajjiżi terzi fir-rigward tal-infrastruttura u s-servizzi; jittejjbu s-swieq mill-perspettiva tal-konsumaturi (rakkomandazzjoni 17 tal-ECP 1);
5. Tingħata prijorità lit-tfal, lill-familji u lill-anzjani kif ukoll lill-gruppi vulnerabbli, fir-rigward tal-aċċess għall-internet u għall-hardware, partikolarment fir-rigward tal-aċċess għall-edukazzjoni, is-servizzi pubbliċi u s-saħħa (rakkomandazzjoni 17 tal-ECP 1 u dibattitu tal-Grupp ta' Ħidma);
6. Jittejjbu l-aċċess digitali u l-aċċessibilità għal servizzi pubbliċi u privati essenzjali għaċ-ċittadini u n-negożji, pereżempju fir-rigward tal-proċeduri amministrattivi, u jiġi żgurat aċċess inklużiv u appoġġ bħal permezz ta' help desks għal dawn is-servizzi (dibattitu tal-Grupp ta' Ħidma, il-Pjattaforma Digitali Multilingwi);

<sup>85</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-Ċittadini Ewropej (ECP 1): 17, 40 u 47; Panels taċ-Ċittadini Nazzjonali (NCP) tan-Netherlands 1.

<sup>86</sup> Ara l-link għar-rakkomandazzjoni 38 tal-ECP 3, fir-rigward tal-infrastruttura għall-vetturi elettrici.



7. Jiġu armonizzati l-istandards diġitali ta' kwalità għolja u tittejjeb il-mobbiltà sigura tad-data biex tiġi ffaċilitata l-interoperabbiltà transfruntiera (dibattitu tal-Grupp ta' Hidma, il-Pjattaforma Diġitali Multilingwi);
8. Jitqiesu l-impatti ambjentali tal-infrastruttura diġitali u d-diġitalizzazzjoni sabiex t-trasformazzjoni diġitali tkun sostenibbli u l-ħidma għal soċjetà diġitali ekoloġika (dibattitu tal-Grupp ta' Hidma, il-Pjattaforma Diġitali Multilingwi).

### [32. Proposta: Kompetenza u ħiliet diġitali li jagħtu s-setgħa liċ-ċittadini<sup>87</sup>](#)

**OBJETTIV: Nipproponu li l-UE tiżgura li ċ-ċittadini Ewropej kollha jkunu jistgħu jibbenefikaw mid-diġitalizzazzjoni, billi tingħatalhom is-setgħa bil-ħiliet u l-opportunitajiet diġitali meħtieġa, permezz ta':**

Miżuri:

1. Jiġi żgurat l-aċċess għall-kompetenza diġitali formali u mhux formali u t-taħriġ tal-ħiliet u l-edukazzjoni, inkluż fil-kurrikuli tal-iskejjel, matul l-istadji kollha tal-ħajja billi jinbnew fuq inizjattivi eżistenti fil-livell Ewropew, b'enfasi speċjali fuq l-inklużjoni ta' gruppi vulnerabbli u anzjani, jissaħħu l-ħiliet diġitali tat-tfal b'mod li jkun kompattibili mal-iżvilupp san tagħhom u jiġu indirizzati l-inugwaljanzi diġitali, inkluż id-distakk diġitali bejn il-ġeneri (rakkomandazzjoni 8 tal-ECP 1, l-NCP 5.2 Taljan, dibattitu tal-Grupp ta' Hidma);
2. Jiġi żgurat l-użu san tal-internet billi l-Istati Membri jittejjeggu jimplimentaw taħriġ fil-ħiliet diġitali għall-gruppi tal-etajiet kollha bi programmi standard u kurrikuli stabbiliti fil-livell Ewropew li jikkonċernaw pereżempju r-riskji u l-opportunitajiet tal-internet, id-drittijiet online tal-utenti u n-netiquette (rakkomandazzjoni 47 tal-ECP 1, dibattitu tal-Grupp ta' Hidma);
3. Jittieħdu l-miżuri kollha meħtieġa biex jiġi żgurat li d-diġitalizzazzjoni tas-soċjetà ma tħallix barra l-persuni akbar fl-età u li t-teknoloġija tkun aċċessibbli għalihom billi jiġu żviluppati programmi u inizjattivi, pereżempju fil-forma ta' klassijiet imfassla apposta għall-ħtiġijiet tagħhom. Fl-istess ħin għandu jiġi żgurat li servizzi essenzjali jistgħu jiġu aċċessati wkoll personalment u b'mezzi mhux diġitali (rakkomandazzjonijiet 34 u 47 tal-ECP 1);
4. Tiġi introdotta ċertifikazzjoni tal-UE relatata mal-ħiliet diġitali fl-iskejjel li ttejjji liż-żgħażaġħ għas-suq tax-xogħol tal-futur (rakkomandazzjoni 8 tal-ECP 1);
5. Jiġu żviluppati inizjattivi ta' taħriġ ikkoordinat fil-livell tal-UE għat-taħriġ mill-ġdid u t-titjib tal-ħiliet tal-ħaddiema biex jibqgħu kompetittivi fis-suq tax-xogħol, filwaqt li b'mod partikolari jitqiesu wkoll il-kompetenzi u l-ħiliet meħtieġa fl-intrapriżi żgħar u ta' daqs medju u biex jitharrġu l-esperti diġitali (rakkomandazzjoni 8 tal-ECP 1 u dibattitu tal-Grupp ta' Hidma);
6. Titqajjem sensibilizzazzjoni dwar il-pjattaformi diġitali eżistenti li jikkollegaw lin-nies ma' min iħaddem u jgħinuhom isibu impjiegi fl-UE, bħal EURES (rakkomandazzjoni 8 tal-ECP 1);
7. Jiżiedu l-investimenti u l-isforzi biex tingħata spinta lid-diġitalizzazzjoni tal-edukazzjoni, inkluża l-edukazzjoni għolja; (dibattitu tal-Grupp ta' Hidma, il-Pjattaforma Diġitali Multilingwi).

<sup>87</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-ċittadini Ewropej (ECP 1): 8, 34 u 47, Panels taċ-ċittadini Nazzjonali (NCP) 5.2 tal-Italja.

**33. [Proposta: Soċjetà diġitali sikura u affidabbli – iċ-ċibersigurtà u d-diżinformazzjoni](#)<sup>88</sup>**

**OBJETTIV:** Nipproponu li sabiex ikun hemm soċjetà diġitali sikura u affidabbli, l-UE għandha tiżgura implimentazzjoni effettiva u rapida tal-leġiżlazzjoni eżistenti u jkollha aktar setgħat biex issaħħaħ iċ-ċibersigurtà, tittratta l-kontenut illegali u ċ-ċiberkriminalità, tiġġieled u tirkupra minn theddid ċibernetiku minn atturi mhux Statali u Stati awtoritarji, u tindirizza d-diżinformazzjoni permezz ta':

Miżuri:

1. Jissaħħu l-kapaċitajiet tal-Europol/taċ-Ċentru Ewropew taċ-Ċiberkriminalità f'termini ta' riżorsi finanzjarji u umani, li jippermettu approċċ aktar proattiv fil-ġlieda kontra ċ-ċiberkriminalità u jinbnew kapaċitajiet kongunti Ewropej ta' ċiberdifiza kontra attakki fuq skala kbira, inkluż permezz ta' kooperazzjoni aħjar (rakkomandazzjoni 39 tal-ECP 1, l-NCP 2.6 Litwan, l-NCP 1 Netherlandiż, dibattitu tal-Grupp ta' Hídma);
2. Jittieħdu l-miżuri meħtieġa għat-tħejjija u l-irkupru malajr minn kwalunkwe attakk u qtugħ fuq skala kbira, billi pereżempju tiġi żgurata l-eżistenza ta' infrastruttura reżiljenti u kanali ta' komunikazzjoni alternattivi (dibattitu tal-Grupp ta' Hídma);
3. Jiġu żgurati sanzjonijiet simili u infurzar rapidu u effettiv fl-Istati Membri f'każ ta' ċiberkriminalità permezz ta' koordinazzjoni aħjar ta' ċentri u awtoritajiet taċ-ċibersigurtà lokali reġjonali u nazzjonali (rakkomandazzjoni 39 tal-ECP 1);
4. Jissaħħu l-litteriżmu diġitali u l-ħsieb kritiku bħala mod kif jiġu miġġielda d-diżinformazzjoni, it-theddid online u d-diskors ta' mibegħda, kif ukoll elementi qarrieqa u l-ipprezzar preferenzjali (dibattitu tal-Grupp ta' Hídma);
5. Tiġi miġġielda d-diżinformazzjoni permezz ta' leġiżlazzjoni u linji gwida għall-pjattaformi online u l-kumpaniji tal-media soċjali biex jiġu indirizzati l-vulnerabbiltajiet tad-diżinformazzjoni u jiġu implimentati miżuri ta' trasparenza, inkluż pereżempju algoritmi bbażati fuq l-IA li jkunu jistgħu jenfasizzaw l-affidabbiltà tal-informazzjoni fuq il-media soċjali u l-media l-ġdida, u b'hekk l-utent jiġi pprovdut b'sorsi ta' informazzjoni verifikata tal-fatti. Meta jintużaw l-algoritmi, il-bnedmin għandhom jibqgħu fil-kontroll aħħari tal-proċessi tat-teħid tad-deċiżjonijiet (rakkomandazzjoni 46 tal-ECP 1 u dibattitu tal-Grupp ta' Hídma);
6. Jiġu appoġġati pjattaformi diġitali li jipprovdu għal pluraliżmu tal-media u jipprovdu riżorsi u inizjattivi li jivvalutaw l-affidabbiltà u l-imparzjalità tal-informazzjoni mill-media tradizzjonali (eż. it-televizjoni, l-istampa, ir-radju) u media oħra b'rispett sħiħ tal-prinċipju tal-libertà tal-media u ċ-ċittadini jiġu pprovduti b'informazzjoni dwar il-kwalità tal-aħbarijiet (rakkomandazzjoni 46 tal-ECP 1).

**34. [Proposta: Soċjetà diġitali sikura u affidabbli – il-protezzjoni tad-data](#)<sup>89</sup>**

**OBJETTIV:** Nippromwov s-sovranità tad-data tal-individwi, sensibilizzazzjoni aħjar u implimentazzjoni u infurzar aktar effiċjenti tar-regoli eżistenti dwar il-protezzjoni tad-data (GDPR) biex jissaħħaħ il-kontroll personali tad-data proprja u jiġi limitat l-użu ħażin tad-data permezz ta':

Miżuri:

<sup>88</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-Ċittadini Ewropej (ECP 1): 46, Panels taċ-Ċittadini Nazzjonali (NCP) tal-Litwanja 2.6, tan-Netherlands 1.

<sup>89</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-Ċittadini Ewropej (ECP 1): 42, 43, 44 u 45, Panels taċ-Ċittadini Nazzjonali (NCP) tan-Netherlands 2.

1. Jiġu spjegati aħjar ir-regoli dwar il-protezzjoni tad-data (GDPR), tiżdied it-trasparenza u titjieb il-komunikazzjoni billi tinħoloq gwida dwar testi ta' kunsens infurmat li jużaw lingwaġġ sempliċi u ċar li jinftiehem minn kulhadd, inklużi modi aktar viżwali biex jingħata l-kunsens għall-użu tad-data, akkumpanjati minn kampanja ta' informazzjoni u jiġu żgurati l-ħiliet meħtieġa għal dawk li jipproċessaw id-data u li jagħtu pariri lil dawk li jeħtieġu assistenza (rakkomandazzjonijiet 42 u 45 tal-ECP 1 u l-NCP 2 Netherlandiż);
2. Jiġi żgurat li l-projbizzjoni eżistenti ta' kunsens awtomatiku dwar l-użu mill-ġdid jew il-bejgħ mill-ġdid ta' data tiġi applikata (rakkomandazzjoni 42 tal-ECP 1);
3. Jiġi żgurat li t-talbiet tal-utenti għat-tħassir permanenti tad-data jiġu segwiti f'perjodu ta' żmien speċifiku (rakkomandazzjoni 42 tal-ECP 1);
4. Tiġi pprovduta informazzjoni ċara u qasira kemm jista' jkun għall-utenti dwar kif u minn min tkun se tintuża d-data (rakkomandazzjoni 42 tal-ECP 1);
5. Tiġi żgurata konformità min-naħa ta' kumpaniji ta' pajjiżi terzi mar-regoli Ewropej dwar il-protezzjoni tad-data (rakkomandazzjonijiet 42 u 43 tal-ECP 1);
6. Tiġi mhegġa sistema ta' ċertifikazzjoni fil-livell tal-UE li tirrifletti l-konformità mal-GDPR b'mod aċċessibbli, ċar u sempliċi, u viżibbli fuq is-siti web u l-pjattaformi u għandha tinħareġ minn ċertifikatur indipendenti fil-livell Ewropew. M'għandhiex toħloq piżijiet sproporzjonati għall-kumpaniji żgħar u ta' daqs medju (rakkomandazzjoni 44 tal-ECP 1, dibattitu tal-Grupp ta' Hidma);
7. Jiġi żgurat li ċ-ċittadini jiġu megħjuna b'mod effiċjenti u rapidu meta jiffaċċjaw kwistjonijiet ta' esklużjoni fakultattiva jew meta jirrevokaw il-kunsens. Għal dan il-għan, jeħtieġ li tiġi definita aħjar l-imġiba intrużiva u li jiġu żviluppata fil-livell Ewropew linji gwida u mekkaniżmi ta' esklużjoni fakultattiva u ta' revoka tad-data u li jidentifikaw u jissanzjonaw lil dawk li jwettqu l-frodi (rakkomandazzjoni 43 tal-ECP 1, u dibattitu tal-Grupp ta' Hidma);
8. Jiġu pprovduti sanzjonijiet inkluża multa proporzjonata għall-fatturat tal-kumpaniji u l-limitazzjonijiet tal-operazzjonijiet tal-kumpaniji, billi pereżempju jiġu imposti projbizzjonijiet temporanji jew definittivi fuq l-ipproċessar tad-data mhux mixtieq u jiġi appoġġat l-infurzar tiegħu mill-Kontrollur Ewropew għall-Protezzjoni tad-Data u l-aġenziji nazzjonali (rakkomandazzjonijiet 42 u 43 tal-ECP 1, u dibattitu tal-Grupp ta' Hidma).

### 35. [Proposta: Innovazzjoni diġitali biex tissaħħaħ l-ekonomija soċjali u sostenibbli](#)<sup>90</sup>

**OBJETTIV:** Nipproponu li l-UE tippromwovi miżuri ta' diġitalizzazzjoni li jsaħħu l-ekonomija u s-suq uniku b'mod ġust u sostenibbli, iżidu l-kompetittività Ewropea fit-teknoloġija u l-innovazzjoni, isaħħu s-suq uniku diġitali għall-kumpaniji ta' kull daqs u jagħmlu lill-Ewropa mexxejja dinjija fit-trasformazzjoni diġitali u fid-diġitalizzazzjoni ċċentrata fuq il-bniedem, permezz ta':

Miżuri:

1. Tiġi introdotta jew imsaħħa leġiżlazzjoni li tirregola "xogħol intelliġenti" (bil-bniedem fiċ-ċentru), filwaqt li jitqies l-impatt fuq is-saħħa fiżika u mentali tal-ħaddiema pereżempju billi jiġi żgurat dritt għall-iskonnessjoni. Approċċ "bil-bniedem fiċ-ċentru" għandu jinkorpora l-prinċipju tal-"bniedem fil-kontroll" (rakkomandazzjoni 7 tal-ECP 1 u dibattitu tal-Grupp ta' Hidma);<sup>91</sup>
2. Leġiżlazzjoni tal-UE li tinċentiva lill-kumpaniji jkunu soċjalment responsabbli u jzommu "xogħol intelliġenti" ta' kwalità għolja fl-Ewropa u b'hekk tiġi evitata r-rilokazzjoni lejn pajjiżi bi prezz aktar

<sup>90</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 1 taċ-ċittadini Ewropej (ECP 1): 7, 16 u 17, Panels taċ-ċittadini Nazzjonali (NCP) tal-Ġermanja u l-Italja 1.3.

<sup>91</sup> Ara l-link tal-Grupp ta' Hidma dwar Ekonomija Aktar b'Saħħitha.

baxx. L-inċentivi jistgħu jkunu finanzjarji u/jew reputazzjonali u għandhom iqisu l-kriterji ambjentali, soċjali u ta' governanza (ESG) rikonoxxuti internazzjonalment. Għal dan il-għan, l-UE għandha twaqqaf Grupp ta' Ħidma magħmul minn esperti mill-partijiet ikkonċernati rilevanti kollha biex jeżamina u jsaħħaħ tali leġislazzjoni (rakkomandazzjoni 7 tal-ECP 1);

3. Tiġi żgurata s-sorveljanza umana tal-proċessi tat-teħid tad-deċiżjonijiet li jinvolvu l-intelliġenza artifiċjali fuq il-post tax-xogħol u trasparenza tal-algoritmi użati; jitqiesu l-impatti negattivi tal-kontrolli tas-sorveljanza diġitali mingħajr limitu fuq il-post tax-xogħol; il-ħaddiema jiġu informati u kkonsultati qabel l-introduzzjoni ta' teknoloġiji diġitali li jhallu impatt fuq il-kundizzjonijiet tax-xogħol; jiġi żgurat li forom godda ta' xogħol, bħax-xogħol fuq pjattaforma diġitali, jirrispettaw id-drittijiet tal-ħaddiema u jipprovdu kundizzjonijiet tax-xogħol xierqa (dibattitu tal-Grupp ta' Ħidma);
4. Jittieħdu inizjattivi li jgħinu fl-appoġġ għat-telexogħol, bħal spazji għall-uffiċċji b'aċċess għal konnessjoni tal-internet affidabbli u veloċi kif ukoll taħriġ diġitali u jiġi pprovdut tagħmir ergonomiku għall-uffiċċji fid-djar (rakkomandazzjoni 17 tal-ECP 1 u dibattitu tal-Grupp ta' Ħidma);
5. Tiġi introdotta tabella ta' valutazzjoni diġitali aċċessibbli għall-pubbliku, bil-ħolqien ta' sistema ta' klassifikazzjoni li tindika u tqabbel il-livell attwali ta' diġitalizzazzjoni tan-negozji fl-UE (l-NCP Ġermaniż);
6. Tinkiseb ekonomija diġitali b'saħħitha u kompetittiva u jinxterdu l-benefiċċji tat-trasformazzjoni diġitali b'mod ekwu madwar l-Ewropa billi tiffoka fuq it-teknoloġija u l-innovazzjoni bħala muturi tat-tkabbir, billi tixpruna ricerka trasformattiva ta' klassi dinjija u tagħti lok għal ekosistemi tal-innovazzjoni fir-reġjuni kollha billi ttejjeb l-ambjent operattiv tal-SMEs u n-negozji godda u l-aċċess għus għall-finanzjament u billi telimina piżijiet legali jew piżijiet oħra li jfixklu l-attivitatiet transfruntiera (l-NCP 1.3 Taljan, dibattitu tal-Grupp ta' Ħidma u l-Pjattaforma Diġitali Multilingwi);
7. Tinbena infrastruttura tad-data bbażata fuq il-valuri Ewropej; jiġu implimentati l-prinċipji "l-ewwel id-digitali" u "darba biss" u jiġi ffaċilitat l-aċċess diġitali u sigur għad-data għall-innovazzjoni u n-negozju; tiġi mhegga d-digitalizzazzjoni sostenibbli tas-servizzi pubbliċi (dibattitu tal-Grupp ta' Ħidma u l-Pjattaforma Diġitali Multilingwi);
8. Jintuża bis-sħiħ il-potenzjal u l-użu responsabbli tal-intelliġenza artifiċjali affidabbli, l-użu tal-potenzjal tat-teknoloġija blockchain u s-servizzi tal-cloud, u jiġu stabbiliti salvagwardji u standards li jiżguraw it-trasparenza, l-interoperabbiltà, jiġġeneraw il-fiduċja u jtejjbu l-faċilità tal-użu u jevitaw kwalunkwe algoritmu diskriminatorju jew preġudikat (dibattitu tal-Grupp ta' Ħidma u l-Pjattaforma Diġitali Multilingwi);
9. Jiġi promoss software b'sors miftuħ u l-użu tiegħu fl-edukazzjoni u t-taħriġ u l-aċċess liberu għal ricerka u software ffinanzjati pubblikament (dibattitu tal-Grupp ta' Ħidma u l-Pjattaforma Diġitali Multilingwi);
10. Tiġi introdotta identità diġitali komuni Ewropea biex jiġu ffaċilitati t-tranzazzjonijiet u s-servizzi diġitali transfruntiera, b'qafas ta' standards u linji gwida Ewropej li jipprovdu s-salvagwardji meħtieġa (dibattitu tal-Grupp ta' Ħidma u l-Pjattaforma Diġitali Multilingwi);
11. Tiġi vvalutatat l-fattibbiltà tad-digitalizzazzjoni tal-informazzjoni dwar il-prodotti għall-konsum u l-prodotti ta' nutrijazzjoni permezz ta' app Ewropea standardizzata li tippermetti aċċess aktar faċli għall-utent u tipprovdi informazzjoni addizzjonali dwar il-prodotti u l-katina tal-produzzjoni (rakkomandazzjoni 16 tal-ECP 1).

## "Demokrazija Ewropea"

### 36. [Proposta: Informazzjoni għaċ-ċittadini, parteċipazzjoni u żgħażaġħ](#)

**OBJETTIV:** Li jiżdiedu l-parteċipazzjoni taċ-ċittadini u l-involvement taż-żgħażaġħ fid-demokrazija fil-livell tal-Unjoni Ewropea biex tiġi żviluppata "esperjenza ċivika sħiħa" għall-Ewropej, jiġi żgurat li l-vuċi tagħhom tinstema' anke bejn elezzjoni u oħra, u li l-parteċipazzjoni tkun effettiva. Għalhekk, għal kull sugġett għandha tiġi kkunsidrata l-aktar forma ta' parteċipazzjoni xierqa, pereżempju billi:

1. Tittejjeb l-effettività tal-mekkanizmi ġodda eżistenti u fil fażi tal-iżvilupp marbuta mal-parteċipazzjoni taċ-ċittadini, f'konformità mal-*acquis* tal-UE, billi jiġu infurmati aħjar dwarhom. Idealment, l-informazzjoni kollha dwar l-isparzi parteċipattivi għandha tkun ċentralizzata<sup>92</sup> f'sit web uffiċjali integrat b'karatteristiċi differenti.<sup>93</sup> Għandu jtfassal mekkanizmu għall-monitoraġġ ta' inizjattivi politiċi u leġislattivi li jkunu ħarġu mill-proċessi tad-demokrazija parteċipattiva.<sup>94</sup> Il-mekkanizmi parteċipattivi għandhom ikunu inklużivi u flimkien għandhom ikunu kapaċi jilħqu pubbliku divers. Għandha tingħata attenzjoni lill-kontenut materjali, lis-sugġetti u lill-ħiliet tal-moderaturi. Dawn għandhom jinkludu analiżi dwar l-impatt tal-politiki diskussi dwar, fost l-oħrajn, in-nisa u l-persuni vulnerabbli;<sup>95</sup>
2. Tiżdied il-frekwenza tal-interazzjonijiet online u offline bejn l-istituzzjonijiet tal-UE u ċ-ċittadini tagħha permezz ta' mezzi ta' interazzjoni differenti sabiex jiġi żgurat li ċ-ċittadini jkunu jistgħu jipparteċipaw fil-proċess tat-tfassil tal-politiki tal-UE biex isemmgħu l-opinjoni tagħhom u jiksbu feedback, u tinholoq Karta għall-uffiċjali tal-UE dwar il-parteċipazzjoni taċ-ċittadini;<sup>96</sup>
3. Tiġi offruta pjattaforma diġitali li tkun faċli biex tintuża u li, permezz tagħha, iċ-ċittadini jkunu jistgħu jaqsmu l-ideat, jagħmlu mistoqsijiet lir-rappreżentanti tal-istituzzjonijiet tal-UE u jesprimu l-fehmiet tagħhom dwar kwistjonijiet u proposti leġislattivi importanti fil-livell tal-UE, b'mod partikolari ż-żgħażaġħ. Il-pjattaforma għandha tippermetti wkoll li jsiru sondaġġi online;<sup>97</sup>
4. Il-mekkanizmi eżistenti fil-livell Ewropew, nazzjonali u lokali jittejjbu u jiġu ssimplifikati b'tali mod li jsiru aktar siguri, aċċessibbli, viżibbli u inklużivi;<sup>98</sup>
5. Jiġu inklużi s-soċjetà ċivili organizzata u l-awtoritajiet reġjonali u lokali u l-istrutturi eżistenti bħall-Kumitat Ekonomiku u Soċjali Ewropew (KESE) u l-Kumitat tar-Regjuni (KtR)<sup>99</sup> fil-proċess ta' parteċipazzjoni taċ-ċittadini;<sup>100</sup>
6. Tinholoq sistema ta' Kunsillieri lokali tal-UE biex, permezz tagħhom, titnaqqas id-distanza bejn l-istituzzjonijiet tal-UE u ċ-ċittadini Ewropej;<sup>101</sup>
7. Jiġu organizzati assemblej taċ-ċittadini perjodikament, abbażi ta' liġi tal-UE legalment vinkolanti. Il-parteċipanti jridu jintgħażlu b'mod aleatorju, bi kriterji ta' rappreżentattività, u għandha tiġi

<sup>92</sup> Tibdil tal-Grupp ta' Hidma 3A u 3B.

<sup>93</sup> Rakkomandazzjoni 32 u 37 tal-EC 2, Panels Nazzjonali BE, FR u NL.

<sup>94</sup> Panel Nazzjonali FR.

<sup>95</sup> Bidla tal-Grupp ta' Hidma 8, formulazzjoni iqsar.

<sup>96</sup> Rakkomandazzjoni 29 tal-ECP2

<sup>97</sup> Rakkomandazzjonijiet 19 u 32 tal-ECP 2, Panels Nazzjonali BE u FR u rappreżentant DK ta' avvenimenti nazzjonali.

<sup>98</sup> Panel Nazzjonali BE.

<sup>99</sup> Bidla tal-Grupp ta' Hidma 7B.

<sup>100</sup> Panel Nazzjonali BE.

<sup>101</sup> Rapport Finali Kantar, p. 85.

incentivata l-partecipazzjoni. Jekk ikun meħtieġ, se jkun hemm appoġġ ta' esperti sabiex il-membri tal-assemblya jkollhom biżżejjed informazzjoni għad-deliberazzjoni. Kwalunkwe nuqqas ta' kunsiderazzjoni tal-eżiti, min-naħa tal-istituzzjonijiet, għandu jkun debitament ġustifikat.<sup>102</sup> Il-partecipazzjoni u l-involvement minn qabel taċ-ċittadini u tas-soċjetà ċivili huma bażi importanti għad-deċiżjonijiet politiċi li għandhom jittieħdu mir-rappreżentanti eletti. L-UE hija bbażata fuq id-demokrazija rappreżentattiva: permezz tal-elezzjonijiet Ewropej, iċ-ċittadini jagħtu mandat ċar lir-rappreżentanti tagħhom u jesprimu ruħhom indirettament dwar il-politiki tal-UE,<sup>103</sup>

8. Jingħata appoġġ strutturali msaħħaħ, finanzjarju jew ta' xorta oħra, għas-soċjetà ċivili, speċjalment għas-soċjetà ċivili taż-żgħażaġħ u jiġu appoġġati l-awtoritajiet lokali fl-istabbiliment ta' kunsilli lokali taż-żgħażaġħ.<sup>104</sup> Dan jista' jinkiseb permezz ta' pilastru speċifiku fil-Pjan ta' Azzjoni għad-Demokrazija Ewropea għall-involvement tas-soċjetà ċivili u s-sħab soċjali, u strategija ddedikata għas-soċjetà ċivili;<sup>105</sup>
9. Tiġi introdotta "verifika min-naħa taż-żgħażaġħ" għal-leġiżlazzjoni, li tinkludi kemm valutazzjoni tal-impatt kif ukoll mekkanizmu ta' konsultazzjoni mar-rappreżentanti taż-żgħażaġħ, meta l-leġiżlazzjoni titqies li jkollha impatt fuq iż-żgħażaġħ;<sup>106</sup>
10. Tissaħħaħ il-kooperazzjoni bejn il-leġiżlaturi tal-UE u l-organizzazzjonijiet tas-soċjetà ċivili biex isir użu mir-rabtiet bejn dawk li jieħdu d-deċiżjonijiet u ċ-ċittadini li jikkostitwixxu l-organizzazzjonijiet tas-soċjetà ċivili;<sup>107</sup>
11. Jingabru fil-qosor l-elementi tal-partecipazzjoni taċ-ċittadini f'Karta tal-UE għall-involvement taċ-ċittadini fl-affarijiet tal-UE.

### [37. Proposta: Informazzjoni għaċ-ċittadini, partecipazzjoni u żgħażaġħ \(bis\)](#)

**OBJETTIV: L-Unjoni Ewropea ssir aktar komprensibbli u aċċessibbli u tissaħħaħ<sup>108</sup> identità Ewropea komuni, b'mod partikolari billi:**

1. Jiġi ggarantit livell minimu ta' edukazzjoni dwar l-UE u speċjalment dwar il-proċessi demokratiċi tagħha, inkluż l-istorja tal-integrazzjoni Ewropea u ċ-ċittadinanza Ewropea. Persuni ta' kull età għandhom ikunu jistgħu jibbenefikaw minn programmi bħal dawn, li għandhom ikunu mfasla b'mod li jiġbed in-nies lejha u jkun adatt għall-età, pereżempju bl-iżvilupp ta' programmi speċifiċi u materjal edukattiv għat-tfal u l-iskejjel;<sup>109</sup> u l-organizzazzjonijiet tas-soċjetà ċivili attivi fil-qasam tal-edukazzjoni mhux formali;<sup>110</sup>
2. L-informazzjoni dwar l-UE ssir affidabbli u aċċessibbli faċilment b'mod inklużiv għaċ-ċittadini kollha. L-istituzzjonijiet tal-UE għandhom jużaw lingwaġġ aktar aċċessibbli u jevitaw l-użu ta' termini burokratiċi fil-komunikazzjoni tagħhom, filwaqt li jippreservaw il-kwalità u l-għarfien espert tal-informazzjoni

<sup>102</sup> Rakkomandazzjoni 39 tal-ECP 2, Panel Nazzjonali BE 3.

<sup>103</sup> Bidla tal-Grupp ta' Hidma 10A, formulazzjoni iqsar.

<sup>104</sup> Rappreżentant DK ta' avvenimenti nazzjonali.

<sup>105</sup> Bidla tal-Grupp ta' Hidma 54C.

<sup>106</sup> Rappreżentant DK ta' avvenimenti nazzjonali.

<sup>107</sup> Rappreżentant DK ta' avvenimenti nazzjonali.

<sup>108</sup> Bidla tal-Grupp ta' Hidma 15A, formulazzjoni ta' compromess.

<sup>109</sup> Rakkomandazzjonijiet 24, 36 u 38 tal-ECP 2, Panel Nazzjonali BE.

<sup>110</sup> Bidla tal-Grupp ta' Hidma 16C.

mogħtija u jadattaw l-informazzjoni għal mezzi ta' komunikazzjoni u pubbliku differenti.<sup>111</sup> Għandu jiġi kkunsidrat, pereżempju, il-ħolqien ta' applikazzjoni għall-apparati mobbli li tipprezenta informazzjoni dwar il-politiki tal-UE b'lingwaġġ ċar.<sup>112</sup> Għandu jsir sforz speċjali biex jintlaħqu ż-żgħażaġħ permezz tal-media diġitali, il-movimenti taż-żgħażaġħ u diversi "ambaxxaturi" (organizzazzjonijiet u individwi) li jippromwovu<sup>113</sup> l-proġett tal-UE;<sup>114</sup>

3. Isir użu iktar tal-intelliġenza artifiċjali u t-teknoloġiji tat-traduzzjoni biex jiġu evitati<sup>115</sup> l-ostakli lingwistiċi,<sup>116</sup> filwaqt li jiġu żgurati l-aċċessibilità u l-użu tal-għodod diġitali kollha għall-persuni b'diżabilità;<sup>117</sup>
4. Tiġi difiża u appoġġata l-media ħielsa, pluralistika u indipendenti, u l-mezzi tax-xandir, inklużi x-xandara pubbliċi u l-aġenziji pubbliċi tal-aħbarijiet u l-media Ewropea, jiġu mħeġġa jirrapportaw dwar l-affarijiet Ewropej fuq bażi aktar regolari filwaqt li jiġu rrispettati l-libertà u l-indipendenza tagħhom, biex tiġi żgurata kopertura regolari u komprensiva fl-Istati Membri kollha tal-UE,<sup>118</sup> tissaħħaħ il-għlieda kontra d-diżinformazzjoni u l-interferenzi barranin, u tiġi żgurata l-protezzjoni tal-ġurnalisti;<sup>119</sup>
5. L-Ewropa titqarreb lejn iċ-ċittadini billi jittejbu<sup>120</sup> l-punti ta' kuntatt u ċentri apposta, jew "Djar l-Ewropa", fil-livell lokali, biex jiġu offruti riżorsi, informazzjoni u pariri liċ-ċittadini dwar kwistjonijiet tal-UE, kif ukoll jinstema' t-tħassib tagħhom u jsiru dibattiti mal-assoċjazzjonijiet biex jinxterdu l-fehmiet taċ-ċittadini fil-livell Ewropew;<sup>121</sup>
6. Jittieħdu passi ulterjuri biex tissaħħaħ l-identità komuni fost l-Ewropej, pereżempju permezz ta' fond tal-UE b'appoġġ għal interazzjonijiet online u offline (jiġifieri programmi ta' skambju, panels, laqgħat) kemm għal żmien qasir kif ukoll għal żmien itwal bejn iċ-ċittadini tal-UE, jinħolqu avvenimenti u timijiet sportivi komuni, jew Jum l-Ewropa (id-9 ta' Mejju) isir btala pubblika Ewropea addizzjonali<sup>122</sup> għaċ-ċittadini kollha tal-UE.<sup>123</sup>

### 38. [Proposta: Demokrazija u elezzjonijiet](#)

**OBJETTIV:** Li tissaħħaħ id-demokrazija Ewropea bit-tishiħ tal-pedamenti tagħha, bl-intensifikazzjoni tal-partecipazzjoni fl-elezzjonijiet tal-Parlament Ewropew, bit-trawwim ta' dibattitu transnazzjonali dwar kwistjonijiet Ewropej u tiġi żgurata rabta b'saħħitha bejn iċ-ċittadini u r-rappreżentanti eletti tagħhom, b'mod partikolari billi:

<sup>111</sup> Rakkomandazzjoni 33 tal-ECP 2, Panels Nazzjonali BE, FR u NL).

<sup>112</sup> ECP 2 26.

<sup>113</sup> Bidla tal-Grupp ta' Hidma 17.

<sup>114</sup> Panel Nazzjonali BE.

<sup>115</sup> Bidla tal-Grupp ta' Hidma 18A.

<sup>116</sup> Rakkomandazzjoni 25 tal-ECP 2.

<sup>117</sup> Bidla tal-Grupp ta' Hidma 18B.

<sup>118</sup> Rakkomandazzjoni 31 tal-ECP 2, Panels Nazzjonali BE u NL.

<sup>119</sup> Bidliet minn 19A sa 19A, riformulazzjoni biex joqgħod it-test.

<sup>120</sup> Bidla tal-Grupp ta' Hidma 21, compromess.

<sup>121</sup> Panels Nazzjonali BE u FR.

<sup>122</sup> Bidla tal-Grupp ta' Hidma 23B.

<sup>123</sup> Rakkomandazzjoni 27 tal-ECP 2, Panel Nazzjonali BE.

1. Tiġi żgurata l-protezzjoni tal-valuri tal-UE stabbiliti fit-trattati, inkluż l-istat tad-dritt u mudell soċjali b'saħħtu,<sup>124</sup> li huma fil-qalba tad-demokrazija Ewropea. Fir-relazzjoni tagħha mal-pajjiżi esterni, l-Unjoni Ewropea għandha qabel kollox issaħħaħ il-valuri demokratiċi komuni fil-fruntieri tagħha. Aħna nirrakkomandaw li huwa biss wara li jinkiseb dan li l-Unjoni Ewropea tista' tkun ambaxxatur tal-mudell demokratiku tagħna fil-pajjiżi li huma lesti u għandhom ir-rieda li jimplimentawh, permezz tad-diplomazija u d-djalogu",<sup>125</sup>
2. Jinħoloq referendum għall-UE kollha, li jiġi attivat mill-Parlament Ewropew, f'każijiet eċċezzjonali dwar kwistjonijiet partikolarment importanti għaċ-ċittadini Ewropej kollha,<sup>126</sup>
3. Tiġi emendata l-liġi elettorali tal-UE biex jiġu armonizzati l-kundizzjonijiet elettorali (l-età minima biex teżerċita d-dritt ta' vot, id-data tal-elezzjonijiet, ir-rekwiżiti għad-distretti elettorali, il-kandidati, il-partiti politiċi u l-finanzjament tagħhom) għall-elezzjonijiet tal-Parlament Ewropew, kif ukoll orjentament lejn il-votazzjoni għal listi għall-Unjoni kollha, jew "listi transnazzjonali",<sup>127</sup> b'kandidati minn diversi Stati Membri, li jkunu<sup>128</sup> qiesu l-fehmiet espressi fost iċ-ċittadini madwar l-Istati Membri tal-UE dwar din il-kwistjoni:<sup>129</sup>
  - ) Uħud mill-Membri tal-Parlament Ewropew għandhom jiġu eletti permezz ta' lista għall-Unjoni Ewropea kollha, filwaqt li l-bqija jiġu eletti fl-Istati Membri;<sup>130</sup>
  - ) Din ir-riforma għandu jkollha wkoll l-għan li tiffaċilita l-possibbiltajiet ta' votazzjoni diġitali<sup>131</sup> u tiggarrantixxi drittijiet ta' votazzjoni effettivi għall-persuni b'diżabilità;<sup>132</sup>
4. Jissaħħu r-rabtiet bejn iċ-ċittadini u r-rappreżentanti eletti tagħhom, filwaqt li jitqiesu l-ispeċificitajiet nazzjonali u x-xewqa taċ-ċittadini li jkunu eqreb tagħhom u li jhossu li t-tħassib tagħhom iwassal għal azzjoni speċifika minn rappreżentanti eletti fil-Parlament Ewropew.<sup>133</sup> Din hija kwistjoni universali u għandhom ikunu involuti nies ta' kull età:<sup>134</sup>
  - ) Iċ-ċittadini Ewropej għandu jkollhom vuċi aktar b'saħħitha dwar min jiġi elett President tal-Kummissjoni. Dan jista' jinkiseb jew permezz tal-elezzjoni diretta tal-President tal-Kummissjoni<sup>135</sup> jew permezz ta' sistema ta' kandidat prinċipali;<sup>136</sup>

<sup>124</sup> Bidla tal-Grupp ta' Hidma 25C.

<sup>125</sup> Rakkomandazzjoni 14 tal-ECP.

<sup>126</sup> Rakkomandazzjoni 18 tal-ECP; N.B. Ir-rappreżentanti taċ-ċittadini spjegaw li dan għandu jiġi implimentat u użat bir-reqqa.

<sup>127</sup> Ir-rappreżentanti tal-Kummissjoni Ewropea spjegaw li dan għandu jiġi implimentat wara perjodu ta' tranżizzjoni, biex l-affarijiet ma jsirux bl-għaġla.

<sup>128</sup> Bidla tal-Grupp ta' Hidma 28E, G u H.

<sup>129</sup> Rakkomandazzjoni 16 tal-ECP 2, Panel Nazzjonali NL 20, il-Panel Nazzjonali kien maqsum fuq "listi transnazzjonali".

<sup>130</sup> Abbażi tar-rakkomandazzjoni 16 tal-ECP 2, diskussjoni fil-Grupp ta' Hidma.

<sup>131</sup> Rakkomandazzjoni 19 tal-ECP 2 u l-Pjattaforma Diġitali Multilingwi.

<sup>132</sup> Kumitat Ekonomiku u Soċjali Ewropew.

<sup>133</sup> Bidla tal-Grupp ta' Hidma 32B.

<sup>134</sup> Rakkomandazzjoni 36 tal-ECP 2, Panels Nazzjonali BE u FR.

<sup>135</sup> Panel Nazzjonali FR ("*li l-President tal-Kummissjoni Ewropea jiġi elett b'vot universali*"), Pjattaforma Diġitali Multilingwi (*Rapport Finali Kantar: Grupp ta' kontributi jiddiskuti l-elezzjoni diretta tal-President tal-Kummissjoni miċ-ċittadini*).

<sup>136</sup> Il-pożizzjoni tal-PE: *il-kandidat prinċipali tal-partit politiku Ewropew li jkun kiseb l-ogħla perċentwal ta' voti fl-elezzjonijiet Ewropej, li jista' jiġi appoġġat minn maġġoranza tal-Membri tal-Parlament Ewropew, għandu jiġi elett President tal-Kummissjoni Ewropea. F'każ li ma tkunx tista' tintlaħaq maġġoranza ta' koalizzjoni, l-inkarigu għandu*



- ) Il-Parlament Ewropew għandu jkollu d-dritt ta' inizjattiva legiżlattiva, sabiex jipproponi<sup>137</sup> s-sugġetti li għandhom jiġu diskussi u, sussegwentement, jadotta t-testi meħtieġa biex isegwi r-rakkomandazzjonijiet li joħorġu mid-deliberazzjonijiet;<sup>138</sup>
- ) Il-Parlament Ewropew għandu jiddeċiedi dwar il-baġit tal-UE peress li huwa d-dritt tal-parlamenti fil-livell nazzjonali;<sup>139</sup>
- ) Il-partiti politiċi, l-organizzazzjonijiet tas-soċjetà ċivili u t-trade unions isemmgħu aktar leħinhom u jsiru aktar aċċessibbli sabiex iċ-ċittadini jkunu aktar involuti kemm fihom kif ukoll fid-demokrazija Ewropea.<sup>140</sup> Dan jikkontribwixxi wkoll biex tiġi stimolata l-inklużjoni ta' sugġetti tal-UE fid-dibattiti pubbliċi permezz tal-partiti politiċi, tas-soċjetà ċivili organizzata u tas-sħab soċjali, mhux biss matul l-elezzjonijiet Ewropej iżda wkoll qabel l-elezzjonijiet nazzjonali, reġjonali u lokali;<sup>141</sup>  
Id-demokrazija hija inkorporata fl-istituzzjonijiet u fis-soċjetà ingenerali, inkluż fuq il-post tax-xogħol permezz tar-rwol tas-sħab soċjali.<sup>142</sup>

### 39. Proposta: Proċess deċiżjonali tal-UE

**OBJETTIV: Li jittejjeb il-proċess deċiżjonali tal-UE sabiex tiġi żgurata l-kapaċità tal-UE li taġixxi, filwaqt li tqis l-interessi ta' Stati Membri iżgħar u tiggarrantixxi proċess trasparenti u li jinftiehem għaċ-ċittadini, b'mod partikolari billi:**

1. Jiġu vvalutati mill-ġdid ir-regoli tat-teħid ta' deċiżjonijiet u tal-votazzjoni fl-istituzzjonijiet tal-UE, b'enfasi fuq il-kwistjoni tal-votazzjoni b'unanimità, li tagħmilha diffiċli ħafna li jintlahaq qbil, filwaqt li jiġi żgurat kalkolu ġust tal-"piżijiet" tal-votazzjoni sabiex l-interessi tal-pajjiżi ż-żgħar jiġu protetti;<sup>143</sup>
  - ) Il-kwistjonijiet kollha li tittieħed deċiżjoni dwarhom b'unanimità għandhom jiġu deċiżi b'maġġoranza kwalifikata. L-uniċi eċċezzjonijiet għandhom ikunu l-adeżjoni ta' membri godda

*jiġi assenjat lill-kandidat prinċipali ta' warajh. Għal dan il-għan, il-partiti politiċi Ewropej jistgħu jinnominaw kandidati biex joħorġu għall-kariga ta' President tal-Kummissjoni. Onor Paulo Rangel: sabiex jissaħħaħ il-proċess tal-kandidat prinċipali, il-pożizzjonijiet tal-Parlament Ewropew u tal-Kunsill Ewropew għandhom jitreġġgħu lura u dan jimplika bidla fit-trattat: il-Parlament jipproponi u l-Kunsill japprova l-President tal-Kummissjoni. Il-Pjattaforma Diġitali Multilingwi (Rapport Finali Kantar: "Grupp ta' kontributi jiddiskuti l-elezzjoni tal-President tal-Kummissjoni u l-ħatra tal-kummissarji, inkluża s-sistema ta' Spitzenkandidaten"). Avveniment Ewropew taż-Żgħażaġħ (EYE), p. 23: "Il-kandidati għall-President tal-Kummissjoni m'għandhomx jiġu eletti f'negozjati wara l-kwinti bejn il-partijiet rebbieħa. Għandna ninfurzaw l-hekk imsejħha sistema ta' "Spitzenkandidaten", fejn il-partiti kollha jħabbru l-kandidati tagħhom għall-President tal-Kummissjoni qabel il-kampanja elettoral f'każ li l-partit tagħhom jikseb maġġoranza. Permezz ta' parteċipazzjoni attiva fil-kampanja u interazzjoni diretta maċ-ċittadini, il-President futur ikun jista' jkollu relazzjoni aktar mill-qrib mal-popolazzjoni Ewropea.", u d-diskussjoni tal-Grupp ta' Ħidma.*

<sup>137</sup> Bidla tal-Grupp ta' Ħidma 34C.

<sup>138</sup> Panel Nazzjonali BE (3.2), Panel Nazzjonali FR (11), il-Pjattaforma Diġitali Multilingwi (Rapport Finali Kantar: "Rigward il-Parlament Ewropew, il-kontributori ħafna drabi jappellaw biex jingħata setgħat reali ta' inizjattiva legiżlattiva").

<sup>139</sup> Il-Pjattaforma Diġitali Multilingwi (Rapport Finali Kantar: "Rigward il-Parlament Ewropew, (...) Hemm ukoll appell biex dan jingħata setgħat fiskali"). Fit-13 ta' April 2022, il-membri tal-Grupp ta' Ħidma tal-komponent tal-Kunsill oġġezzjonaw għall-kontenut ta' din il-miżura.

<sup>140</sup> Il-Kunsill ma jqisx li din il-proposta hija bbażata fuq rakkomandazzjoni miċ-ċittadini. Għalhekk mhix skont il-metodoloġija maqbula.

<sup>141</sup> Il-Kumitat tar-Reġjuni fil-Grupp ta' Ħidma.

<sup>142</sup> Bidla tal-Grupp ta' Ħidma 38, formulazzjoni ta' kompromess.

<sup>143</sup> Rakkomandazzjoni 20 tal-ECP 2.

fl-UE u bidliet fil-prinċipji fundamentali tal-UE kif iddikjarat fl-Artikolu 2 tat-TUE u l-Karta tad-Drittijiet Fundamentali tal-Unjoni Ewropea;<sup>144</sup>

2. Tiġi żgurata t-trasparenza tat-teħid ta' deċiżjonijiet biex ċittadini osservaturi indipendenti jkunu jistgħu jsegwu mill-qrib il-proċess deċiżjonali, filwaqt li jiġi ggarantit id-dritt usa<sup>145</sup> ta' aċċess għad-dokumenti, u fuq din il-bażi jiġu żviluppati rabtiet aktar b'saħħithom u djalogu msaħħaħ bejn iċ-ċittadini u l-istituzzjonijiet tal-UE:<sup>146</sup>
  - ) L-UE jeħtieġ li ttejjeb it-trasparenza tal-proċess deċiżjonali u tal-istituzzjonijiet tagħha. Pereżempju, il-laqgħat tal-Kunsill u tal-Parlament Ewropew, inklużi l-votazzjonijiet tagħhom, għandhom jixxandru online bl-istess mod. Permezz ta' dan, iċ-ċittadini interessati jkunu jistgħu jsegwu t-tfassil tal-politika tal-UE, u lill-politiċi u lil dawk li jfasslu l-politika jzommuhom responsabbli;<sup>147</sup> id-dritt ta' inkjesta tal-Parlament Ewropew għandu jissaħħaħ;
  - ) Il-proċess deċiżjonali tal-UE għandu jiġi żviluppat aktar sabiex ir-rappreżentanti nazzjonali, reġjonali u lokali, is-sħab soċjali u s-socjetà ċivili organizzata jkunu involuti aktar.<sup>148</sup> Il-kooperazzjoni u d-djalogu interparlamentari għandhom jissaħħu. Il-parlamenti nazzjonali għandhom ukoll ikunu involuti aktar mill-qrib fil-proċedura leġiżlattiva mill-Parlament Ewropew, pereżempju permezz tal-partecipazzjoni fis-seduti ta' smiġġ.<sup>149</sup> Barra minn hekk, involviment aħjar tal-livell sottonazzjonali u tal-Kumitat tar-Regġuni jgħin biex jitqiesu aħjar l-esperjenzi miksuba bl-implimentazzjoni tal-liġi tal-UE;<sup>150</sup>
3. Titqies bidla fl-ismijiet tal-istituzzjonijiet tal-UE biex jiġu ċċarati l-funzjonijiet tagħhom u r-rwol rispettiv tagħhom fil-proċess deċiżjonali tal-UE għaċ-ċittadini:<sup>151</sup>
  - ) Il-proċess deċiżjonali tal-UE għandu jkun ibbażat fuq struttura aktar ċara u li tinftiehem aktar, li tixbah is-sistemi nazzjonali,<sup>152</sup> li tirrifletti b'mod espliċitu d-diviżjoni tal-kompetenzi bejn l-istituzzjonijiet Ewropej u l-Istati Membri;<sup>153</sup>
  - ) Pereżempju, il-Kunsill tal-UE jista' jissejjaħ is-Senat tal-UE u l-Kummissjoni Ewropea tista' tissejjaħ il-Kummissjoni Eżekuttiva tal-UE;<sup>154</sup>
4. Jissaħħu l-kapaċitajiet ta' twassil tal-Unjoni Ewropea f'oqsma importanti ewlenin;<sup>155</sup>

<sup>144</sup> Rakkomandazzjoni 21 tal-ECP 4.

<sup>145</sup> Bidla tal-Grupp ta' Ħidma 43.

<sup>146</sup> Rakkomandazzjoni 34 tal-ECP 2, Panel Nazzjonali NL.

<sup>147</sup> Diskussjoni fil-Grupp ta' Ħidma abbażi tar-rakkomandazzjoni 34 tal-ECP 2, Panel Nazzjonali NL, il-Pjattaforma Diġitali Multilingwi (Rapport Finali Kantar: "Aktar trasparenza u involviment akbar taċ-ċittadini huma appoġġati" fil-proċess tat-teħid ta' deċiżjonijiet tal-UE dawn huma appoġġati wkoll.

<sup>148</sup> Diskussjoni tal-Grupp ta' Ħidma (preżentazzjoni mill-Parlamenti Nazzjonali u mill-Kumitat tar-Regġuni).

<sup>149</sup> Bidla tal-Grupp ta' Ħidma 45C.

<sup>150</sup> Bidla tal-Grupp ta' Ħidma 46B.

<sup>151</sup> Rakkomandazzjoni 15 tal-ECP 2.

<sup>152</sup> Diskussjoni tal-Grupp ta' Ħidma bbażata fuq il-ħtieġa espressa fl-ECP 2 15 biex "jiġu ċċarati l-funzjonijiet tal-istituzzjonijiet tal-UE", il-Pjattaforma Diġitali Multilingwi (Rapport Finali Kantar: "Hemm ukoll (...) suġġerimenti biex tiġi approfondita l-leġiżlatura bikamerali fl-UE".

<sup>153</sup> Bidla tal-Grupp ta' Ħidma 48B.

<sup>154</sup> Rakkomandazzjoni 15 tal-ECP 2.

<sup>155</sup> Diskussjonijiet fil-Grupp ta' Ħidma.

5. Jiġu żgurati mekkaniżmi u proċessi ta' djalogu ċivili u soċjali xierqa f'kull pass tal-proċess deċiżjonali tal-UE, mill-valutazzjoni tal-impatt sat-tfassil u l-implimentazzjoni tal-politika,<sup>156</sup>
6. Issir riforma tal-mod kif taħdem l-Unjoni Ewropea billi tinvolvi aħjar lis-sħab soċjali u lis-soċjetà ċivili organizzata. Jissahħu l-istrutturi eżistenti sabiex jiġu riflessi aħjar il-ħtiġijiet u l-aspettattivi taċ-ċittadini tal-UE fil-proċess deċiżjonali, minħabba l-importanza tagħhom fil-ħajja demokratika Ewropea. F'dan il-qafas, jissahħaħ ir-rwol istituzzjonali tal-KESE u jingħata s-setgħa bħala faċilitatur u garanti ta' attivitajiet ta' demokrazija parteċipattiva bħad-djalogu strutturat mal-organizzazzjonijiet tas-soċjetà ċivili u l-panels taċ-ċittadini. Soċjetà ċivili dinamika hija kruċjali għall-ħajja demokratika tal-Unjoni Ewropea;<sup>157</sup>
7. Terġa' tinfetaħ id-diskussjoni dwar il-kostituzzjoni, fejn applikabbli, biex tgħinna nallinjaw ruħna aħjar mal-valuri tagħna. Kostituzzjoni tista' tgħin biex tiżdied il-precizjoni kif ukoll tinvolvi liċ-ċittadini u jintlaħaq qbil dwar ir-regoli tal-proċess deċiżjonali.<sup>158</sup>

#### 40. Proposta: Sussidjarjetà

1. Is-sussidjarjetà attiva u l-governanza f'diversi livelli huma prinċipji ewlenin u karatteristiċi fundamentali għall-funzjonament tal-UE u r-responsabbiltà demokratika,<sup>159</sup>
2. L-UE għandha tirrieżamina l-mekkanizmu li jippermetti lill-parlamenti nazzjonali jivvalutaw jekk proposti legiżlattivi godda fil-livell Ewropew jinterferux fil-kompetenzi legali tagħhom u li jingħataw il-possibbiltà li jissuggerixxu inizzjattiva legiżlattiva fil-livell Ewropew. Tali mekkaniżmi għandhom jiġu estiżi wkoll għall-parlamenti reġjonali kollha fl-UE li għandhom setgħa legiżlattiva;<sup>160</sup>
3. Għandu jiġi rrifformat il-Kumitat tar-Regjuni biex jinkludi kanali adegwati ta' djalogu għar-regjuni kif ukoll għall-bliet u l-municipalitajiet, filwaqt li jingħata rwol imsaħħaħ<sup>161</sup> fl-arkitettura istituzzjonali, jekk ikunu kkonċernati kwistjonijiet ta' impatt territorjali,<sup>162</sup>
4. L-użu sistematiku ta' definizzjoni tas-sussidjarjetà maqbula b'mod komuni mill-istituzzjonijiet kollha tal-UE jista' jgħin biex jiġi ċċarat jekk id-deċiżjonijiet għandhomx jittieħdu fil-livell Ewropew, nazzjonali jew reġjonali;<sup>163</sup>
5. Is-sħab soċjali u s-soċjetà ċivili organizzata għandhom jiġu inklużi aħjar fil-proċess deċiżjonali, minħabba l-importanza tagħhom fil-ħajja demokratika Ewropea. Soċjetà dinamika hija kruċjali għall-ħajja demokratika tal-Unjoni Ewropea.<sup>164</sup>

<sup>156</sup> Bidla tal-Grupp ta' Hidma 52A.

<sup>157</sup> KESE, formulazzjoni ta' kompromess.

<sup>158</sup> Rakkomandazzjoni 35 tal-ECP, Panel Nazzjonali FR, flimkien ma' tibdil ikkombinat tal-Gruppi ta' Hidma 51C u D.

<sup>159</sup> Bidla tal-Grupp ta' Hidma 53D.

<sup>160</sup> Diskussjoni fil-Grupp ta' Hidma, Parlamenti Nazzjonali.

<sup>161</sup> Diskussjoni fil-Grupp ta' Hidma, il-KtR u l-KESE; Rapport Finali Kantar, p. 85.

<sup>162</sup> Bidla tal-Grupp ta' Hidma 58B.

<sup>163</sup> Bidla tal-Grupp ta' Hidma 59B.

<sup>164</sup> Diskussjoni fil-Grupp ta' Hidma, sħab soċjali u diversi membri oħra.

27/04/2022

Nappellaw lill-istituzzjonijiet tal-Unjoni Ewropea biex jagħmlu l-konkluzjonijiet ta' dan il-Grupp ta' Hidma realtà u jimplimentawhom b'mod effettiv. Dan jista' jitwettaq permezz tal-possibiltajiet li t-Trattat ta' Lisbona diġà jipprovdi u, fejn meħtieġ, billi jiskatta t-talba għat-tnedija ta' Konvenzjoni Ewropea.<sup>165</sup>

---

<sup>165</sup> Bidla tal-Grupp ta' Hidma 63A, formulazzjoni ta' kompromess.

## "Migrazzjoni"

### 41. Proposta: Migrazzjoni legali<sup>166</sup>

**OBJETTIV: Li jissaħħaħ ir-rwol tal-UE dwar il-migrazzjoni legali:**

Miżuri:

1. Titnieda kampanja ta' komunikazzjoni fuq livell trans Ewropew sabiex iċ-ċittadini Ewropej jsiru jafu aktar dwar il-EURES (Servizzi Ewropej tax-Xogħol), il-Portal tal-UE dwar l-Immigrazzjoni u l-Għodda tal-UE għall-Profil tal-Ħiliet għaċ-Ċittadini ta' Pajjiżi Terzi, u biex il-kumpaniji tal-UE jaċċessawhom u jużawhom aktar meta jkunu qed jirreklutaw (rakkomandazzjoni 6);
2. Tinħoloq entità Ewropea għall-aċċess tal-migranti għas-suq tax-xogħol tal-UE jew inkella jitwessgħu s-setgħat tan-Network Ewropew ta' Kooperazzjoni tas-Servizzi tal-Impjegi (EURES) pereżempju billi jitjiebu l-proġetti ta' Shubija tat-Talenti (rakkomandazzjoni 7 u dibattitu tal-Grupp ta' Ħidma), bil-possibiltà ta' tqabbil online tal-provvista u d-domanda tal-ħiliet, fil-pajjiż tat-tluq, abbażi ta' kriterji ta' valutazzjoni (rakkomandazzjoni 9 u dibattitu tal-Grupp ta' Ħidma). L-UE għandha tkegġeg lill-Istati Membri jissimplifikaw il-proċess ta' akkoljenza u tal-integrazzjoni tal-migranti legali u l-aċċess tagħhom għas-suq tax-xogħol tal-UE permezz ta' interoperabbiltà aħjar fost l-amministrazzjonijiet rilevanti differenti (dibattitu tal-Grupp ta' Ħidma);
3. Jitjiebu l-funzjonament u l-implimentazzjoni tad-direttiva tal-"karta blu" biex jiġu attirati l-kwalifiki rilevanti li l-ekonomija tal-UE teħtieġ (ir-rakkomandazzjoni 7 u dibattitu tal-Grupp ta' Ħidma), filwaqt li jitqies ir-riskju tal-eżodu ta' m'ħuħ (simili għal-miżura 1 tal-Proposta 42);
4. Tiġi promossa l-konverġenza 'l fuq dwar il-kundizzjonijiet tax-xogħol b'mod armonjuż fl-Unjoni kollha bil-għan li jingħelbu l-inugwaljanzi fil-kundizzjonijiet tax-xogħol u jiġu żgurati politika effiċjenti tal-UE dwar il-migrazzjoni tal-ħaddiema u d-drittijiet tal-ħaddiema. F'dan il-kuntest, jissaħħaħ ir-rwol tat-trade unions fil-livell nazzjonali u transnazzjonali (rakkomandazzjoni 28 u dibattitu tal-Grupp ta' Ħidma), b'kooperazzjoni mal-organizzazzjonijiet tal-impjegaturi (diskussjoni fil-Plenarja);
5. Jiżdienu l-isforzi biex iċ-ċittadini tal-Istati Membri jiġu informati u edukati dwar is-suġġetti relatati mal-migrazzjoni u l-integrazzjoni (rakkomandazzjoni 30 u rakkomandazzjoni 9 tal-Litwanja u dibattitu tal-Grupp ta' Ħidma).

### 42. Proposta: Migrazzjoni irregolari<sup>167</sup>

**OBJETTIV: Li jissaħħaħ ir-rwol tal-UE biex tindirizza l-forom kollha ta' migrazzjoni irregolari u tissaħħaħ il-protezzjoni tal-fruntieri esterni tal-Unjoni Ewropea, fir-rispett tad-drittijiet tal-bniedem:**

Miżuri:

<sup>166</sup> Ir-rakkomandazzjonijiet taċ-ċittadini li fuqhom hija bbażata prinċipalment il-proposta: Panel 4 taċ-Ċittadini Ewropej (ECP 4) 6, 7, 9, 28 u 30; il-Litwanja 9.

<sup>167</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 4 taċ-Ċittadini Ewropej (ECP 4) 8 u 27, il-Litwanja 10, in-Netherlands 3.

1. Issir parteċipazzjoni attiva, pereżempju permezz tal-Ftehimiet ta' Sħubija, fl-iżvilupp ekonomiku u soċjali tal-pajjiżi barra mill-Unjoni Ewropea u mill-pajjiżi li minnhom jasal l-akbar fluss ta' migranti biex il-migrazzjoni tiġi indirizzata minn għeruqha, inkluż it-tibdil fil-klima. Dawn l-azzjonijiet għandhom ikunu trasparenti u jkollhom riżultati tangibbli b'effetti li jistgħu jitkejlu u li għandhom jiġu kkomunikati liċ-ċittadini tal-UE b'mod ċar (rakkomandazzjoni 27 u rakkomandazzjoni 3 tan-Netherlands u dibattitu tal-Grupp ta' Hidma);
2. Tiġi żgurata l-protezzjoni tal-fruntieri esterni kollha, billi jittejjbu t-trasparenza u r-responsabbiltà tal-Frontex u billi jissahħaħ ir-rwol tagħha (rakkomandazzjoni 8 u dibattitu tal-Grupp ta' Hidma) u l-leġiżlazzjoni tal-UE tiġi adattata biex tkompli tindirizza l-isfidi attwali tal-migrazzjoni irregolari, bħall-faċilitazzjoni ta' dħul klandestin ta' bnedmin, it-traffikar ta' bnedmin, sfruttament sesswali, l-attakki ibridi min-naħa ta' Stati li jistrumentalizzaw lill-migranti u l-vjolenza kontra d-drittijiet tal-bniedem (rakkomandazzjoni 10 tal-Litwanja u dibattitu tal-Grupp ta' Hidma).

#### [43. Proposta: Migrazzjoni irregolari<sup>168</sup> \(bis\)](#)

**OBJETTIV:** Li japplikaw regoli komuni b'mod uniformi fl-Istati Membri kollha dwar l-ewwel akkoljenza tal-migranti:

Miżuri:

1. Jiġu żviluppati miżuri leġiżlattivi mal-UE kollha biex jiggwarantixxu s-sikurezza u s-saħħa tal-migranti kollha, b'mod partikolari n-nisa tqal, it-tfal, il-minorenni mhux akkumpanjati u l-gruppi vulnerabbli kollha (rakkomandazzjonijiet 10 u 38 u dibattitu tal-Grupp ta' Hidma);
2. Jiżied l-appoġġ finanzjarju, loġistiku u operattiv tal-UE, anki għall-awtoritajiet lokali u l-gvernijiet reġjonali u l-organizzazzjonijiet tas-soċjetà ċivili, għall-ġestjoni tal-ewwel akkoljenza li jkun iwassal għal integrazzjoni possibbli tar-rifugjati u l-migranti irregolari fl-UE jew rimpatriju tal-migranti irregolari (rakkomandazzjoni 35 u dibattitu tal-Grupp ta' Hidma).

#### [44. Proposta: Ażil, integrazzjoni<sup>169</sup>](#)

**OBJETTIV:** Li jissahħaħ ir-rwol tal-UE u ssir ir-riforma tas-sistema Ewropea tal-ażil abbażi tal-prinċipji ta' solidarjetà u ta' kondivizzjoni ġusta tar-responsabbiltà:

Miżuri:

1. Jiġu adottati regoli komuni tal-UE dwar il-proċeduri għall-eżami tat-talbiet għall-protezzjoni internazzjonali fl-Istati Membri, applikati b'mod uniformi għall-persuni kollha li jfittxu ażil. Dawn il-proċeduri se jkollhom jirrispettaw id-dinjità umana u d-dritt internazzjonali (rakkomandazzjoni 29 u rakkomandazzjonijiet 3.8 u 4.4 p. 15 tal-Italja u dibattitu tal-Grupp ta' Hidma). Peress li l-akkoljenza tal-persuni li jfittxu ażil tinvolvi atturi differenti fil-livell nazzjonali, l-UE għandha tinkoraġġixxi lill-Istati Membri jissimplifikaw u jhaffu dan il-proċess permezz ta' interoperabbiltà aħjar fost id-diversi

<sup>168</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 4 taċ-Ċittadini Ewropej (ECP 4) 10, 35 u 38.

<sup>169</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 4 taċ-Ċittadini Ewropej (ECP 4) 29, 31, 33, 36, 37, 38, 39 u 40; l-Italja 3.8 u 4.4 (p. 15) u 5.6 (p. 11), il-Litwanja 2 u 3, in-Netherlands 1 u 2.

amministrazzjonijiet rilevanti, u twaqqaf ufficiju uniku (punt ta' kuntatt jew punt ta' dħul uniku) għall-persuni li jfittxu azil biex jiġu ssimplifikati l-proċeduri amministrattivi nazzjonali (rakkomandazzjoni 37 u dibattitu tal-Grupp ta' Hídma);

2. Tiġi riveduta s-sistema ta' Dublin sabiex jiġu garantiti s-solidarjetà u l-kondiviżjoni ġusta tar-responsabbiltà inkluża r-ridistribuzzjoni tal-migranti fost l-Istati Membri; Jistgħu jiġu previsti wkoll forom addizzjonali ta' appoġġ (rakkomandazzjonijiet 33, 36, 37 u 40; rakkomandazzjoni 2 tal-Litwanja; rakkomandazzjoni 3.8 (p. 15) tal-Italja u rakkomandazzjoni 2 tan-Netherlands u d-dibattitu tal-Grupp ta' Hídma u d-diskussjoni fil-Plenarja);
3. Jitjiebu l-istandards minimi għall-akkoljenza tal-persuni li jfittxu azil stabbiliti fid-Direttiva 2013/33/UE permezz ta' miżuri legiżlattivi aktar b'saħħithom biex itejbu l-istrutturi ta' akkoljenza u l-alloġġi (rakkomandazzjoni 31 tal-ECP u r-rakkomandazzjoni 5.6 (p. 11) tal-Italja u dibattitu tal-Grupp ta' Hídma);
4. Għandha tingħata attenzjoni partikolari lin-nisa tqal, lit-tfal u b'mod partikolari lill-minuri mhux akkumpanjati (rakkomandazzjoni 38 u dibattitu tal-Grupp ta' Hídma);
5. Jissaħħu u jiżdiedu r-riżorsi finanzjarji u umani kif ukoll il-kapaċitajiet tal-ġestjoni tal-Aġenzija tal-UE għall-Azil biex tikkordina u timmaniġġja d-distribuzzjoni tal-persuni li jfittxu azil fl-Istati Membri tal-UE bil-għan li tinkiseb distribuzzjoni ġusta (rakkomandazzjonijiet 36, 37 u rakkomandazzjoni 3 tal-Litwanja u dibattitu tal-Grupp ta' Hídma).

#### 45. Proposta: Azil, integrazzjoni<sup>170</sup> (bis)

#### **OBJETTIV: Li jitjiebu l-politiki ta' integrazzjoni fl-Istati Membri kollha:**

Miżuri:

1. L-UE tiżgura, saħansitra bl-involvement tal-awtoritajiet lokali u reġjonali u l-kontribuzzjoni tal-organizzazzjonijiet tas-soċjetà ċivili, li kull persuna li tfittex azil u kull rifuġjat, matul il-proċess tal-proċedura ta' residenza, jattendu korsijiet u attivitajiet tal-lingwa u tal-integrazzjoni, taħriġ professjonali u attivitajiet (rakkomandazzjoni 32 u rakkomandazzjoni 13 ta' Franza u dibattitu tal-Grupp ta' Hídma u diskussjoni fil-Plenarja);
2. Il-persuni li jfittxu azil li jkollhom il-kwalifiki rilevanti għandhom jingħataw aċċess għas-suq tax-xogħol, meta possibbli bl-għan li jsaħħu l-awtodipendenza tagħhom mal-UE kollha (rakkomandazzjoni 7 u dibattitu tal-Grupp ta' Hídma).

<sup>170</sup> Ir-rakkomandazzjonijiet taċ-ċittadini li l-proposta hija bbażata prinċipalment fuqhom: Panel 4 taċ-Ċittadini Ewropej (ECP 4) 7 u 32, bidla 13 Franza.

## "Edukazzjoni, kultura, g a ag u sport"

### 46. Proposta: Edukazzjoni:

**OBJETTIV:** L-UE u l-Istati Membri tagħha għandhom jistinkaw biex jistabbilixxu, sal-2025, Żona Ewropea tal-Edukazzjoni inklużiva li fiha ċ-ċittadini kollha jkollhom aċċess ugwali għal edukazzjoni u taġħlim tul il-ħajja ta' kwalità, inklużi dawk f'żoni rurali u remoti. Għal dan il-għan, l-Unjoni Ewropea u l-Istati Membri tagħha għandhom b'mod partikolari:

Miżuri:

1. Jikkoordinaw il-livell tal-programmi edukattivi differenti kollha fl-Unjoni Ewropea bl-aċċettazzjoni tal-kontenut nazzjonali, reġjonali u lokali, u joħolqu rabtiet aktar mill-qrib bejn is-sistemi edukattivi, inkluż permezz tal-organizzazzjoni tal-ekwivalenza tad-diplomi.<sup>171</sup> Għandu jiġi adottat standard minimu ċċertifikat ta' edukazzjoni fis-suġġetti ewlenin li jibda fl-iskola primarja.<sup>172</sup> Għandhom jiġu introdotti kompetenzi kondivizi fil-qasam tal-edukazzjoni, bħala minimu fil-qasam tal-edukazzjoni ċivika, filwaqt li l-eżerċizzju ta' dik il-kompetenza mill-UE m'għandux iwassal biex l-Istati Membri ma jithallew jeżerċitaw tagħhom. Il-lawrji professjonali u t-taħriġ għandhom jiġu vvalidati u rikonoxxuti b'mod reċiproku fl-Istati Membri kollha tal-UE.<sup>173</sup> L-Unjoni Ewropea għandha wkoll tippromwovi r-rikonoxximent tat-tagħlim mhux formali u informali<sup>174</sup> u l-organizzazzjonijiet taż-żgħażaġh li jipprovduh, kif ukoll il-perjodi ta' taġħlim barra mill-pajjiż;
2. Jiżviluppaw edukazzjoni u taġħlim tul il-ħajja li jibqgħu validi fil-futur fl-Ewropa – f'konformità mad-dritt għal taħriġ bla ħlas fuq il-post tax-xogħol għal kulhadd – b'enfasi fuq is-suġġetti li ġejjin:
  - Edukazzjoni ċivika dwar il-proċessi demokratiċi, kif ukoll il-valuri tal-UE u l-istorja tal-Ewropa;<sup>175</sup> Dan għandu jiġi żviluppat bħala modulu komuni li għandu jiġi mgħallem fl-Istati Membri kollha. Il-litteriżmu ekonomiku għandu jittejjeb ukoll bħala aspett ta' fehim aħjar tal-proċess ta' integrazzjoni Ewropea;<sup>176</sup>
  - Ħiliet diġitali;<sup>177</sup>
  - STEAM;<sup>178</sup>
  - Intraprenditorija u riċerka;
  - Titjib tal-ħsieb kritiku. Il-litteriżmu medjatiku għandu jissaħħaħ sabiex tiġi żgurata s-sikurezza online, u tingħata s-setgħa liċ-ċittadini f'kull Stat Membru biex jevalwaw b'mod indipendenti

<sup>171</sup> Bidla 6 tal-NCP Franciż.

<sup>172</sup> Rakkomandazzjoni 37 tal-ECP 1.

<sup>173</sup> Rakkomandazzjoni 3 tal-ECP. Bidla 6 tal-NCP Franciż.

<sup>174</sup> Rakkomandazzjoni 41 tal-ECP 1.

<sup>175</sup> Koperta f'aktar dettall mill-Grupp ta' Hidma dwar id-demokrazija Ewropea. Ara r-rakkomandazzjoni 24 tal-ECP 2, ir-rakkomandazzjonijiet 1.1, 1.2, u 2.12 tal-NCP Belġjan u r-rakkomandazzjonijiet tal-NCP Taljan dwar "politiki ta' inklużjoni".

<sup>176</sup> Rakkomandazzjoni tal-NCP Taljan – dwar "politiki ta' inklużjoni".

<sup>177</sup> Koperta f'aktar dettall mill-Grupp ta' Hidma dwar it-Trasformazzjoni Diġitali. Ara r-rakkomandazzjonijiet 8 u 34 tal-ECP 1.

<sup>178</sup> Rakkomandazzjoni tal-NCP Taljan dwar "Inhegġu liż-żgħażaġh jistudjaw suġġetti tax-xjenza".



- jekk biċċa informazzjoni hijiex affidabbli jew le, u jidentifikaw l-aħbarijiet foloz, iżda fl-istess hin biex jiġu sfruttati l-opportunitajiet li joffri l-Internet. Dan għandu jiġi implimentat fl-educazzjoni bażika bħala klassi speċifika u jiġi offrut ukoll fi spazji pubbliċi oħra għaċ-ċittadini ta' kull età taħt il-gwida ta' organizzazzjoni ddedikata stabbilita fl-UE, abbażi tal-aħjar prattiki fl-Istati Membri kollha. L-UE għandha tiżgura li l-finanzjament iddedikat jintuża mill-Istati Membri għall-iskopijiet maħsuba;<sup>179</sup>
- Integrazzjoni tal-ħiliet personali fil-korsijiet kollha fil-kurrikuli fl-iskejjel. Ħiliet personali tfisser: li nisimgħu lil xulxin, li ninkoraġġixxu d-djalogu, ir-reżiljenza, il-fehim, ir-rispett lejn xulxin u l-apprezzament lil xulxin, il-ħsieb kritiku, it-tagħlim awtonomu, li nibqgħu kurjużi u orjentati lejn ir-riżultati;<sup>180</sup>
  - Kulħadd għandu jkun jista' jitgħallem dwar is-sostenibbiltà ambjentali u l-konnessjoni tagħha mas-saħħa. Il-bijodiversità għandha ssir suġġett obbligatorju fl-iskejjel. Din l-educazzjoni għandha tibda fl-iskola b'suġġetti speċifiċi li jindirizzaw il-kwistjonijiet ekoloġiċi kollha, u tinkludi żjarat fuq il-post biex jintwerew eżempji rilevanti tal-ħajja reali, li għandhom jiġu appoġġati minn programm ta' finanzjament;<sup>181</sup>
  - Il-ġlieda kontra l-bullying u r-razziżmu;
3. Jappoġġaw it-taħriġ tal-għalliema<sup>182</sup>, biex jitgħallmu mill-aħjar prattiki u jużaw tekniki ta' tagħlim innovattivi u kreattivi aġġornati li jirriflettu l-evoluzzjoni tal-metodi ta' tagħlim, inklużi attivitajiet prattiċi, filwaqt li jibnu wkoll fuq it-tagħlimiet li għandhom jinsiltu mill-pandemija tal-COVID-19 u tipi oħra ta' krizijiet, u jippromwovu wkoll opportunitajiet għall-mobbiltà;<sup>183</sup>
  4. Sabiex jissodisfaw il-ħtiġijiet edukattivi tat-tfal u l-familji kollha, jagħtu prijorità lill-aċċess għal hardware u għal konnettività tal-broadband effiċjenti;<sup>184</sup>
  5. Iwaqqfu pjattaforma ta' informazzjoni għal skambju ta' għarfien u esperjenzi fl-UE kollha, li tiġbor informazzjoni dwar korsijiet transnazzjonali ta' edukazzjoni u taħriġ fl-UE, turi eżempji tal-aħjar prattika u toffri liċ-ċittadini l-opportunità li jipprezentaw ideat godda għal skambju transfruntier. Din għandha toffri materjal ta' tagħlim dwar it-tibdil fil-klima, is-sostenibbiltà, il-kwistjonijiet ambjentali u d-digitalizzazzjoni u tipprovi informazzjoni dwar fora speċjalizzati eżistenti dwar suġġetti ewlenin.<sup>185</sup> Din tista' ssir disponibbli flimkien ma' programm ta' finanzjament biex jappoġġa l-użu tal-informazzjoni fuq il-pjattaforma u l-implimentazzjoni tagħha.

---

<sup>179</sup> Rakkomandazzjonijiet 33 u 48 tal-ECP 1. Koperti wkoll mill-Grupp ta' Ħidma dwar it-Trasformazzjoni Diġitali. Ara r-rakkomandazzjoni 47 tal-ECP 1 dwar l-użu san tal-Internet.

<sup>180</sup> Rakkomandazzjoni 5 tal-ECP 1.

<sup>181</sup> Rakkomandazzjonijiet 15 u 18 tal-ECP 1.

<sup>182</sup> Rakkomandazzjoni tal-NCP Taljan dwar "L-Ewropa fid-dinja".

<sup>183</sup> Rakkomandazzjonijiet 18 u 41 tal-ECP 1 u rakkomandazzjoni tal-NCP Taljan dwar "Ninvestu fit-taħriġ ta' min iħarreġ".

<sup>184</sup> Rakkomandazzjoni 17 tal-ECP 1, allokata kollha kemm hi lill-Grupp ta' Ħidma dwar it-Trasformazzjoni Diġitali.

<sup>185</sup> Rakkomandazzjoni 15 tal-ECP 1. Rakkomandazzjoni tal-NCP Ġermaniż dwar "Pjattaforma ta' informazzjoni għal skambju ta' għarfien u esperjenzi fl-UE kollha".

#### 47. Proposta: Kwistjonijiet relatati maż-żgħażaġh Ewropej

**OBJETTIV:** L-UE u l-Istati Membri tagħha għandhom jiffukaw fuq il-ħtiġijiet speċifiċi taż-żgħażaġh fil-politiki rilevanti kollha, inkluża l-politika reġjonali tal-Unjoni Ewropea, sabiex jiġu offruti l-aħjar kundizzjonijiet possibbli għall-istudju u x-xogħol u biex jibdeu ħajja indipendenti, filwaqt li jiġu involuti fil-ħajja demokratika u l-proċessi deċiżjonali, inkluż fil-livell Ewropew. L-organizzazzjonijiet taż-żgħażaġh għandhom rwol kruċjali x'jaqdu. Biex jintlaħaq dan l-oġġettiv, nipproponu li:

#### Miżuri:

1. Iż-żgħażaġh jiġu offruti aktar possibiltajiet u jiġu promossi l-programmi eżistenti għall-partecipazzjoni u r-rappreżentanza fil-proċessi demokratiċi u deċiżjonali fil-livelli kollha, inkluż billi jiġu organizzati panels taċ-ċittadini anke mat-tfal (eż. minn 10 snin sa 16-il sena) fl-iskejjel. Ir-rappreżentanti Ewropej jistgħu jiltaqgħu mat-tfal tal-iskola fl-iskejjel tagħhom sabiex isaħħu l-qrubija u l-fehim taċ-ċittadini tal-Ewropa minn età bikrija.<sup>186</sup> Sabiex jiġi żgurat li t-tfassil kollu tal-politika fil-livell tal-UE jitqies minn lenti taż-żgħażaġh, għandu jiġi żviluppat "Test taż-Żgħażaġh" tal-UE sabiex il-legiżlazzjoni u l-politika l-godda kollha jkunu soġġetti għal valutazzjoni tal-impatt iffukata fuq iż-żgħażaġh, inkluża konsultazzjoni maż-żgħażaġh;
2. Il-votazzjoni fl-elezzjonijiet tal-Parlament Ewropew mill-età ta' 16-il sena għandha tiġi diskussa u kkunsidrata, b'mod parallel mat-tishiħ tal-edukazzjoni ċivika u l-edukazzjoni dwar l-UE. Il-partiti politiċi nazzjonali għandhom jiżguraw li l-kandidati iżgħar jitniżzlu wkoll fil-listi tagħhom għall-elezzjonijiet tal-Parlament Ewropew;<sup>187</sup>
3. Biex iż-żgħażaġh jithejjew aħjar biex jidhlu fil-ħajja tax-xogħol, l-istudenti tal-iskejjel tas-sekondarja (minn 12-il sena 'l fuq) jingħataw l-oportunità li jkollhom żjarat ta' osservazzjoni ta' kwalità għolja f'organizzazzjonijiet bi u mingħajr skop ta' qligħ, f'kooperazzjoni mill-qrib bejn l-iskejjel, il-gvernijiet lokali u l-organizzazzjonijiet u l-kumpaniji kkonċernati.<sup>188</sup> Dawn iż-żjarat għandhom jitqiesu bħala parti minn proċess usa' ta' gwida għall-karriera fl-edukazzjoni formali li jippermetti liż-żgħażaġh ikollhom l-ewwel kuntatt ma' ambjent tax-xogħol professjonali sabiex ikunu jistgħu jiksbu orjentazzjoni professjonali u/jew jikkunsidraw karriera intraprenditorjali;
4. Finanzjament aktar sinifikanti tal-UE fl-ambitu ta' Next Generation EU għandu jkun iddedikat ukoll għall-implimentazzjoni tal-Garanzija Ewropea għaž-Żgħażaġh imsaħħa, inklużi aktar impenn, ħidma ta' kuntatt aħjar, titjib fil-kwalità tal-offerta, il-finanzjament u l-azzjoni min-naħa tal-Istati Membri kollha, u l-livelli rilevanti tal-awtoritajiet involuti. Minħabba l-għarfien espert tal-organizzazzjonijiet taż-żgħażaġh fil-ħtiġijiet taż-żgħażaġh, il-gvernijiet nazzjonali għandhom jikkollaboraw fi djalogu mill-qrib ma' dawn l-organizzazzjonijiet biex jiżguraw it-tweqqif l-aktar effettiv tal-Garanzija;
5. Jiġi żgurat li l-internships u l-impjegi taż-żgħażaġh jaderixxu mal-istandards ta' kwalità, inkluż dwar ir-remunerazzjoni, filwaqt li jintemmu l-pagi minimi taż-żgħażaġh u kwalunkwe dispożizzjoni diskriminatorja oħra tal-ligi tax-xogħol speċifika għaž-żgħażaġh, u filwaqt li jiġu pprojbiti wkoll, permezz ta' strument legali, l-internships mhux imħallsa fis-suq tax-xogħol u barra mill-edukazzjoni formali;<sup>189</sup>

<sup>186</sup> Rakkomandazzjoni 6.1 tal-NCP Belġjan. Bidla 7 tal-NCP Franciż.

<sup>187</sup> Rakkomandazzjoni 7.2 tal-NCP Belġjan.

<sup>188</sup> Rakkomandazzjoni 4 tal-ECP 1.

<sup>189</sup> Suggeriment biex jiġu kkomplementati r-rakkomandazzjonijiet 1 u 30 tal-ECP 1 koperti mill-Grupp ta' Ħidma dwar Ekonomija Aktar b'Saħħitha, Ġustizzja Soċjali u Impjegi.

6. Jiġu żgurati standards ta' għajxien raġonevoli għaż-żgħażaġġ, inkluż l-aċċess għall-protezzjoni soċjali u l-akkomodazzjoni. Iż-żgħażaġġ għandu jkollhom aċċess għall-protezzjoni soċjali, ugwali għal gruppi ta' età oħra. Għandu jiġi ffaċilitat ukoll l-aċċess taż-żgħażaġġ għal akkomodazzjoni bi prezzijiet raġonevoli, inkluż permezz ta' finanzjament tal-UE;<sup>190</sup>
7. Huma meħtieġa politiki speċifiċi biex jiġi evitat eżodu ta' mħuħ minn xi reġjuni u pajjiżi fl-UE minħabba nuqqas ta' opportunitajiet disponibbli għaż-żgħażaġġ, filwaqt li l-Ewropa ssir aktar attraenti biex jiġi evitat l-eżodu ta' talenti u haddiema Ewropej lejn pajjiżi terzi sabiex jiġi evitat it-tfixkil tal-koeżjoni territorjali, b'mod partikolari fir-rigward ta' dawk ir-reġjuni li qed jesperjenzaw telf sinifikanti ta' talent żaġħżuġġ, inkluż permezz ta' finanzjament tal-UE;<sup>191</sup>
8. F'każ ta' kriżi serja (eż. kriżi tas-saħħa, gwerra) għandhom ikunu lesti pjanijiet imħejjija sew b'xenarji dettaljati biex jiġu implimentati b'mod flessibbli ħalli jimminimizzaw l-impatt fuq iż-żgħażaġġ fl-istudji, it-taħriġ vokazzjonali, it-tranzizzjoni lejn is-suq tax-xoġġol u l-benesseri mentali tagħhom.<sup>192</sup>

#### 48. [Proposta: Kultura u skambji](#)

**OBJETTIV: Sabiex tiġi promossa kultura ta' skambju u jitrawmu l-identità Ewropea u d-diversità Ewropea f'oqsma differenti, l-Istati Membri, bl-appoġġ tal-Unjoni Ewropea, għandhom:<sup>193</sup>**

##### **Miżuri:**

1. Jippromwovu skambji Ewropej f'oqsma differenti, kemm fiżikament kif ukoll diġitalment, inklużi skambji edukattivi, ġemellaġġi, ivvjaġġar u mobbiltà professjonali (inkluż għall-għalliema u l-politiċi eletti lokali). Tali skambji għandhom ikunu aċċessibbli fl-Istati Membri kollha għal kulħadd, irrispettivament mill-età, il-livell ta' edukazzjoni, l-isfond u l-mezzi finanzjarji tagħhom.<sup>194</sup> B'dan l-għan ġenerali, l-UE jeħtieġ li fost l-oħrajn issaħħaħ il-programmi eżistenti ta' skambju u ta' mobbiltà fil-livell tal-UE, bħall-Korp Ewropew ta' Solidarjetà, Erasmus+ u DiscoverEU, u tiżgura parteċipazzjoni aktar mifruxa u diversa f'dawn il-programmi u tikkunsidra li żżid ukoll elementi ġodda, bħal objettiv addizzjonali tas-servizz ċiviku mrawwem permezz tal-volontarjat (għall-Korp Ewropew ta' Solidarjetà) u l-"passes kulturali" (għal DiscoverEU). L-awtoritajiet lokali u reġjonali, taħt l-awspiċi tal-Kumitat tar-Reġjuni, għandhom rwol ewlieni x'jaqdu f'din il-kwistjoni;
2. Jippromwovu l-multilingwiżmu bħala pont għal kulturi oħra minn età bikrija. Il-lingwi minoritarji u reġjonali jeħtieġu protezzjoni addizzjonali, b'kont meħud tal-Konvenzjoni tal-Kunsill tal-Ewropa dwar

<sup>190</sup> Suġġeriment biex tiġi kkomplementata r-rakkomandazzjoni 25 tal-ECP 1 koperta mill-Grupp ta' Ħidma dwar Ekonomija Aktar b'Saħħitha, Ġustizzja Soċjali u Impjiegi.

<sup>191</sup> Rakkomandazzjoni 28 tal-ECP 4. Rakkomandazzjoni 1 tal-NCP Netherlandiż ("Il-viżjoni tagħna għall-kultura, iż-żgħażaġġ u l-isport"). Bidla 6 tal-NCP Franċiż.

<sup>192</sup> Rakkomandazzjoni 6 tal-ECP 1.

<sup>193</sup> Rakkomandazzjoni 2 tal-NCP Netherlandiż ("Il-viżjoni tagħna għall-kultura, iż-żgħażaġġ u l-isport").

<sup>194</sup> Rakkomandazzjoni 36 tal-ECP 1. Bidla 6 tal-NCP Franċiż. Rakkomandazzjonijiet 2.10 u 2.11 tal-NCP Belġjan. L-NCP Ġermaniż, "Holqien ta' aktar opportunitajiet ta' skambju għall-istudenti fl-Ewropa". Rakkomandazzjonijiet 1 u 3 tal-NCP Netherlandiż ("Il-viżjoni tagħna għall-kultura, iż-żgħażaġġ u l-isport"). Rakkomandazzjoni tal-NCP Taljan dwar "Naġixxu bħala konfluwenza bejn il-Lvant u l-Punent, nippromwovu skambji kulturali u inizjattivi kulturali kongunti".

il-Lingwi Minoritarji u tal-Konvenzjoni Qafas għall-Ħarsien tal-Minoranzi Nazzjonali. L-UE għandha tikkunsidra t-twaqqif ta' istituzzjoni li tippromwovi d-diversità lingwistika fil-livell Ewropew. Mill-iskola elementari 'l quddiem, għandu jkun obbligatorju li t-tfal jiksibu kompetenza f'lingwa attiva tal-UE differenti minn tagħhom sal-ogħla livell possibbli. Sabiex tiġi ffaċilitata l-kapaċità ta' ċittadini Ewropej li jikkomunikaw ma' gruppi usa' ta' sħabhom Ewropej u bħala fattur tal-koeżjoni Ewropea, it-tagħlim tal-lingwa tal-Istati Membri tal-UE li huma ġirien immedjati f'żoni transfruntiera u l-kisba ta' standard ċertifikabbli fl-Ingliż għandhom jiġu mhegġa mill-Istati Membri;<sup>195</sup>

3. Joħolqu opportunitajiet għall-kondiviżjoni tal-kulturi Ewropej, it-tlaqqiġ tan-nies flimkien u l-progress tagħhom lejn identità Ewropea komuni, pereżempju permezz ta' avvenimenti u laqgħat li jinvolvu l-gruppi fil-mira kollha u li jseħħu f'diversi postijiet. Xi eżempji speċifiċi jinkludu l-organizzazzjoni ta' Jiem Dinjija tal-Arti<sup>196</sup>, Expo Ewropea li tinkludi avvenimenti edukattivi, jew li Jum l-Ewropa (id-9 ta' Mejju) isir btala pubblika Ewropea għaċ-ċittadini kollha tal-UE;<sup>197</sup>
4. Jiproteġu l-wirt kulturali Ewropew u l-kultura Ewropea<sup>198</sup>, inkluż permezz tar-rikonoxximent tal-pekuljaritajiet kulturali u tal-produzzjoni lokali u reġjonali<sup>199</sup>, inizjattivi godda għas-salvagwardja u ċ-ċelebrazzjoni tagħhom, mobbiltà biex jiġi promoss l-iskambju tal-wirt kulturali, u l-promozzjoni ta' miżuri eżistenti bħal Ewropa Kreattiva, il-Bauhaus Ewropea l-Ġdida, il-Programmi ta' Ġemellaġġ tal-Bliet u l-Kapitali Ewropej tal-Kultura f'konformità mal-Għanijiet ta' Żvilupp Sostenibbli;
5. Jieħdu passi biex jiġi żgurat li l-professjonisti kulturali jkunu protetti biżżejjed fil-livell tal-UE, b'mod partikolari fi kwalunkwe kriżi futura, permezz tal-adozzjoni ta' statut legali fil-livell Ewropew.

#### 49. [Proposta: Sport](#)

**OBJETTIV:** L-isport huwa kruċjali għas-soċjetajiet tagħna – sabiex niddefendu l-valuri tagħna, niżguraw stil ta' ħajja tajjeb għas-saħħa u t-tixjiħ f'saħħtu, nipromwovu kultura ta' skambji u niċcelebraw ukoll id-diversità tal-wirt Ewropew. Għal din ir-raġuni, l-Istati Membri, bl-appoġġ tal-Unjoni Ewropea, għandu jkollhom l-għan li:

#### Miżuri:

1. Jagħmlu enfasi fuq il-valuri, speċjalment l-ugwaljanza bejn il-ġeneri, il-ġustizzja u l-inklużività, li jistgħu jiġu riflessi b'mod konkret permezz tal-prattika tal-isport matul l-edukazzjoni;
2. Iqajmu sensibilizzazzjoni dwar il-benefiċċji għas-saħħa tal-isport u l-attività fiżika;<sup>200</sup>
3. Jinkludu l-attivitajiet sportivi fost il-programmi ta' skambju u mobbiltà fil-livell tal-UE;<sup>201</sup>

<sup>195</sup> Rakkomandazzjonijiet 32 u 38 tal-ECP 1. Rakkomandazzjoni 3 tal-NCP Netherlandiż ("Il-viżjoni tagħna għall-kultura, iż-żgħażaġħ u l-isport").

<sup>196</sup> Rakkomandazzjoni tal-NCP Taljan dwar "L-Ewropa fid-Dinja".

<sup>197</sup> Bidla 7 tal-NCP Franciż. Rakkomandazzjonijiet 2.5, 6.1 u 8.7 tal-NCP Belġjan. Rakkomandazzjoni tal-NCP Taljan dwar "It-tixjiħ tal-valuri Ewropej, il-karatteristiċi kulturali kif ukoll l-ispeċifitajiet reġjonali".

<sup>198</sup> Rakkomandazzjoni 2 tal-NCP Netherlandiż ("Il-viżjoni tagħna għall-kultura, iż-żgħażaġħ u l-isport").

<sup>199</sup> Rakkomandazzjoni tal-NCP Taljan dwar "Negħlbu l-mudell tal-produzzjoni tas-seklu 20".

<sup>200</sup> Rakkomandazzjoni 29 tal-ECP 1.

<sup>201</sup> Rakkomandazzjoni 36 tal-ECP 1.

27/04/2022

4. Itejbu l-attenzjoni mogħtija mhux biss lill-isport professjonali u kummerċjali iżda wkoll lill-isport lokali u tradizzjonali, bħala aspett tad-Diversità Kulturali Ewropea u l-promozzjoni tal-wirt kulturali, u jippromwovu l-appoġġ għal attivitajiet sportivi f'ambjent mhux professjonali;
5. Fl-istess ħin, jippromwovu l-identità Ewropea billi jorganizzaw aktar avvenimenti sportivi inter-UE, joħolqu timijiet sportivi tal-UE, jew juru l-bnadar jew is-simboli tal-UE f'avvenimenti sportivi Ewropej;
6. Jinvestu aktar fi sforzi ta' komunikazzjoni, bħall-Ġimgħa Ewropea tal-Isport, biex jiżguraw li ċ-ċittadini minn madwar l-UE jkunu jistgħu jibbenefikaw flimkien minn opportunitajiet emblematici.